

సంపుటి-9, సంచిక-4

15వ శాసనసభ

సమావేశము-VIII



వెల : రూ. 17-00

15 మార్చి, 2022

మంగళవారం

(శక సంవత్సరము - 1943

ఫాల్గుణ - 13)

ఆంధ్రప్రదేశ్ శాసనసభ కార్యకలాపాలు
ANDHRA PRADESH
LEGISLATIVE ASSEMBLY DEBATES

అధికార నివేదిక
OFFICIAL REPORT
విషయసూచిక

క్రమ సంఖ్య	విషయం	పేజీ నం.
1.	సభ ప్రారంభం (ఉ.గం. 9.00ని.లకు)	1
2.	వాగ్రూప ప్రశ్నలు-సమాధానాలు, సభా కార్యక్రమం	1 - 28
3.	సభా సమక్షంలో ఉంచబడిన పత్రములు	29
4.	వాయిదా తీర్మానం-తిరస్కరణ (పశ్చిమ గోదావరి జిల్లా చింతలపూడి నియోజక వర్గం జంగారెడ్డిగూడెంలో నాటుసారా కబ్బి మద్యం గురించి)	29
5.	ప్రభుత్వ బిల్లు ప్రవేశపెట్టుట 1. The Andhra Pradesh value Added Tax (Amendment) Bill, 2022.	30
6.	గౌరవ సభాపతిచే రూలింగ్, చర్చ, ఆమోదం (గౌ.సభాపతిచే నేరుగా ప్రతిపక్ష సభ్యుల సస్పెన్షన్పై రూల్స్ కమిటీకి రిఫర్ చేయుట గురించి)	30 - 35
7.	జంగారెడ్డిగూడెంలో సారా మరణాలపై గౌరవ ముఖ్యమంత్రి వివరణ	35 - 37
8.	ప్రతిపక్ష సభ్యుల సస్పెన్షన్	38 - 39
9.	సాధారణ బడ్జెట్పై చర్చ	39 - 81
10.	సభ వాయిదా (మ.గం. 2.50ని.లకు)	81

ఆంధ్రప్రదేశ్ శాసనసభ

ప్రిసైడింగ్ ఆఫీసర్స్ :

శ్రీ కోన రఘుపతి

శాసనమండలి అధికారులు :

శ్రీమతి ఆర్.ఎస్.శైలజ

ఆంధ్రప్రదేశ్ శాసనసభ
మంగళవారం, మార్చి 15, 2022

* * *

(సభ ఉదయం గం. 9.00 గంటలకు ప్రారంభమైనది, గౌరవ సభాపతి అధ్యక్షస్థానంలో ఉన్నారు)

(సభ ప్రారంభం కాగానే టీడీపీ సభ్యులు తమ స్థానం నుండి పోడియం పైకి వచ్చారు. టీడీపీ సభ్యులు శ్రీ గొట్టిపాటి రవి కుమార్ వెల్లో ఉన్నారు. పోడియం పైన శ్రీ నిమ్మకాయల చినరాజప్ప, శ్రీ బెందాళం అశోక్, శ్రీ గద్దె రామ్మోహన్ రావు, శ్రీమతి అదిరెడ్డి భవాని, శ్రీ అనగాని సత్యప్రసాద్, శ్రీ మంతెన రామరాజు, శ్రీ వి.జోగేశ్వరరావు, శ్రీ వెలగపూడి రామకృష్ణబాబు, శ్రీ ఏలూరి సాంబశివరావు, శ్రీ పి.జి.వి.ఆర్.నాయుడు ఉన్నారు)

(అంతరాయం)

MR.SPEAKER: Let us take up question Hour. Question No.1514 Minister for Finance.

ప్రత్యక్ష ప్రయోజన బదిలీ

ప్రశ్న నెం. 1514(21)

సర్వశ్రీ కరణం ధర్మశ్రీ, జోగి రమేష్, కాసు మహేష్ రెడ్డి, అబ్దుల్ హఫీజ్ ఖాన్, మూలే సుధీర్ రెడ్డి, ఎం.ఎల్.ఏ.లు.,

గౌరవనీయులైన ఆర్థిక మంత్రిగారు దయచేసి ఈ క్రింది సమాచారం తెలియజేస్తారా?

అ) జూన్, 2019 నుండి డిబిటి (ప్రత్యక్ష లబ్ధిదారుల బదిలీ) ద్వారా ప్రభుత్వం వివిధ పథకాల క్రింద అర్హులైన పేదలకు కోట్లాది రూపాయలను బదిలీ చేసిన విషయం వాస్తవమేనా;

బి) అయితే, సామాజిక వర్గం వారీ వివరాలేమిటి?

గౌరవనీయులైన ఆర్థిక శాఖ మంత్రి (శ్రీ బుగ్గన రాజేంద్రనాథ్) గారి సమాధానం

ఎ & బి) అవునండీ. ఈ ప్రభుత్వం సంక్షేమ పథకాల క్రింద ముఖ్యంగా నవరత్నాల క్రింద అర్హులైన పేదల కోసం వివిధ సంక్షేమ కార్యక్రమాలను ప్రారంభించిందన్న విషయం వాస్తవం. 2019, జూన్ నుండి, వివిధ ప్రత్యక్ష ప్రయోజన పథకాలు మొదలైన వాటి క్రింద అర్హులైన పేదలకు ప్రభుత్వం దాదాపు రూ.1.30 లక్షల కోట్లను బదిలీ చేసింది. సామాజిక వర్గం వారీ వివరాలు ఈ క్రింది విధంగా ఉన్నాయి :

వరుస సంఖ్య	సామాజిక వర్గం వారీగా	శాతాలలో మొత్తం
1.	బీసీ	47.93%
2.	ఎస్.సి	16.30%
3.	ఎస్.టి	5.18%
4.	మైనారిటీలు	3.91%
5.	కాపు	8.76%
6.	ఇతరులు	17.93%
మొత్తం		100.00%

(సార్ చర్చకు అవకాశం ఇవ్వండి. నిన్న ముఖ్యమంత్రి గారితో ఆబద్ధాలు చెప్పించారు అని టీడీపీ సభ్యులు శ్రీ అనగాని సత్యప్రసాద్ పోడియం పై నుంచి అన్నారు)

(కత్తి సారా మరణాలన్నీ ప్రభుత్వ హత్యలే అని టీడీపీ సభ్యులు నినాదాలు చేశారు)

మిస్టర్ స్పీకర్ (MR.SPEAKER) : రూల్ 65ని చదువుకోండి. మీరు ఇచ్చిన వాయిదా తీర్మానం once it is rejected, again it should not be placed before the House.

(సార్, సభలో స్టేట్మెంటు ఇచ్చారు గానీ స్టేట్మెంటు కాపీ ఇవ్వలేదు అని శ్రీ అనగాని సత్యప్రసాద్ అన్నారు)

మీరు కూర్చోండి.

శ్రీ గడికోట శ్రీకాంత్ రెడ్డి (SRI GADIKOTA SRIKANTH REDDY): అధ్యక్షా, వాళ్లు రోజూ సభని చక్కగా నడిపించాలనే ఉద్దేశం లేకుండా ఈ రకంగా సభకు వచ్చి గొడవ చేయడం, పోడియం పైకెక్కి సభా సమయాన్ని వృథా చేస్తూ గొడవలు చేయడం చాలా దుర్మార్గం. స్పీకర్ సార్, ఇంతకు ముందు తమరు చెప్పిన విధంగా రూల్ 64 లో ఒకసారి వాయిదా తీర్మానం ఇచ్చిన తరువాత తిరిగి ఆ సిటింగ్ అయిపోయేంత వరకూ ఆ వాయిదా తీర్మానాన్ని తిరిగి ఇవ్వకూడదని చాలా క్లియర్గా మెన్షన్ చేసి ఉంది. It was clearly mentioned that "the motion shall not revive discussion on a matter which has been discussed in the same session". ఒకసారి వాయిదా తీర్మానానికి సమాధానం ఇచ్చిన తరువాత తిరిగి అదే వాయిదా తీర్మానాన్ని ఇవ్వకూడదని ఉన్నా కూడా.... మరలా వాళ్లు ఏమి చెబుతారు? మేము నలభై సంవత్సరాల ఇండస్ట్రీ అని ఒకాయన, ఆరుసార్లు ఎంఎల్ఏగా గెలిచానని ఒకాయన, యనమల రామకృష్ణుడు గారు రూల్స్ అన్నీ నాకే తెలుసు అని చెప్పుకుంటారు. అన్నీ తెలిసి కూడా సభను తప్పుదోవ పట్టించడం సమంజసం కాదు. ఈ రూల్ పాజిషన్ చదువుకోండి. నిన్న ముఖ్యమంత్రి గారు, హెల్త్ మినిస్టర్ గారు జంగారెడ్డిగూడెంలో ఏమి జరిగిందనే వాస్తవాలన్నీ సభకు తెలియచేశారు. ఇంకా వారు అనవసరంగా దేనికి గొడవ చేస్తున్నారనేది మాకు అర్థం కావడం లేదు.

దయచేసి వారి స్థానాల్లో కూర్చోవాలి. ప్రశ్నోత్తరాల సమయం అయిన తరువాత వేరే ఫార్మాట్‌లో రండి. మరలా ఆ ఫార్మాట్‌లో చర్చించడానికి మేము సిద్ధం. అంతేగానీ ఇష్టానుసారం గొడవ చేయడమనేది కరెక్టు కాదు.

(మా సభ్యుల సస్పెన్షన్ రీవోక్ చేయాలి అని శ్రీ అనగాని సత్యప్రసాద్ అన్నారు)

మిస్టర్ స్పీకర్ (MR.SPEAKER): గౌరవ సభ్యులని ఎవర్ని అయితే సస్పెండ్ చేశారో వారిని రివోక్ చేయమంటున్నారు. మీరీ విధంగా ప్రోవోక్ చేస్తుంటే రివోక్ ఏ విధంగా జరుగుతుంది? Please sit down.

(గౌరవ ముఖ్యమంత్రి గారి చేత అబద్ధాలు చెప్పించారు, 26 మంది చనిపోయారు అని

టీడీపీ సభ్యులు శ్రీ అనగాని సత్యప్రసాద్ పోడియం పైనుంచి అన్నారు)

(జూడిషియల్ ఎంక్వైరీ వేయాలి, సాధారణ మరణాలంటే ఎల్లా సార్ అని టీడీపీ సభ్యులు శ్రీ వెలగపూడి రామకృష్ణబాబు అన్నారు)

శ్రీ బుగ్గన రాజేంద్రనాథ్ (SRI BUGGANA RAJENDRANATH): అధ్యక్షా, ఈ ప్రశ్న (Q.No.1514) ఎటువంటిదంటే దీనికి సమాధానం విన్నారంటే మొత్తం ఆంధ్ర రాష్ట్ర ప్రజలంతా సంతోషపడతారు. ఎందుకంటే రాష్ట్రానికి, పేద ప్రజలకు ఏ విధంగా లబ్ధి చేకూరుతున్నదనేది సమాధానంలో ఉంది. అది వాళ్లకు నచ్చదు. ఎందుకు నచ్చదంటే వాళ్ల ప్రశ్నలన్నీ ఎటువంటి ప్రశ్నలంటే..... ఆ ప్రశ్నలకు సమాధానం వినే ఓపిక కూడా వారికి లేదు. నిజం చెప్పాలంటే వాళ్లకు ప్రశ్నలే లేవు. వాళ్లు అడుగుతున్న ప్రతీ విషయానికి సమాధానం చెబుతాము. మన అప్పలకూ, వాళ్ల అప్పలకూ సమాధానం ఉంది. మన అప్పలతో ఏమి చేశామో, వాళ్ల అప్పలతో వాళ్లేమి చేశారో అనే దానిపై సమాధానం ఉంది. ఆ సమాధానాలు వినే ఓపిక వాళ్ల దగ్గర ఉంటే కదా ! వారికి ఓపిక లేదు. మినిస్టర్ గారు నిన్న చాలా వివరంగా స్టేట్‌మెంటు ఇచ్చారు. కౌన్సిల్‌లో కూడా స్టేట్‌మెంటు ఇస్తే అక్కడ కూడా వినే ఓపిక వారికి లేదు. మరలా పెద్దల సభ. పెద్దల సభలో ప్రతిపక్ష పెద్దలందరికీ మినిస్టర్ గారు ఇచ్చే స్టేట్‌మెంటు వినే ఓపిక లేదు. నేరుగా మాకిది కావాలి అంటారు. అంటే వీళ్ల ప్రవర్తన ఏ విధంగా ఉందంటే చిన్న పిల్లలు ఇంట్లో కూర్చుని నాకు ఈ బొమ్మ కావాలి అని అల్లరి చేస్తున్నట్లుగా వీళ్ల ప్రవర్తన ఉంది. సమాధానం చెబుతున్నామంటే వినే ఓపిక లేదు. ఎందుకంటే వీళ్లకు స్క్రిప్టు, స్క్రీన్‌ప్లే, దర్శకత్వం బయటి నుంచి జరుగుతుంది. సభలో కాదు.

(కత్తిసారా మరణాలన్నీ ప్రభుత్వ హత్యలే అని టీడీపీ సభ్యులు నినాదాలు చేశారు)

అధ్యక్షా, రూ.1,30,000 కోట్లు జూన్, 2019 నుంచి ఈనాటి వరకు వివిధ కార్యక్రమాలకు, అమ్మ ఒడి, జగనన్న వసతి దీవెన, జగనన్న విద్యా దీవెన, విదేశీ విద్య దీవెన, వై.ఎస్.ఆర్.రైతు భరోసా, వై.ఎస్.ఆర్.సున్నా వడ్డీ పంట రుణాలు, డా.వై.ఎస్.ఆర్. ఫ్రీ క్రాప్ ఇన్సూరెన్స్, ఇన్‌పుట్ సబ్సిడీ, రైతులకు

మత్స్యకార భరోసా, స్వయం సహాయక సంఘాలకు వై.ఎస్.ఆర్.నున్నా వడ్డీ, వై.ఎస్.ఆర్.పింఛను కానుక, వై.ఎస్.ఆర్.చేయూత, వై.ఎస్.ఆర్.ఆసరా, వై.ఎస్.ఆర్.బీమా, వై.ఎస్.ఆర్.కాపు నేస్తం, వై.ఎస్.ఆర్.నేతన్న నేస్తం, జగనన్న చేదోడు, వై.ఎస్.ఆర్.లా నేస్తం, వై.ఎస్.ఆర్.వాహన మిత్ర, వై.ఎస్.ఆర్.ఆరోగ్య ఆసరా, ఎమ్ఎస్ఎమ్ఈ రీస్టార్ట్, అగ్రిగోల్డ్ లాంటి పథకాలకు ఖర్చు పెట్టాము.

ఉ. 9.10

అధ్యక్షా, వాళ్లకు ఇవన్నీ వినాలంటే బాధ. బాధ ఎందుకంటే ఏమి చెప్పాలి? అసలు 2014 సంవత్సరం నుంచి 2019 సంవత్సరం వరకు వాళ్లు చేసినదేమిటి? అసలు ఏమి పరిపాలన చేసినట్లు. ఒక్కటంటే ఒక్క పథకమైనా అమలు అయ్యిందా? వాళ్లనే చెప్పమనండి. వాళ్లు ఓన్ చేసుకున్న స్కీమ్ ఒక్కటంటే ఒక్కటైనా ఉందా? మొన్న ముఖ్యమంత్రి గారు చెప్పినట్లుగా వాళ్లు ఓన్ చేసుకున్న స్కీమ్ ఒకటున్నా కూడా చెప్పమనండి. కానీ వాళ్లు ఓన్ చేసుకున్న ఏకైక స్కీమ్ ఏదైనా ఉందంటే అది వెన్నుపోటు స్కీమ్. వెన్నుపోటు స్కీమ్ ఒక్కటే. వాళ్లు కూడా సైలెంట్గా ఉన్నారు చూడండి, అధ్యక్ష, మీరు గమనించండి. వెన్నుపోటు అంటేనే సైలెంట్ అవుతారు. ఎందుకంటే, వాళ్లకు వాళ్ల స్కీమ్ ఒక్కటేనని తెలుసు. నిన్న కల్తీ సారా గురించి, కల్తీ సారా వల్ల మరణాలు జరిగాయో, లేదా, మరణాలు దేనివల్ల అనే విషయాలను చాలా వివరంగా చెప్పాం.

(ప్రతిపక్ష సభ్యులు శ్రీమతి ఆదిరెడ్డి భవాని; సర్వశ్రీ వెలగపూడి రామకృష్ణబాబు; అశోక్ బెందాళం; మంతెన రామరాజు (కలవపూడి రాంబాబు); గద్దె రామ్మోహన్ రావు; వి.జోగేశ్వరరావు; అనగాని సత్యప్రసాద్; నిమ్మకాయల చినరాజప్ప; ఏలూరి సాంబశివరావు; గొట్టిపాటి రవికుమార్ గౌరవ సభాపతి స్థానం పోడియం వద్ద నిల్చుని "కల్తీ సారా మరణాలపై జాడీషియల్ విచారణ చేయాలి; జగన్ ప్రభుత్వం నిర్లక్ష్యం ఖరీదు 26 మరణాలు; ముఖ్యమంత్రి రాజీనామా చేయాలి; కల్తీ సారా మరణాలన్నీ ప్రభుత్వ హత్యలే" అని వ్రాసి ఉన్న ప్లకార్డ్స్ చేతబూని నినాదాలు చేస్తూ సభకు అంతరాయం కల్పించసాగారు)

అయినప్పటికీ ప్రతిపక్ష సభ్యులు ఇలా పోడియం వద్దకు చేరి సభా సమయాన్ని వృథా చేయడం అన్యాయం. వాళ్ల ప్రవర్తన సరిగ్గా లేదు. రోజు పొద్దున్నే పనిగట్టుకుని సభ జరగకూడదనే ఆలోచన చేయడం సబబుగా లేదు. చెప్పగా, చెప్పగా, చెప్పగా ఒక సత్యాన్ని అసత్యం చేయాలనే పాలసీ పెట్టుకుని ఆ ప్రకారంగా ప్రతిపక్ష సభ్యులు ముందుకుపోతున్నారు. నిన్న కౌన్సిల్లో కూడా ఇదే తంతు జరిగింది. కౌన్సిల్ అంటే పెద్దల సభ కదా! పెద్దల సభలో ప్రభుత్వం తరపున మంత్రి గారు చెబుతుంటే వినలేదు. ఇది చాలా అన్యాయం. ఈ విధంగా సభా సమయం వృథా చేయడం కరెక్టు కాదు. ఇది ప్రజోత్తరాల సమయం. ప్రజా సమస్యలకు సంబంధించిన ప్రశ్నలుంటాయి. ప్రభుత్వపరంగా ప్రజలకు తెలియల్సిన సమాధానాలు ఉన్నాయి. ప్రతిపక్ష సభ్యులు చేసేది పద్ధతే కాదు. వాళ్లది చాలా అన్యాయమైన ప్రవర్తన.

(ప్రతిపక్ష సభ్యులచే సభకు అంతరాయం)

దయచేసి క్రమశిక్షణతో మెలగమని మీద్వారా గౌరవ ప్రతిపక్ష సభ్యులను కోరుతున్నాను.

మిస్టర్ స్పీకర్ (MR.SPEAKER): కరణం ధర్మశ్రీ గారూ.....

శ్రీ కరణం ధర్మశ్రీ (SRI KARANAM DHARMASRI)(చోడవరం): అధ్యక్షా, నమస్కారం. (పోడియం వద్ద నిల్చున్న ప్రతిపక్ష సభ్యులను ఉద్దేశించి మాట్లాడసాగారు) అయ్యా, మేం చెప్పేది వింటే మీ జాతకాలన్నీ బయటకు వస్తాయి.

అధ్యక్షా, ఈరోజు డైరెక్ట్ బెనిఫిట్ బ్రాన్స్ఫర్ ద్వారా చాలా మందికి ప్రయోజనం చేకూరుతోంది. ముఖ్యంగా తెలుగుదేశం పార్టీ సభ్యులకు కూడా డీబీటీ మీద చాలా సందేహాలు ఉన్నాయి. నా సందేశం వింటే వాళ్ల సందేహాలన్నీ నివృత్తి అవుతాయనడంలో ఎటువంటి సందేహం లేదు.

(ప్రతిపక్ష సభ్యులచే సభకు అంతరాయం)

ఎందుకు చెబుతున్నానంటే, ఈరోజు గౌరవ సభ్యులు సభాపూర్వకంగా ప్రజలకు చెబుతున్నారు. ప్రజలకు సంబంధించిన పథకాలు, కార్యక్రమాల ద్వారా ప్రభుత్వం ఎన్ని కోట్ల రూపాయలు ఖర్చు చేస్తున్నారనే విషయాలను మనం చర్చించుకుంటున్నాం. గౌరవ ముఖ్యమంత్రి జగన్మోహన్ రెడ్డి గారు ప్రజా సంక్షేమం కోసం, ప్రగతి కోసం ఈరోజున ఆంధ్రప్రదేశ్ రాష్ట్రాన్ని దేశంలోనే అగ్రగామిగా ఉంచడం కోసం అహర్నిశలు శ్రమిస్తూ కుళ్ళిపోయిన వ్యవస్థలను కూకటివేళ్లతో పెకిలిస్తూ అణగారిన వర్గాలకు అండగా ఉండాలని అనునిత్యం శ్రమిస్తున్నారు. ముఖ్యంగా బలహీన వర్గాలకు అండదండగా ఉండే విధంగా ప్రభుత్వవరంగా ఆయన ఒక అజెండా రూపకల్పన చేశారు.

ఈరోజు గౌరవ ప్రతిపక్ష సభ్యులు మీ ముందుకు వచ్చి మాట్లాడుతున్నారు కదా! ప్రభుత్వం అమలు చేస్తోన్న కార్యక్రమాలు, పథకాలు మా తెలుగుదేశం పార్టీ సానుభూతిపరులకు అమలుకాలేదని చెప్పగలరా? చెప్పలేరు. ఎందుకంటే డైరెక్ట్ బెనిఫిట్ బ్రాన్స్ఫర్ స్కీమ్ అనేది ప్రత్యక్షంగా లబ్ధిదారుడికి ప్రయోజనం చేకూర్చే విధంగా నగదును బదిలీ చేసే విధానం. దాన్ని ప్రజలందరూ మెచ్చారు. అందుకు అనుగుణంగానే గౌరవ ముఖ్యమంత్రి గారు డీబీటీ స్కీమ్ కు రూపుకల్పన చేశారు. డీబీటీ స్కీమ్ ద్వారా ప్రభుత్వం రూ.1,32,000.00 కోట్లు నగదు బదిలీ పథకం క్రింద ఖర్చు చేస్తోంది. అందులో ఏ ఒక్క పైసా అయినా వృథా అయ్యిందని వాళ్లను చెప్పమనండి.

(పోడియం వద్ద నిల్చున్న ప్రతిపక్ష సభ్యులు శ్రీ వెలగపూడి రామకృష్ణ బాబు గారిని ఉద్దేశించి మాట్లాడసాగారు)

వెలగపూడి రామకృష్ణ బాబు గారికి బ్రాందీ షాపుల గురించి బాగా అవగాహన ఉంది కాబట్టి బ్రాందీ షాపుల్లో ఎవరు డాన్ అనేది మా విశాఖపట్టణంలో అడిగితే తెలుస్తుంది.

(ప్రతిపక్ష సభ్యులచే సభకు అంతరాయం)

రాయల్ ఛాలెంజ్ కావాలా, రైవాడ రిజర్వాయర్ కావాలా అంటే రాయల్ ఛాలెంజ్ కావాలని ఈ పెద్దమనిషి అడిగారు. అలాగే కింగ్ ఫిషర్ బీర్ కావాలా, కోనామ్ రిజర్వాయర్ కావాలా అని అడిగితే కింగ్ ఫిషర్ బీర్ కావాలని ఆ పెద్దమనిషి అడిగారు. వాళ్లా నీతి కబుర్లు చెబుతున్నది?

అధ్యక్షా, డీబీటీ స్కీమ్ ద్వారా లబ్ధిదారుడు లబ్ధి పొందడం లేదని ప్రతిపక్ష సభ్యులు చెప్పగలరా? గౌరవ మంత్రి గారు సమాధానం చెప్పేటప్పుడు ఒక్కొక్క స్కీమ్ గురించి చెబుతారు. వినమని చెప్పండి. అది వినకుండా కత్తి సారా మరణాలని సభలో గగ్గోలు పెడుతున్నారు. వైఎస్సార్ చేయూత గురించి చెబుతామంటే, వినడానికి సిద్ధంగా లేరు. వైఎస్సార్ ఆసరా పథకం గురించి చర్చిద్దాం రండి అంటే రారు. అలాగే జగనన్న విద్యా దీవెన గురించి, వసతి దీవెన గురించి చర్చిద్దాం రండి అంటే ముందుకు రారు. రాష్ట్రంలో రోజుకు ఎంత మంది చనిపోతారా? టిక్కెట్లు ఖాళీ చేసి పోయే వాళ్లు ఎంత మంది ఉన్నారు అనే ధోరణిలో శవాల మీద పేలాలు ఏరుకునే విధంగా సభలో ప్రేలాపన చేస్తే అర్థం ఉంటుందా? ఆలోచించమని చెప్పండి. రాష్ట్రం మొత్తం మీద ఎవరైనా చనిపోతే, చనిపోయిన వాళ్లను చూసి ఎవరైనా ఏడుస్తారు, ఆ కుటుంబాన్ని ఓదారుస్తారు. కానీ, రాష్ట్ర వ్యాప్తంగా చనిపోయిన వాళ్లను చూసి నవ్వుతున్న పార్టీ, దౌర్భాగ్యాన్ని ప్రదర్శిస్తున్న పార్టీ ఏదైనా ఉందంటే అది తెలుగుదేశం పార్టీ అని చెప్పక తప్పదు.

అధ్యక్షా, ఈరోజు మనం ఆలోచన చేయాలి. వారి హయాంలో అమలు అయిన దగాకోరు స్కీమ్లు కావు. వారి హయాంలో అమలుచేసిన నీరు-చెట్టు స్కీమ్ లాంటి స్కామ్లు కావు. జగన్మోహన్ రెడ్డి గారు అధికారం చేపట్టిన తరువాత చాలా అభివృద్ధి సంక్షేమ కార్యక్రమాలను అమలు చేశారు. ప్రధానంగా డీబీటీ స్కీమ్ ద్వారా రాష్ట్ర వ్యాప్తంగా 9 కోట్ల 53 లక్షల 35 వేల 420 మంది లబ్ధి పొందుతున్నారు. రాష్ట్ర జనాభా నాలుగున్నర లేదా ఐదు కోట్లు ఉండొచ్చు. కానీ ఒక్కొక్క లబ్ధిదారుడికి డీబీటీ స్కీమ్ ద్వారా రెండు, మూడు విధాలుగా లాభం చేకూర్చే అవకాశం ఉంటుంది. లబ్ధిదారులకు లబ్ధి చేకూర్చేందుకు గాను ప్రభుత్వం రూ.1,75,00,376.00 కోట్ల బడ్జెట్ కేటాయింపులు చేసిన ఘనత గౌరవ ముఖ్యమంత్రి జగన్మోహన్ రెడ్డి గారి నేతృత్వంలోని వైఎస్సార్ కాంగ్రెస్ పార్టీ ప్రభుత్వానికి దక్కుతుందని చెబుతున్నాను. ఇది నిజం కాదా? గుండె మీద చెయ్యి వేసుకుని చెప్పండి. ఎందుకంటే నిజం చెప్పడమే మా నైజం. నిజం చెప్పడం మా యిజం. ఇది నిజం అని మాత్రం నేను చెబుతున్నాను.

(ప్రతిపక్ష సభ్యులచే సభకు అంతరాయం)

అధ్యక్షా, ఒక విషయం ఇక్కడ చెబుతున్నాను. అణగారిన వర్గాలు, దళితులు ఎవరైతే ఉన్నారో వాళ్ల సంక్షేమం కోసం ప్రభుత్వం అహర్నిశలు కృషి చేస్తుందనడంలో ఎటువంటి సందేహం లేదు.

MR.SPEAKER: Please conclude.

శ్రీ కరణం ధర్మశ్రీ (SRI KARANAM DHARMASRI): కంక్లాడ్ చేస్తున్నాను. ఇందాక మంత్రి గారు చెప్పిన సమాధానంలో కొన్ని అంశాలపైన నేను ప్రశ్న వేశాను. అందుకు కారణం ఉంది. మొన్న మధ్య నేను గ్రామ సచివాలయ విజిట్ కు వెళ్లాను. ఆ సందర్భంగా ఒక అవ్వ నాతో చెబుతూ, బాబు నీవు చల్లగా ఉండాలని చెప్పింది. అంటే నేను అవ్వతో అన్నాను. నేను కాదమ్మా, జగన్ బాబు చల్లగా ఉండాలని చెప్పాను. నిజమే బాబు, జగన్ బాబు చల్లగా ఉండాలి, జగన్ బాబు చల్లగా ఉంటే మేం చల్లగా ఉంటాం, అక్కడున్న జగన్ బాబు ఎంత చల్లగా ఉంటే మేం ఇక్కడ అంత చల్లగా ఉంటాం, మీరు డల్లుగా ఉంటే మేం డల్లుగా ఉంటామమ్మా అని నేను చెప్పాను. అందుకని డైరెక్ట్ బెనిఫిట్ స్కీమ్ క్రింద బీసీలకు సంబంధించి 6,87,13,167 మందికి లబ్ధి చేకూరింది. ఆ దిశగా మరికొంత మంది లబ్ధిదారులకు లబ్ధి చేకూరే అవకాశం ఉంది. ఈ సందర్భంగా మంత్రి గారిని మీద్వారా కోరుతున్నాను. నేను ఈమధ్య ఒక గ్రామ సచివాలయ విజిట్ కు వెళ్లాను. ఇద్దరు బామ్మలు ఒకే ఇంట్లో నివాసం ఉన్నారు. ఇద్దరూ ఒకే రేషన్ కార్డ్ క్రింద ఉన్నారు. కానీ ఇద్దరూ 60 సంవత్సరాల వయస్సు దాటిన వాళ్లే. ఇద్దరూ ఒకే రేషన్ కార్డ్ లో చేర్చబడి ఉన్నారు, అటువంటి వాళ్లకు డీబీటీ స్కీమ్ అమలు విషయంలో చిన్న మాడిఫికేషన్ చేస్తే ప్రయోజకరంగా ఉంటుంది. తద్వారా మరి కొంత మంది ఎక్కువ లబ్ధిదారులు స్కీమ్ పరిధిలోకి వస్తారనే ఆలోచన గౌరవ ముఖ్యమంత్రి గారికి ఉంది కాబట్టి డీబీటీ క్రింద లబ్ధిదారుల ఎంపిక విషయంలో గ్రామ సచివాలయంలో పనిచేసే డిజిటల్ అసిస్టెంట్, వెల్ఫేర్ అసిస్టెంట్లకు పాస్ వర్డ్ ఇస్తే బాగుంటుంది. తద్వారా ఇంకా ఎక్కువ మందికి లబ్ధి చేకూరుతుందని, పది కోట్ల మందికి పైగా లబ్ధిదారులు డీబీటీ స్కీమ్ క్రిందకు వచ్చే అవకాశం ఉంటుందని, దయచేసి అటువంటి అవకాశం కల్పించాలని మీద్వారా గౌరవ మంత్రి గారిని కోరుతున్నాను.

(ప్రతిపక్ష సభ్యులచే సభకు అంతరాయం)

శ్రీ జోగి రమేశ్ (SRI JOGI RAMESH)(పెడన): అధ్యక్షా, డీబీటీ స్కీమ్ ద్వారా గౌరవ ముఖ్యమంత్రి గారు డైరెక్ట్ గా బటన్ నొక్కగానే సీఎమ్ టు సీఎమ్ (Chief Minister to Common man) క్రింద నగదు బదిలీ అయ్యే స్కీమ్ భారతదేశంలో ఏ రాష్ట్రంలోనైనా ఉందా అని ప్రతిపక్ష సభ్యులను అడుగుతున్నాను.

(ప్రతిపక్ష సభ్యులచే సభకు అంతరాయం)

శవ రాజకీయాలు ఎన్ని రోజులు చేస్తారు? ఎవరు చనిపోతారా, ఎవరి దగ్గరకు వెళ్లి ఏడవాలా అని తప్ప నారా చంద్రబాబు నాయుడు అండ్ కోకి మరొక పని, పాట లేదు.

అధ్యక్షా, కనీసం వాళ్ల ఇళ్లల్లో వాళ్లు కూడా ఏడవడం లేదు. ఎందుకంటే, మనిషి చనిపోయాడని దిన కార్యక్రమాలు అయిపోయిన తరువాత కూడా ప్రతిపక్ష సభ్యులు వాళ్ల ఇంట్లకు వెళ్లి ఏడుస్తున్నారు.

ఇంత ఛండాలమైన రాజకీయం ఏ రాష్ట్రంలో లేదు. చంద్రబాబు నాయుడు గారు బయటకు వెళ్లి ఏమి చేస్తున్నాడు? రాష్ట్రంలో ఎవరు, ఎక్కడ చనిపోతున్నారని అందరి కంటే ముందు ఎదురుచూసే కార్యక్రమాన్ని నారా చంద్రబాబు నాయుడు గారు చేస్తున్నారు.

అధ్యక్షా, ప్రతిపక్ష నాయకుడు ఏమి చేయాలి?

(ప్రతిపక్ష సభ్యులచే సభకు అంతరాయం)

ప్రతిపక్ష నాయకుడు ప్రభుత్వం ఏదైనా తప్పు చేస్తే అడగాలి. కానీ ఈరోజున ప్రతిపక్షనాయకుడు వ్యవహరిస్తున్న తీరు ఎట్లా ఉందంటే, రాష్ట్రంలో ఎవరన్నా చనిపోతారా, ఎక్కడకు వెళ్లి ఏడవాలనేది తప్ప వేరే ఆలోచన ఏదీ లేదు. ప్రతిపక్ష సభ్యులు శవ రాజకీయాలు ఎన్ని రోజులు చేస్తారో, ఎవ్వరికీ తెలియని పరిస్థితి రాష్ట్రంలో దాపురించింది. ఇంత ఛండాలమైన రాజకీయాలు గతంలో ఎప్పుడూ లేవు. ఎవ్వరూ చూడలేదు.

(ప్రతిపక్ష సభ్యులచే సభకు అంతరాయం)

అధ్యక్షా, రాష్ట్ర ప్రభుత్వం జగన్మోహన్ రెడ్డి గారి నాయకత్వంలో బ్రహ్మాండమైన అభివృద్ధి, సంక్షేమ పథకాలు, కార్యక్రమాలను అమలు చేస్తుంది. అటువంటి కార్యక్రమాల అమలుకు సహకరించాల్సింది పోయి, కార్యక్రమాలను, పథకాలను అడ్డుకునే కార్యక్రమాన్ని ప్రతిపక్ష సభ్యులు చేపట్టడం శోచనీయం, అత్యంత దారుణం, దురదృష్టకరం. దేశంలోనే ఏ రాష్ట్ర ప్రభుత్వం అమలుచేయని కార్యక్రమాన్ని రాష్ట్ర ప్రభుత్వం అమలు చేస్తున్నది. డైరెక్ట్ బెనిఫిట్ ట్రాన్స్ ఫర్ పథకం ద్వారా లబ్ధిదారుని ఖాతాకు నేరుగా డబ్బు వెళ్లే కార్యక్రమం. ఇటువంటి మంచి పథకంపై సభలో చర్చ జరుగుతుంటే, చర్చ గురించి పట్టించుకోని వైనం ప్రతిపక్ష సభ్యులది. రాష్ట్ర వ్యాప్తంగా 9 కోట్ల 53 లక్షల 35 వేల 429 మంది లబ్ధిదారులకు సంక్షేమ అభివృద్ధి ఫలాలు డీబీటీ పథకం ద్వారా లబ్ధి చేకూరుతుంది. తద్వారా ప్రభుత్వం రూ.1,75,00,376.00 కోట్లు డీబీటీ పథకానికి ఖర్చు చేస్తోంది. అందుకు సంబంధించిన చర్చ సభలో జరుగుతుంటే, చర్చలో పాల్గొనాలనే ఇంగిత జ్ఞానం ప్రతిపక్ష సభ్యులకు లేదు.

(ప్రతిపక్ష సభ్యులచే సభకు అంతరాయం)

అధ్యక్షా, మీద్వారా ఫైనాన్స్ మినిస్టర్ గారిని అడుగుతున్నాను. భారతదేశంలో ఏ రాష్ట్రమైనా డీబీటీ పథకం లాంటిది అమలుచేస్తోందా? మన రాష్ట్రంలో డీబీటీ పథకం అమలుకు సంబంధించి లబ్ధిదారుడిని ఏ విధంగా ఎంపిక చేస్తున్నారు? లబ్ధిదారుడి ఎంపిక విషయంలో పార్టీలు గానీ, కులాలు గానీ, మతాలు గానీ మీరేమైనా చూస్తున్నారా? గౌరవ ఆర్థిక శాఖ మంత్రి గారు మీద్వారా సమాధానం చెప్పాలని కోరుతున్నాను.

(ప్రతిపక్ష సభ్యులచే సభకు అంతరాయం)

మిస్టర్ స్పీకర్ (MR.SPEAKER): అబ్దుల్ హఫీజ్ ఖాన్ గారూ.....

ఉ. 9.20

(గౌరవ సభాపతి పోడియంపై నిలబడి ఉన్న తెలుగుదేశం పార్టీ సభ్యులు “కల్తీ సారా మరణాలన్నీ ప్రభుత్వ హత్యలే” అంటూ నినాదాలు చేయసాగారు.)

అబ్దుల్ హఫీజ్ ఖాన్ (ABDUL HAFEEZ KHAN)(కర్నూలు): అధ్యక్షా, అన్ని వర్గాల ప్రజల తరపున మాట్లాడడానికి, వారికి ఉపయోగపడే మంచి చట్టాలను రూపొందించడానికి, మన రాష్ట్రంలో ఉన్న నిజమైన లబ్ధిదారులకు మేలు చేయడం కోసం మనమంతా ఈ శాసనసభకు వస్తున్నాము. కానీ, ప్రతిరోజూ ఏదో విధంగా ప్రతిపక్ష సభ్యులు ఈ సభను అడ్డుకోవడం అనేది కరెక్టు కాదని మీద్వారా నేను తెలియజేస్తున్నాను. గత ఐదు సంవత్సరాల తెలుగుదేశం ప్రభుత్వ పరిపాలనలో వారు మమ్మల్ని గుర్తించలేదు, ఈ సభలో మాట్లాడే హక్కును కూడా వారు మాకు కల్పించలేదు. మాపై వారికి గౌరవముంటే కనీసం నేను మాట్లాడే ఐదు నిమిషాలైనా వారు నిశ్శబ్దంగా ఉండాలని నేను మీద్వారా కోరుతున్నాను.

అధ్యక్షా, ఒకవైపు జగన్మోహన్ రెడ్డి గారు అన్ని వర్గాల ప్రజలకు సంక్షేమ పథకాలను బ్రహ్మాండమైన పరిపాలన ద్వారా అందిస్తుంటే, ప్రతిపక్షం మాత్రం అసత్యాలు, అభాండాలు, నకిలీ వార్తలను ప్రచారం చేయడం, అవన్నీ మీడియాలో ఫోకస్ కావడానికి డ్రామాలు చేయడం చాలా దురదృష్టకరం.

అధ్యక్షా, Direct Beneficiary Transfer (DBT) అనేది ఒక unique concept. నిన్నటివరకూ అటువంటి పథకాలు కేవలం సినిమాల్లో మాత్రమే చూపించారు కానీ, ప్రత్యక్షంగా ఏ రాజకీయ పార్టీ లేదా ఏ రాజకీయ నాయకుడు గానీ అమలు చేయలేదు. గౌరవ ముఖ్యమంత్రి వై.ఎస్. జగన్మోహన్ రెడ్డి గారు అధికారంలోకి వచ్చిన తర్వాతనే ఇంత పారదర్శకంగా ఎటువంటి బ్రోకర్ వ్యవస్థ లేకుండా, పాలనా పరమైన ఇబ్బందులు లేకుండా పేద ప్రజలకు సంక్షేమ పథకాలను అమలు చేయడం జరుగుతోంది. గత ఐదు సంవత్సరాల్లో ఎవరైనా చనిపోతేనే వారి కుటుంబ సభ్యులకు పెన్షన్ ను చెల్లించేవారు. ఆ పరిస్థితి నేడు లేదు. ఎవరికైనా వితంతువు పెన్షన్ రావలసి ఉంటే వారి వద్దకు స్వయంగా వాలంటీర్ వెళ్లి ఆ పెన్షన్ ను నేడు చెల్లించడం జరుగుతోంది. Direct Beneficiary Transfer కోసం బీసీలకు రూ.63వేల కోట్లు, ఎస్సీలకు రూ.21వేల కోట్లు, ఎస్టీలకు రూ.6వేల కోట్లు, మైనారిటీలకు రూ.5160కోట్లు కేటాయించడం జరిగింది. గతంలో ఎప్పుడైనా ప్రతిపక్షం వారు ఈ వర్గాల కోసం ఇన్ని నిధులు కేటాయించడం జరిగిందా అని మీద్వారా నేను ప్రశ్నిస్తున్నాను. ఇటువంటి మంచి పథకాలు ఇంత పారదర్శక పద్ధతిలో ఎక్కడైనా భారతదేశంలో అమలు చేయడం జరుగుతోందా? మన ప్రభుత్వాన్ని చూసి ఇతర రాష్ట్రాల్లో కూడా మన పథకాలను అమలు చేయాలని వారు భావిస్తున్నారు. ఎస్సీ, ఎస్టీ, బీసీ, మైనారిటీలకు మాత్రమే కాకుండా అగ్రవర్గాల పేదల సంక్షేమం కోసం

కూడా ఇంత మంచి బడ్జెట్‌ను అందించిన గౌరవ ముఖ్యమంత్రి గారికి మరియు ఆర్థిక శాఖా మంత్రి గారికి మీద్వారా నేను ధన్యవాదాలు తెలియజేస్తున్నాను.

(గౌరవ సభాపతి పోడియంపై నిలబడి ఉన్న తెలుగుదేశం పార్టీ సభ్యులు "సారా మరణాలపై జుడీషియల్ ఎంక్వైరీ వేయాలని" నినాదాలు చేయసాగారు.)

మిస్టర్ స్పీకర్ (MR.SPEAKER): కాను మహేశ్ రెడ్డి గారూ.....

(గౌరవసభ్యులు శ్రీ కాను మహేశ్ రెడ్డి ఆ సమయంలో సభలో లేరు.)

మిస్టర్ స్పీకర్ (MR.SPEAKER): మంత్రి గారూ....

శ్రీ బుగ్గన రాజేంద్రనాథ్ (SRI BUGGANA RAJENDRANATH): అధ్యక్షా, గౌరవసభ్యులు శ్రీ జోగి రమేష్ అడిగిన సమాచారం గురించి తెలియజేస్తున్నాను.

(ప్రతిపక్ష పార్టీ సభ్యులచే సభలో అంతరాయం కొనసాగింపు)

అధ్యక్షా, ఈ అంశం తర్వాత సభలో బడ్జెట్‌పై చర్చ ఉంది. గౌరవ సభ్యులకు ఓపిక ఉంటే, ఎన్ని అప్పులు మన ప్రభుత్వం తీసుకువచ్చింది, ఆ నిధులు ఏమయ్యాయి, వారు గతంలో ఎన్ని అప్పులు చేశారు, ఆ అప్పుల ద్వారా వచ్చిన నిధులు ఏమయ్యాయో నేను అన్ని వివరాలతో చెబుతాను. మొత్తం కూలంకషంగా సభలో చర్చించవచ్చు. ఒక అసత్యాన్ని చెప్పగా, చెప్పగా నిజం అవుతుందనే సిద్ధాంతంతో వారు ఉన్నారు. వారి పార్టీ పునాదుల్లో ఒక స్తంభం సినిమా రంగమైతే మరో స్తంభం అసత్యాలు. ఆ పార్టీ సినిమా రంగం మరియు అసత్యాలపై పెరిగిన పార్టీ. వారు కూడా ఈ రోజు వచ్చి రాజకీయాలు, మంచి, చెడు గురించి చెప్పడానికి ప్రయత్నిస్తున్నారు.

అధ్యక్షా, భారతదేశంలో నాకు తెలిసినంతవరకూ ఇంత గొప్ప ప్రత్యక్ష ప్రయోజన బదిలీ పథకం అనేది ఏ రాష్ట్రంలో కూడా అమలు చేయలేదు. అన్నింటికంటే ముఖ్యం saturation approach. ఈ రోజు కుల మతాల బేధాలు లేకుండా, పార్టీలకు అతీతంగా లబ్ధిదారులను ఎంపిక చేసి సంక్షేమ పథకాలను అమలు చేస్తున్నాము. వారు గతంలో లబ్ధిదారుల ఎంపికను జన్మభూమి కమిటీల ద్వారా చేశారు. ఈ ప్రభుత్వం లబ్ధిదారుల ఎంపికను పూర్తిగా eligibility criteria ప్రకారం మాత్రమే చేయడం జరిగింది. ప్రత్యక్ష ప్రయోజన బదిలీ పథకం మొత్తాన్ని ఎంతో పారదర్శకంగా లబ్ధిదారుల ఇంటివద్దనే డెలివరీ చేయడం జరుగుతోంది.

అధ్యక్షా, గౌరవ సభ్యులు అడిగిన ప్రశ్నకు సమాధానం, ఈ ప్రభుత్వం రూ.1.3లక్షల కోట్లను లబ్ధిదారుల కోసం గత రెండు సంవత్సరాల కాలంలో కేటాయిస్తే, బీసీలకు 47.93శాతం, ఎస్సీలకు 16.30 శాతం, ఎస్టీలకు 5.18 శాతం, మైనారిటీలకు 3.91 శాతం, కాపులకు 8.76 శాతం, ఇతరులకు

17.93 శాతం నిధులను కేటాయించడం జరిగింది. ఇతర రాష్ట్రాల్లో ఈ విధంగా నిధులను కేటాయించడం జరిగిందా అని గౌరవ సభ్యులు ప్రత్యేకంగా ప్రశ్నించారు. నాకు తెలిసిన సమాచారం ప్రకారం ఇంత గొప్ప స్థాయిలో ఇంత మొత్తాన్ని ఏ రాష్ట్రం కూడా కేటాయించలేదు. ఉదాహరణకు, వృద్ధాప్య పింఛను రూ.2500ల చొప్పున భారతదేశంలో ఏ రాష్ట్రం కూడా ఇవ్వడం లేదు. ఆ మొత్తం క్రమక్రమంగా రూ.3వేలకు పెరగబోతుంది. వితంతువు పెన్షన్లు, వికలాంగుల పెన్షన్లు, అమ్మ ఒడి పథకం, జగనన్న విద్యా దీవెన, జగనన్న వసతి దీవెన వంటి సంక్షేమ పథకాలను ఈ రాష్ట్రంలో సమర్థవంతంగా అమలు చేయడం జరుగుతోంది. మన రాష్ట్రంలో మాదిరిగా కొవిడ్ ఫ్రీట్ మెంట్ ను ఏ రాష్ట్రంలో కూడా ఆరోగ్యశ్రీ పథకంలో చేర్చలేదు. వాస్తవానికి బ్లాక్ ఫంగస్ వ్యాధి చికిత్సకు మన రాష్ట్రంలో ఒక్కొక్క రోగికి రూ.7లక్షల నుంచి రూ.10లక్షల వరకు ఖర్చు చేయడం జరిగింది. ఎక్కడా లేని విధంగా, పారదర్శకంగా, ఎటువంటి బేధాలు లేకుండా అర్హులైన ప్రతి లబ్ధిదారునికి రకరకాల పథకాలను ఇంత పెద్ద ఎత్తున ఆంధ్రప్రదేశ్ రాష్ట్రం అమలు చేస్తోందని నేను గర్వంగా తెలియజేస్తున్నాను.

ఉ. 9.30

(ప్రతిపక్ష సభ్యులు పోడియం మీద ఉన్నారు)

చేతి వృత్తిదారులకు సహాయం

ప్రశ్న నం.1472(22)

సర్వశ్రీ డా. డోలా శ్రీ బాల వీరాంజనేయ స్వామి, అనగాని సత్యప్రసాద్, అశోక్ బెందాళం, గోరంట్ల బుచ్చయ్య చౌదరి -ఎం.ఎల్.ఏ.లు.,

గౌరవనీయులైన వెనుకబడిన తరగతుల సంక్షేమ శాఖ మంత్రి గారు దయచేసి ఈ క్రింది సమాచారం తెలియజేస్తారా :

ఎ) రాష్ట్రంలో చేతి వృత్తుల వారు ఎదుర్కొంటున్న సమస్యల గురించి ప్రభుత్వానికి తెలుసా?

బి) కులాల వారీగా ఏర్పాటు చేయబడిన సమాఖ్యల ద్వారా చేతి వృత్తుల వారికి సహాయం చేసేందుకు ఒక్క రూపాయి కూడా కేటాయించలేదనేది వాస్తవమేనా?

సి) చేతి వృత్తుల వారికి సహాయం చేసేందుకు ప్రభుత్వం తీసుకుంటున్న చర్యలేమిటి ?

గౌరవనీయులైన వెనుకబడిన తరగతుల సంక్షేమ శాఖ మంత్రి (శ్రీ చెల్లబోయిన శ్రీనివాస వేణుగోపాలకృష్ణ) సమాధానం

అధ్యక్షా, ప్రశ్న అడిగిన సభ్యులే మీ వద్ద చేరి అల్లరి చేస్తున్నారు. ప్రభుత్వం బీసీలకు ఎటువంటి మేలు చేస్తుందో తెలుసుకునే ప్రయత్నం చేయడం లేదు.

(ప్రతిపక్ష సభ్యులు పోడియం మీద చేరి ఉన్నారు)

ఎ) అవునండి, రాష్ట్రంలోని వెనుకబడిన తరగతులు మరియు చేతి వృత్తుల వారి సంక్షేమం కోసం 2019-2020 సంవత్సరం నుండి నవరత్నాల క్రింద వివిధ ఆర్థిక సహాయ పథకాలను ప్రభుత్వం అమలు చేస్తుంది.

బి) లేదండి, వెనుకబడిన తరగతుల చేతి వృత్తుల వారికి ఆర్థిక సహాయం అందించడానికి ప్రభుత్వం వివిధ పథకాలను అంటే నేతకారులకు వైఎస్ఆర్ నేతన్న నేస్తం, మత్స్యకారులకు వైఎస్ఆర్ మత్స్యకార భరోసా, వైఎస్ఆర్ వాహన మిత్ర మరియు జగనన్న తోడు, (హాకర్లకు ఆర్థిక సహాయం) రజకులు, వంటి పథకాలను అమలు చేస్తోంది.

2019-2020 ఆర్థిక సంవత్సరం నుండి 2021-2022 వరకు వృత్తిపరమైన వర్గాలకు చెందిన 11,73,018 మంది లబ్ధిదారులకు ఇప్పటి వరకు రూ.2,272.31 కోట్ల మొత్తాన్ని వినియోగించడమయింది.

సి) నవరత్నాలు మరియు పైన పేర్కొన్న ఇతర పథకాలకు సంబంధించి ప్రభుత్వం యొక్క ఇతర ప్రతిష్టాత్మక కార్యక్రమాల క్రింద అనేక సంక్షేమ పథకాలను అమలు చేయడానికి కొత్త కార్పొరేషన్లు ఏర్పాటు చేయడం ద్వారా చేతి వృత్తుల వారి సంక్షేమానికి అవసరమైన అన్ని చర్యలు ప్రభుత్వం తీసుకోవడమైనది. నవరత్నాలు మరియు ఇతర ప్రతిష్టాత్మక కార్యక్రమాల క్రింద 4,73,83,044 మంది వెనుకబడిన తరగతులకు చెందిన లబ్ధిదారులకు ఇప్పటి వరకు డైరెక్ట్ బెనిఫిట్ ట్రాన్స్ఫర్ (డిబిటి) మరియు నాన్-డిబిటి పథకాల ద్వారా రూ.86,144.01 కోట్లు అందించడమయింది.

(అంతరాయం)

మిస్టర్ స్పీకర్ (MR.SPEAKER): మాజీ అబ్కారి శాఖ మంత్రిగా మద్యనిషేధం గురించి నేను మాట్లాడవలసి వస్తే చాలా విషయాలు మాట్లాడాలి.

(జూడిషియల్ ఎంక్వయిరీ వేయాలి.. జూడిషియల్ ఎంక్వయిరీ వేయాలి.. అంటూ ప్రతిపక్ష సభ్యులచే నినాదాలు కొనసాగింపు)

(అంతరాయం)

మిస్టర్ స్పీకర్ (MR.SPEAKER): ప్రశ్న నంబరు 1471(24)

ఆంధ్రప్రదేశ్కు ప్రత్యేక తరగతి హోదా

ప్రశ్న నెం.1471(24)

సర్వశ్రీ డా. నిమ్మల రామానాయుడు, అనగాని సత్య ప్రసాద్, అశోక్ బెందాళం, ఏలూరి సాంబశివరావు, పి.జి.వి.ఆర్. నాయుడు -ఎం.ఎల్.ఏ.లు.,

గౌరవ నీయులైన ఆర్థిక శాఖ మంత్రి గారు దయచేసి ఈ క్రింది సమాచారాన్ని తెలియజేస్తారా?

- ఎ) రాష్ట్రంలో పరిశ్రమలను ఏర్పాటు చేయడంలో ప్రత్యేక కేటగిరి హోదా కీలక పాత్ర పోషిస్తుందనే విషయం ప్రభుత్వానికి తెలుసా ?
- బి) ప్రత్యేక హోదా సాధించేందుకు ప్రభుత్వం తీసుకుంటున్న చర్యలేమిటి?
- సి) ఈ విషయంలో రాష్ట్ర ప్రభుత్వం కేంద్ర ప్రభుత్వం నుండి ఏదైనా హామీ పొందిందా అయితే, ఆ వివరాలేమిటి?

గౌరవనీయులైన ఆర్థిక శాఖ మంత్రి (శ్రీ బుగ్గన రాజేంద్రనాథ్) గారి సమాధానం

(ఎ) అవునండీ . ఎన్ఐఐడిఎస్ 2017 పథకం క్రింద కేంద్ర ప్రభుత్వం ఈశాన్య రాష్ట్రానికి మంజూరు చేసినట్లుగా, ప్రత్యేక కేటగిరి హోదా మంజూరు చేయడం వలన ఈ క్రింది ప్రోత్సాహకాలు అందుతాయని ఆశించడమయింది.

పరపరపతి సౌలభ్యం కోసం కేంద్ర మూలధన పెట్టుబడి ప్రోత్సాహకం (సిసిఐఐఎసి)

కేంద్ర వడ్డీ ప్రోత్సాహకం (సిఐఐ)

కేంద్ర సమగ్ర బీమా ప్రోత్సాహకం (సిసిఐఐ)

వస్తు, సేవల వస్తు (జివిఎస్ టీ) రీయింబర్స్ మెంట్

ఆదాయవస్తు (ఐటి) రీయింబర్స్ మెంట్

రవాణా ప్రోత్సాహకం (ఐటి)

ఉపాధి ప్రోత్సాహకం (ఇఐ)

ప్రత్యేక హోదా ఇచ్చే సమయంలో పై ప్రోత్సాహకాలను మంజూరు చేసినట్లయితే, మరిన్ని నూతన పరిశ్రమలను స్థాపించి, స్థానిక ప్రజలకు ఉపాధి అవకాశాలను పెంచడమవుతుంది. అంతేకాకుండా కొంత కాలంపాటు రెవెన్యూ రాబడులు కూడా పెరుగుతాయి.

(బి.సి & డి) ఆంధ్రప్రదేశ్ రాష్ట్రానికి ప్రత్యేక కేటగిరి హోదా (ఎన్ఐసిఎస్) సాధించేందుకు ఆంధ్రప్రదేశ్ ప్రభుత్వం కేంద్ర ప్రభుత్వంతో నిరంతర మరియు నిర్దిష్ట ప్రయత్నాలు చేస్తున్నది. రాష్ట్ర విభజన సమయంలో రాష్ట్రానికి వాగ్దానం చేసిన ప్రత్యేక కేటగిరి హోదాను మంజూరు చేయాలని కేంద్ర ప్రభుత్వాన్ని కోరుతూ ఆంధ్రప్రదేశ్ శాసనసభ మరియు ఆంధ్రప్రదేశ్ శాసన పరిషత్తులో ప్రభుత్వం ఒక తీర్మానం ప్రతిపాదించింది. ఈ తీర్మానాన్ని 18-06-2019 తేదీన ఏకగ్రీవంగా ఆమోదించడమయింది.

గౌరవనీయులైన ప్రధానమంత్రి అధ్యక్షతన 15-06-2019 తేదీన కొత్త దిల్లీలో జరిగిన నీతి ఆయోగ్ పాలక మండలి 5వ సమావేశంలో గౌరవ ముఖ్యమంత్రి ఈ విషయాన్ని ప్రస్తావించారు. ప్రత్యేక

కేటగిరీ హోదా మంజూరు చేయకపోవడం ద్వారా ఆంధ్రప్రదేశ్ అభివృద్ధికి ఏర్పడిన అవరోధాలను గట్టిగా చెప్పారు.

ఆంధ్రప్రదేశ్ ప్రభుత్వం 15వ ఆర్థిక సంఘానికి సమర్పించిన సవరించిన మెమోరాండంలో ప్రత్యేక కేటగిరీ హోదా మంజూరు కోసం బలమైన వాదన కూడా చేసింది. అంతే కాకుండా ఆంధ్రప్రదేశ్ రాష్ట్రానికి ప్రత్యేక కేటగిరీ హోదా మంజూరు కోసం కేంద్ర ప్రభుత్వానికి సిఫారసు చేసే విషయాన్ని పరిగణనలోకి తీసుకోవాలని కమిషన్ ను కోరింది.

ఈ విషయాన్ని వివిధ వేదికలపై గౌరవ ముఖ్యమంత్రి, ఆర్థిక మంత్రి మరియు ఇతర మంత్రులు కేంద్ర ప్రభుత్వం దృష్టికి తేవడమయింది. ఆంధ్రప్రదేశ్ కు ప్రత్యేక కేటగిరీ హోదాను మంజూరు చేయవలసిన అవసరాన్ని ఉద్ఘాటించడమయింది. కేంద్ర ప్రభుత్వ ప్రతిస్పందన అందవలసి ఉంది.

మిస్టర్ స్పీకర్ (MR.SPEAKER): ప్రశ్న నంబరు 1513(25)

స్వయం సహాయక సంఘాలకు సున్నావడ్డీ రుణాలు

ప్రశ్న నెం.1513(25)

సర్వశ్రీ జోన్నలగడ్డ పద్మావతి, కొట్టగుల్లి భాగ్యలక్ష్మి, రెడ్డి శాంతి, విడదల రజిని, ఆర్.కె.రోజా, కంగటి శ్రీదేవి-ఎం.ఎల్.ఏ.లు.,

గౌరవనీయులైన పంచాయితీ రాజ్ మరియు గ్రామీణాభివృద్ధి శాఖ మంత్రి గారు దయచేసి ఈ క్రింది సమాచారాన్ని తెలియజేస్తారా :

ఎ) వైఎస్ఆర్ సున్నా వడ్డీ పథకం క్రింద లబ్ధిపొందిన స్వయం సహాయక బృందంలోని మహిళల సంఖ్య ఎంత

బి) సదరు పథకంపై ప్రభుత్వం ఖర్చు చేసిన మొత్తం పరిమాణం ఎంత మరియు

సి) దాని వివరాలేమిటి

గౌరవనీయులైన పంచాయితీ రాజ్ మరియు గ్రామీణాభివృద్ధి శాఖ (శ్రీ పెద్దిరెడ్డి రామచంద్రా రెడ్డి) గారి సమాధానం

ఎ) సర్, గ్రామీణ మరియు పట్టణ ప్రాంతాలలో 98,00,626 మంది స్వయం సహాయక బృందం మహిళలు ఈ పథకం క్రింద ఇప్పటి వరకు లబ్ధి పొందారు.

బి) 2019-20, 2020-21 ఆర్థిక సంవత్సరాలకు సంబంధించిన జిల్లాల వారీగా వైఎస్ఆర్ సున్నా వడ్డీ చెల్లింపు వివరాలు.

వరుస సంఖ్య	జిల్లా పేరు	2019, 2020 ఆర్థిక సంవత్సరానికి సంబంధించిన చెల్లింపుల వివరాలు		
		ఎన్ హెచ్ జిలు	సభ్యులు	మొత్తం రూ. కోట్లలో
1	అనంతపురము	76215	793813	256.07
2	చిత్తూరు	83080	860734	306.67
3	తూర్పు గోదావరి	104593	1071134	149.89
4	గుంటూరు	89822	909035	148.69
5	జివిఎంసి	26617	285427	77.22
6	కడప	49513	500845	192.38
7	కృష్ణా	68803	710513	106.30
8	కర్నూలు	74051	770199	201.68
9	నెల్లూరు	50440	517101	148.37
10	ప్రకాశం	70665	709022	241.77
11	శ్రీకాకుళం	59376	671632	83.36
12	విశాఖపట్నం	45865	503460	58.99
13	విజయనగరం	50619	573016	71.37
14	విఎంసి	11469	115043	31.97
15	పశ్చిమగోదావరి	79960	809652	279.49
	మొత్తం	941098	9800626	2,354.22

శ్రీమతి విడదల రజిని (SMT. VIDADALA RAJINI)(చిలకలూరిపేట): ధన్యవాదాలు అధ్యక్షా, వై.ఎస్.జగన్మోహన్ రెడ్డి గారు ముఖ్యమంత్రి అయిన తరువాత మహిళల ముఖాల్లో చెప్పలేనంత ఆనందం చూస్తున్నాం. నామినేటెడ్, కాంట్రాక్ట్ పదవుల్లో మహిళలకు 50 శాతం రిజర్వేషన్లు కల్పించారు. డ్వాక్రా మహిళలకు సున్నా వడ్డీకి రుణాలు ఇస్తూ, మహిళలకు ఆర్థిక భరోసా ఇచ్చారు. గత ప్రభుత్వం డ్వాక్రా మహిళలకు ఏమీ చేయకుండానే కాలం గడిపేసింది. రుణాల మాఫీ అన్నారు చేయలేదు, కనీసం రుణాలపై వడ్డీని కూడా మాఫీ చేయలేదు. డ్వాక్రా మహిళలకు గత ప్రభుత్వం ఏమీ చేసింది అన్న దానిపై ఎంత తక్కువ మాట్లాడుకుంటే అంత మంచిది. ఈ ప్రభుత్వం ఎన్నికల ప్రణాళికలో సూచించిన విధంగా క్రమం తప్పకుండా మహిళల అక్క చెల్లెమ్మల బ్యాంకు ఖాతాలకు నగదు చెల్లిస్తోంది. నాలుగు దఫాలుగా రుణాలు మాఫీ చేయనున్నారు. ఈ ప్రభుత్వం వచ్చిన తరువాత రెండు విడతలుగా రూ.12,777 కోట్లు ఇప్పటికే చెల్లించగా, ఈ ఆర్థిక సంవత్సరానికి రూ.6,400 కేటాయించాం. గత

ప్రభుత్వంలో చెల్లించాల్సిన డ్వాక్రా మహిళల రుణాలు రూ.25,516 కోట్లను ఈ ప్రభుత్వం మాఫీ చేసింది.

ఉ.9.40

(అప్పటికే గౌరవ సభాపతి స్థానం వద్దనున్న ప్రతిపక్ష సభ్యులు కల్తీ సారా మరణాలన్నీ ప్రభుత్వ హత్యలేనని, జుడిషియల్ ఎంక్వైరీ వేయాలని నినాదాలు చేయసాగారు)

ఇది చరిత్ర అధ్యక్షా. మన ప్రభుత్వంలో వైఎస్సార్ సున్నా వడ్డీ రుణాలను ఇస్తున్నాము. డ్వాక్రా గ్రూపులో ఉన్న మహిళలందరికీ ఎటువంటి బాధ లేకుండా ఆ వడ్డీ డబ్బులను కూడా మన ప్రభుత్వమే చెల్లిస్తుందని ఈ సభ ద్వారా తెలియజేస్తున్నాను. దీనికోసం ఇప్పటివరకూ దాదాపు రూ.18000కోట్లు ఖర్చు చేశాము. ఈ బడ్జెట్లో రూ.800కోట్లు కేటాయించారు.

(పోడియం వద్దనున్న ప్రతిపక్ష సభ్యులు 26మంది చనిపోయారన్నారు)

అధ్యక్షా, ఈ రాష్ట్రంలో ఉన్న మహిళలందరూ అదృష్టవంతులని నాకు అప్పుడప్పుడూ అనిపిస్తుంటుంది. అనుక్షణం మహిళా సంక్షేమం కోసం పరితపిస్తూ, అనేక సంక్షేమ పథకాల ద్వారా మహిళలకు ఎంతో ఆర్థిక భరోసాను, స్వేచ్ఛను, ధైర్యాన్ని ఇచ్చే దిశగా అడుగులు వేస్తున్నారు కాబట్టి ముఖ్యమంత్రిగారి పాలనలో మేమంతా ఉండడం, మాతోపాటు మహిళలంతా సంతోషంగా, ఆనందంగా ఉన్నారని తెలియజేస్తున్నాను. ఇంత చిత్తశుద్ధి ఉన్న ముఖ్యమంత్రిగారికి మహిళలు ఎప్పుడూ అండగా ఉంటారని ఈ సభా వేదికగా తెలియజేస్తూ, ఈ అవకాశం ఇచ్చిన అధ్యక్షుల వారికి కృతజ్ఞతలు, ధన్యవాదాలను తెలియజేస్తున్నాను.

(నినాదాలు కొనసాగింపు)

9వ & 10వ పెడ్యూళ్లలోని ఆస్తులు

ప్రశ్న నం.1577 (26)

సర్వశ్రీ డా.డోలా శ్రీ బాల వీరాంజనేయ స్వామి, ఏలూరి సాంబశివరావు, గోరంట్ల బుచ్చయ్య చౌదరి, పి.జి.వి.ఆర్.నాయుడు -ఎం.ఎల్.ఏ.లు.,

గౌరవనీయులైన ముఖ్యమంత్రిగారు దయచేసి ఈ క్రింది సమాచారాన్ని తెలియచేస్తారా?

- (అ) 2019లో హైదరాబాద్లో ఉన్న ఆంధ్రప్రదేశ్ ఆస్తులను తెలంగాణ ప్రభుత్వానికి ఆంధ్రప్రదేశ్ రాష్ట్ర ప్రభుత్వం అప్పగించడానికి జరిగిన ఒప్పందం వివరాలేమిటి?
- (ఆ) పెడ్యూలు 9, 10 క్రింద ఇంకా విభజించబడని మదింపు చేసిన కార్పొరేషన్ ఆస్తుల వివరాలు, మరియు

- (ఇ) తెలంగాణ ప్రభుత్వం నుండి రావలసిన నిధులను ఎప్పటిలోగా రికవరీ చేయడమవుతుంది?

గౌరవ ముఖ్యమంత్రిగారి తరపున వ్యవసాయ శాఖ మంత్రి (శ్రీ కె. కన్నబాబు)గారి సమాధానం

- (అ) ఆంధ్రప్రదేశ్, తెలంగాణ రాష్ట్రాల గౌరవ గవర్నర్ ఆదేశాలకు అనుగుణంగా మరియు తెలంగాణ ప్రభుత్వ అభ్యర్థన మేరకు ఆంధ్రప్రదేశ్ ప్రభుత్వ వినియోగానికి అవసరం లేని హైదరాబాద్ లో ఉన్న కొన్ని ప్రభుత్వ భవనాలను తెలంగాణ ప్రభుత్వానికి అప్పగించడమయింది.
- (ఆ) పెడవ్యాలు 9, 10 సంస్థల ఆస్తుల విలువను వృత్తిపరమైన మదింపు చేయలేదు.
- (ఇ) ఆంధ్రప్రదేశ్ ప్రభుత్వం ఈ విషయం పరిష్కారం కోసం తెలంగాణ ప్రభుత్వం మరియు కేంద్ర ప్రభుత్వాలతో సంప్రదింపులను చేస్తున్నది.

మిస్టర్ స్పీకర్ (MR.SPEAKER): ఏలూరి సాంబశివరావుగారూ మీరు పోడియం వద్ద ఉన్నారు, మీ ప్రశ్నకు సంబంధించి మాట్లాడతారా?

శ్రీ కురసాల కన్నబాబు (SRI KURASALA KANNABABU): అధ్యక్షా, రెండు నిమిషాలు మాట్లాడతాను. ఈ ప్రశ్న చాలా ముఖ్యమైనది. 9వ మరియు 10వ పెడవ్యాళ్లలోని ఆస్తులకు సంబంధించిన ప్రశ్న.

మిస్టర్ స్పీకర్ (MR.SPEAKER): ప్రశ్న వేసిన తెలుగుదేశం పార్టీ సభ్యులు మాట్లాడటం లేదు.

శ్రీ కురసాల కన్నబాబు (SRI KURASALA KANNABABU): అధ్యక్షా, ఇది ముఖ్యమైన ప్రశ్న.

మిస్టర్ స్పీకర్ (MR.SPEAKER): (సభాపతి స్థానం వద్దనున్న ప్రతిపక్ష సభ్యులనుద్దేశించి) మీ స్థానాల వద్దకు వెళ్లి మీరు కూర్చోండి. సత్యప్రసాద్ గారూ మీరు ఎలాగూ ఆ ప్లకార్డులను చింపేస్తారు. వాటిని చింపేసి వెళ్లిపోయి మీ స్థానాలకు వెళ్లి కూర్చోండి. వెళ్లండి.

(నినాదాలు కొనసాగింపు)

(అంతరాయం)

జగనన్న వసతి దీవెన

ప్రశ్న నం.1506(27)

సర్వశ్రీ జి. శ్రీనివాస నాయుడు, కుందూరు నాగార్జున రెడ్డి, గోరే కిరణ్ కుమార్, కె.వి. ఉషశ్రీ చరణ్, శిల్పా చక్రపాణి రెడ్డి -ఎం.ఎల్.ఏ.లు.,

గౌరవనీయులైన సాంఘిక సంక్షేమ శాఖ మంత్రిగారు దయచేసి ఈ క్రింది సమాచారం తెలియజేస్తారా?

- (అ) జగన్న వసతి దీవెన పథకం క్రింద లబ్ధి పొందిన విద్యార్థుల సంఖ్య గురించి వివరాలు ఏమిటి?
- (ఆ) సదరు పథకంపై ప్రభుత్వం ఖర్చు చేసిన మొత్తం ఎంత?
- (ఇ) ఆ వివరాలేమిటి?

గౌరవనీయులైన సాంఘిక సంక్షేమ శాఖ మంత్రి (శ్రీ పినిపె విశ్వరూపు) గారి సమాధానం:

- (అ) ఈ పథకం క్రింద ఇప్పటివరకు 19,20,926 మంది విద్యార్థులు లబ్ధి పొందారు
- (ఆ) సదరు పథకం కోసం ప్రభుత్వం రూ.2304.97కోట్లు మొత్తాన్ని ఖర్చు చేసింది.

వరుస సంఖ్య	శాఖ	లబ్ధి పొందిన విద్యార్థుల సంఖ్య	ఖర్చు చేసిన మొత్తం (రూ. కోట్లలో)
1.	ఎన్డబ్ల్యు	398592	471.98
2.	టీడబ్ల్యు	65551	74.82
3.	బిసి	923869	1076.90
4.	ఇబిసి	235426	324.30
5.	కాపు	137788	192.40
6.	ముస్లిం మైనారిటీ	150181	154.43
7.	క్రిస్టియన్ మైనారిటీ	9519	10.14
	మొత్తం	1920926	2304.97

(నినాదాలు కొనసాగింపు)

శ్రీ జి. శ్రీనివాస నాయుడు (SRI G.SRINIVAS NAIDU)(నిడదవోలు): ధన్యవాదాలు అధ్యక్షా. మంత్రి గారికి కూడా ధన్యవాదాలు. ఈ రోజు జగనన్న వసతి దీవెన, జగనన్న విద్యా దీవెన గురించి తలచుకున్నప్పుడు మన దివంగత మహా నేత డా. వై.ఎస్.రాజశేఖరరెడ్డి గారిని మనం తలుచుకోకుండా ఉండలేం. ఉమ్మడి రాష్ట్రంలో కళాశాలల్లో వంద శాతం ఫీజు రీయింబర్స్మెంట్ స్కీమ్ పెట్టి కళాశాలకు వెళ్లే ప్రతి విద్యార్థికి విద్య అందుబాటులో ఉండేలా, ప్రతి ఒక్కరూ చదువుకునేందుకు మార్గం చూపించిన మహా నేత డా.వై.ఎస్.రాజశేఖరరెడ్డిగారు. మరి ఈనాడు మన గౌరవ ముఖ్యమంత్రివర్యులు వై.ఎస్.జగన్మోహన్ రెడ్డి గారు ఇంకో నాలుగు అడుగులు ముందుకు వేసి మన రాష్ట్రంలో పేదరికం ఉండకూడదు, ప్రతి కుటుంబంలో వారు అర్థికంగా నిలదొక్కుకోవాలంటే మంచి

జాబ్స్ ఉండాలి. వారు ఏ రంగంలోకి వెళ్లాలన్నా ఉన్నత విద్య చదువుకోవాలని, మంచి చదువు ఉంటే గానీ ఈ పేదరికంలోంచి బయటకు రావడం వీలు కాదని మన ముఖ్యమంత్రిగారు గుర్తించి ప్రతి ఒక్కరికీ విద్యను అందుబాటులోకి తీసుకొచ్చారు. అంతే కాకుండా, ఉన్నత విద్యలో అన్ని వర్గాలకూ పూర్తి ఫీజు రీయింబర్స్మెంట్ అమలు చేస్తున్నారు. ఎందుకంటే, గత ప్రభుత్వంలో కొన్ని వర్గాలకు మాత్రమే 100శాతం ఫీజు రీయింబర్స్మెంట్ ఉండేది. ఆ విధంగా కాకుండా జగన్మోహన్ రెడ్డిగారు ముఖ్యమంత్రి అయిన వెంటనే అన్ని వర్గాల వారికి 100శాతం ఫీజు రీయింబర్స్మెంట్ అందేటట్లు, అంతేకాకుండా విద్యార్థులు కళాశాలకు వెళ్లేటప్పుడు వారి తల్లిదండ్రులకు అదనంగా ఏ భారం లేకుండా జగనన్న వసతి దీవెన పథకం ద్వారా విద్యార్థులందరికీ, డిగ్రీ చదువుకునే విద్యార్థులకు ప్రతి సంవత్సరం రూ.20,000ల చొప్పున, అదే విధంగా పాలిటెక్నిక్ చదువుకునే విద్యార్థులకు రూ.15,000లు, ఐటిఐ విద్యార్థులకు రూ.10,000ల చొప్పున ఇస్తున్నారు. జగనన్న విద్యా దీవెనలో ఈ విధానం మార్చి విద్యార్థుల తల్లుల అకౌంట్లో నాలుగు విడతల్లో జమ చేసే విధంగా, అదే విధంగా జగనన్న వసతి దీవెన పథకం ద్వారా కళాశాల విద్యార్థుల తల్లుల అకౌంట్లో రెండు విడతల్లో జమ చేసేందుకు ఏర్పాటుచేశారు. వీటి ఫలితాలను మనం ఇప్పటికే చూస్తున్నాము. నాలుగు రోజుల క్రితం ఆర్థిక శాఖా మంత్రిగారు బడ్జెట్ ప్రవేశపెట్టినప్పుడు Gross Enrolment Ratio (GER) గురించి మాట్లాడారు.

(నినాదాలు కొనసాగింపు)

ఉ.9.50

(ప్రతిపక్షపార్టీ సభ్యులు వారి స్థానాలను వదిలి, స్పీకర్ పోడియం చుట్టూచేరి “కల్తీ సారా మరణాలన్నీ ప్రభుత్వ హత్యలే”, “కల్తీసారాపై జుడిషియల్ ఎంక్వైరీ వెయ్యాలి” అంటూ నినాదాలు చేస్తూ సభకు అంతరాయం కల్గించసాగారు.)

మిస్టర్ స్పీకర్ (MR. SPEAKER): మీరు వెళ్ళి సీట్లలో కూర్చోండి. సత్యప్రసాద్గారు మీరు వినండి. స్పీజ్. మాట్లాడండి శ్రీనివాసనాయుడు గారు.

శ్రీ జి. శ్రీనివాస నాయుడు (SRI G.SRINIVAS NAIDU): అధ్యక్షా, ఇదివరకు Inter చదివే students dropout అయ్యేవాళ్ళు, ఈ వసతి దీవెన కార్యక్రమం వల్ల ఇప్పుడు అటువంటి dropouts లేకుండా వారందరూ కాలేజీలకు వెళ్తున్నారు. ఈ పథకం వల్ల కాలేజీల్లో Gross enrolment percentage 33% నుండి 54% వరకు పెరిగింది. ప్రతి కుటుంబంలో, ప్రతి ఒక్క వ్యక్తి చదువుకోవడానికి ఆర్థికంగా ఎంతో సహాయ పడుతున్న వసతి దీవెన కార్యక్రమం ద్వారా మన ముఖ్యమంత్రిగారు చేసిన సహాయం రాబోయే రోజుల్లో వారు ఎప్పటికీ మరువలేరు. ఎందుకంటే చదువు ద్వారా, వారు రేపు ఉన్నత స్థానానికి చేరినప్పుడు తప్పకుండా మన ముఖ్యమంత్రి జగన్మోహన్ రెడ్డి గారు వారి గుండెలలో ఎప్పటికీ ఉంటారు. అదే విధంగా మన మంత్రివర్యులు ఇంకా ఎక్కడైనా

టెక్నికల్ ఇబ్బందులు వుంటే, వాటిని తొలగించి, ఆ విద్యార్థులకు కూడా జగనన్న వసతి దీవెన అందేలా చూడాలని కోరుతున్నాను అధ్యక్షా. ధన్యవాదాలు.

(“కల్తీ సారా మరణాలన్నీ ప్రభుత్వ హత్యలే”, “కల్తీసారాపై జుడిషియల్ ఎంక్వైరీ వెయ్యాలి”, “చర్చకు భయపడి పారిపోతున్న ప్రభుత్వం” అంటూ నినాదాలు చేస్తూ సభకు అంతరాయం కల్గించసాగారు.)

శ్రీ కుందూరు నాగార్జునరెడ్డి (SRI KUNDURU NAGARJUNA REDDY) (మార్కాపురం):

అధ్యక్షా, ఈరోజు జగనన్న వసతి దీవెన, విద్యా దీవెన గురించి మాట్లాడేందుకు అవకాశం ఇచ్చినందుకు ధన్యవాదాలు. ముందుగా మన ముఖ్యమంత్రివర్యులు శ్రీ వై.యస్. జగన్మోహన్ రెడ్డిగారికి మార్కాపురం మంచినీటి సమస్యకు శాశ్వత పరిష్కారం చూపించినందుకు మరియు పొదిలి మండలం వారి 25-30 సంవత్సరాల చిరకాల వాంఛ అయిన పొదిలి పెద్ద చెరువు ప్రాజెక్ట్ అవి రెండూ ముందుకు తీసుకువెళ్ళినందుకు, మార్కాపురం నియోజకవర్గం ప్రజల తరపున ధన్యవాదాలు తెలుపుతున్నాను. ఈరోజు వసతి దీవెన, విద్యా దీవెన గురించి మాట్లాడాలంటే, విద్యా దీవెన అనగానే మనకు మొదట గుర్తుకువచ్చేది ఫీజు రీయింబర్స్మెంట్ స్కీమ్. ప్రజలు చాలా ఇబ్బందిపడుతున్నారు, స్టూడెంట్స్ మరీ కష్టాల్లో ఉన్నారు, తల్లిదండ్రులు డబ్బులు వెచ్చించి వారి పిల్లలను చదివించలేని పరిస్థితుల్లో, 2009లో, నాకు తెలిసి రాజశేఖరరెడ్డిగారు మరణించే ముందు చాలా ఉన్నతమైన ఆలోచనతో ఉభయ రాష్ట్రాలకి ఒక మంచి స్కీమ్ని అందించి, దాదాపు ప్రతి విద్యార్థికి మేలు చేసి మరీ కన్నుమూశారు.

మన ముఖ్యమంత్రిగారు మొన్న తన ప్రసంగంలో చెప్పారు 40 సంవత్సరాల ఇండస్ట్రీ, 14 సంవత్సరాలు సి.ఎమ్.గా పనిచేసిన ఇప్పటి ప్రతిపక్షనాయకుడికి ప్రజల గుండెల్లో ముద్రవేసుకునేలా ఒక్క పథకం కూడా లేదు, ఏ మాత్రం ప్రజలకు న్యాయం చేయలేదు. ఏది చేసినా కూడా, తాత్కాలికంగా నీరు, చెట్టు మాదిరిగా చేశారే తప్ప 5 సంవత్సరాలు అయిపోయిన తరువాత చూస్తే నీరు కనపడకూడదు, చెట్టు కనబడకూడదు, ఏది చేసినా కూడా తాత్కాలికం. కానీ డా. వై.యస్.రాజశేఖర రెడ్డి గారు మొదలుపెట్టిన ఫీజు రీయింబర్స్మెంట్ స్కీమ్ ద్వారా చిరకాలం విద్యార్థులు వాళ్ళ చదువులు పూర్తి చేసి, ఉద్యోగాలు చేసి జీవితాంతం వారు పూర్తిగా గుర్తుపెట్టుకునే విధంగా ముందుకు వెళుతున్నారు. ఈ పథకం వల్ల చాలా కుటుంబాల్లో వాళ్ళ జీవితాలు పూర్తిగా మారిపోయాయి. అట్టడుగు స్థానాలలో వుండే కుటుంబాలలోని వారు ఈ ఫీజు రీయింబర్స్మెంట్ స్కీమ్ ద్వారా చదువుకుని, మంచి మంచి ఉద్యోగాలలో, వేరు వేరు రాష్ట్రాలలో, వేరు వేరు దేశాలలో కూడా స్థిరపడిన వారు ఉన్నారు. రాజశేఖరరెడ్డిగారు ప్రవేశపెట్టిన స్కీమ్ అన్ని దేశాలలో ఇప్పుడు ఫ్రూట్స్ గా మారి దాదాపు ప్రతి దేశంలో వాళ్ళు వెనక్కి తిరిగి చూసుకుంటే, ఎవరు మిమ్మల్ని చదివించారు, ఎవరి వల్ల మీరు బాగుపడ్డారు అంటే వై.యస్. రాజశేఖరరెడ్డిగారు ప్రవేశపెట్టిన స్కీమ్ వల్ల అని గుర్తించుకోవాలి. ముఖ్యంగా విద్యా దీవెన ఏదైతే వుందో రాజశేఖరరెడ్డిగారు మొదట ప్రవేశపెట్టినప్పుడు ఆంధ్రప్రదేశ్ లోని ఉభయ రాష్ట్రాల్లోని అన్ని కాలేజీలకు ఒకటే ఫీజు రూ.27,500లుగా ఉండేది. 2013 నుంచి కాలేజీ, కాలేజీకి క్రమేపీ మారుతూ,

ఇప్పుడు అనేక రకాలుగా ఫీజులు వున్నాయి. ఇంతకుముందు ఇంజనీరింగ్, డిగ్రీ, పాలిటెక్నిక్, ఐటిఐలకు రకరకాలుగా వసతి దీవెనలు ఉన్నాయి. ముఖ్యంగా ఐటిఐ తీసుకుంటే, మొన్నమొన్నటి వరకూ కూడా ఐటిఐలో ఎస్.సి.కి రూ.250లు, ఎస్.టి.కి రూ.350లు, బీసీలకు రూ.125లు మాత్రమే వచ్చేది. విద్యార్థులు, వారి తల్లితండ్రుల గురించి ఆలోచించి, పాత విధానాన్ని పూర్తిగా మార్చివేసి వసతి దీవెన పథకం ఐటిఐ, పాలిటెక్నిక్ వాళ్ళకి ఒక రకంగా, డిగ్రీ వాళ్ళకి ఒక రకంగా మరియు ప్రాఫెషనల్ కోర్సులు, పీజీ చదువుతున్న వారికి ఒక రకంగా ఉండాలని చెప్పి, ఐటిఐ విద్యార్థులకు రూ.10 వేలు, పాలిటెక్నిక్ వారికి రూ.15 వేలు, డిగ్రీ, ఇంజనీరింగ్, పీజీ కోర్సు చేసేవారికి 20 వేలు ఇచ్చి, అన్ని విధాలుగా అంటే వాళ్ళు రెసిడెన్షియల్లో ఉండనివ్వండి లేదా ఇంటి నుంచి వెళ్తున్నవారు కానివ్వండి, వసతి దీవెన ద్వారా ప్రతి ఒక్కరినీ ఆదుకుంటున్నారు. దీనితో పాటు సార్.. ముఖ్యంగా ఈరోజు..

మిస్టర్ స్పీకర్ (MR. SPEAKER): స్పీజ్ క్వశ్చన్ కు కన్ఫైన్ అవ్వండి.

శ్రీ కుందూరు నాగార్జునరెడ్డి (SRI KUNDURU NAGARJUNA REDDY): One minute sir please. వసతి దీవెన పథకం ద్వారా తల్లుల బ్యాంకు ఖాతాల్లో నగదు వేస్తున్నారు, తల్లులు, పిల్లలకు డబ్బులు ఇవ్వడం లేదు అని అక్కడ నుంచి వాయిస్ వచ్చింది, మరి అది రికార్డ్ చేశారో లేదో నాకు తెలియదు కానీ ఒక్కసారి ఆలోచన చెయ్యండి. తల్లులు ఇంట్లో ప్రతి ఒక్కరి బాధ్యత తీసుకుని, పిల్లలకు ఏది కావాలన్నా ఇస్తారు. వాళ్ళు ప్రతి ఒక్కటి ఆలోచన చేసి, నెలవారీ ఖర్చులు, చదువుకు సంబంధించిన ఖర్చులు, వాళ్ళకు అన్నివిధాలుగా సహకరించి తండ్రి కఠినంగా ఉన్నా కూడా, తల్లి వారిని దగ్గరకు తీసుకుని ప్రతి ఒక్కటి వారికి ఇస్తుంది. అలాంటి తల్లుల గురించి ప్రతిపక్షం అలా మాట్లాడటం చాలా కష్టంగా అనిపించింది. ప్రతిపక్షం వారికి తల్లుల మీద ఎటువంటి అభిప్రాయం ఉందో, అలాగే ముఖ్యమంత్రి గారికి తల్లుల మీద ఎటువంటి అభిప్రాయం ఉందో రాష్ట్రంలో ఉన్న ప్రతి తల్లి, ప్రతి మహిళ ఆలోచించాలి. మంత్రిగారి ద్వారా సి.ఎమ్ గారిని కోరేది ఏమిటంటే, రాజశేఖర్ రెడ్డి గారు ఏ విధంగా అయితే నూతనంగా 2009లో అన్ని కాలేజీలకి సమానమైన ఫీజుతో మొదలుపెట్టారో, మరొక్కసారి ఆలోచన చేసి అదే విధంగా అన్ని కాలేజీల్లో, రాష్ట్రంలో విద్యార్థులందరికీ ఫీజు ఒకే రకంగా ఉంటే బాగుంటుంది. అందుకే మంత్రిగారి ద్వారా ముఖ్యమంత్రి గారిని కోరేదేమిటంటే విద్యార్థులందరికీ, irrespective of the college సమానమైన ఫీజులు ఇవ్వవలసినదిగా కోరుతున్నాము అధ్యక్షా. ధన్యవాదాలు.

(“కత్తి సారా మరణాలన్నీ ప్రభుత్వ హత్యలే”, “కత్తిసారాపై జడీపియల్ ఎంక్వైరీ వెయ్యాలి”, “చర్చకు భయపడి పారిపోతున్న ప్రభుత్వం” అంటూ నినాదాలు చేస్తూ సభకు అంతరాయం కల్గించసాగారు.)

శ్రీ పినిపె విశ్వరూపు (SRI PINIPE VISWARUPU): అధ్యక్షా ఆంధ్రప్రదేశ్ ప్రభుత్వం పేద మరియు బలహీనవర్గాలకు చెందిన విద్యార్థులు ఉన్నత విద్యను అభ్యసించడానికి, నవరత్నాల పథకంలో

భాగంగా ప్రభుత్వం రెండు కొత్త పథకాలను రూపొందించింది. అవి జగనన్న విద్యా దీవెన మరియు జగనన్న వసతి దీవెన.

ఉ. 10.00

(ప్రతిపక్ష సభ్యులచే నినాదాలు కొనసాగింపు)

జగనన్న విద్యాదీవెన మరియు జగనన్న వసతి దీవెన పథకాలు ఐటీఐ, పాలిటెక్నిక్ మరియు డిగ్రీ ఆ పై కోర్సులు చదువుతున్న అర్హత గల ఎస్సీ, ఎస్టీ, బీసీ, ఈబీసీ, కాపు, మైనారిటీ, విభిన్న ప్రతిభావంతుల కేటగిరీలకు చెందిన విద్యార్థులకు 2019-20విద్యా సంవత్సరం నుంచి అమలులో ఉంది. జగనన్న విద్యా దీవెన కింద ఐటీఐ, పాలిటెక్నిక్ మరియు డిగ్రీ అంతకంటే ఎక్కువ స్థాయి కోర్సులు చదువుతున్న అర్హులైన విద్యార్థులందరికీ పూర్తి ఫీజు రీయింబర్స్మెంట్ను అందించడం జరుగుతుంది. అర్హత గల విద్యార్థి తల్లి బ్యాంకు ఖాతాకి ఈ మొత్తం జమ చేయబడుతుంది.

జగనన్న వసతి దీవెనకు సంబంధించి అర్హత కలిగిన ప్రతి ఐటీఐ విద్యార్థికి సంవత్సరానికి రూ.10,000లు, ప్రతి పాలిటెక్నిక్ విద్యార్థికి రూ.15,000లు, డిగ్రీ అంతకంటే ఎక్కువ చదివి అర్హత కలిగిన విద్యార్థికి సంవత్సరానికి రూ.20,000/-లు విద్యార్థి తల్లి బ్యాంకు ఖాతాకు ఈ మొత్తం జమ చేస్తారు. రాష్ట్ర విశ్వవిద్యాలయాలు, బోర్డులకు అదనంగా ఉన్న ప్రభుత్వ ఎయిడెడ్ ప్రైవేటు కళాశాలలు, పాలిటెక్నిక్, ఐటీఐ మరియు డిగ్రీ ఆపై కోర్సులను అభ్యసిస్తున్న విద్యార్థులు, డిస్కాలర్ విద్యార్థులు, కళాశాల అటాచ్డ్ హాస్టల్స్ మరియు డిపార్ట్మెంట్ అటాచ్డ్ హాస్టల్స్లోని విద్యార్థులు 75శాతం హాజరు ఉన్నవారు ఈ పథకానికి అర్హులు.

వసతి దీవెనకు సంబంధించి గతంలో మంజూరు చేయబడిన రేట్లతో పోల్చినప్పుడు నిర్వహణ ఛార్జీలు ఈబీసీలకు డిగ్రీ కోర్సు చదివే డిస్కాలర్ విద్యార్థికి సంవత్సరానికి రూ.5000లు, బీసీలకు, మైనారిటీలకు, కాపులకు రూ.6000లు, ఎస్సీ, ఎస్టీలకు రూ.8000లు ఇచ్చేవారు. మా ప్రభుత్వం అధికారంలోకి వచ్చిన తరువాత ఐటీఐకు రూ.10,000, పాలిటెక్నిక్ కోర్సులకు రూ.15,000లు, డిగ్రీ ఆపై కోర్సులు చదివేవారికి రూ.20,000లు ఇస్తున్నాం. గతంలో వసతి దీవెన రెండు విధాలుగా ఇచ్చేవారు. ప్రభుత్వ హాస్టల్స్, ప్రైవేటు హాస్టల్స్. గతంలో ప్రైవేటు కాలేజీలకు, హాస్టల్స్కు ఇంటర్మీడియట్ చదివే విద్యార్థులకు రూ.10,000లు, డిగ్రీ చదివే విద్యార్థులకు రూ.12,000లు, పీజీ ఆపై చదివే విద్యార్థులకు రూ.14,000లు ఇచ్చేవారు.

నాన్ హాస్టల్స్కి సంబంధించి బీసీ, ఎస్సీ, ఎస్టీలకు, ఐటీఐకు సంబంధించి గతంలో రూ.6,000 ఇస్తే ఇవాళ రూ.15,000లు చేశాం. అదేవిధంగా గతంలో డిగ్రీ చదివే ఎస్సీలకు రూ.8000 ఇస్తే, ఈరోజు మా ప్రభుత్వం రూ.20,000లు చేసింది. అదేవిధంగా పీజీ ఆపై చదివే వారికి గతంలో రూ.10,000 ఇస్తే ఇప్పుడు మా ప్రభుత్వం రూ.20,000లు చేసింది. గతంలో కాపులకు, బీసీలకు, మైనారిటీలకు

రూ.5వేలు, రూ.6వేలు, రూ.8వేలు ఉంటే, మా ప్రభుత్వం వచ్చిన తరువాత రూ.15,000లు, రూ.20,000లు, రూ.20,000లు చేశాం.

డిగ్రీ ఆపై కోర్సులు చదివే వారికి జగనన్న వసతి దీవెన కింద చెల్లించాల్సిన నిర్వహణ ఛార్జీలు బాగా పెంచబడ్డాయి. ఫలితంగా విద్యార్థులకు ఇంతకు ముందు కలిగే ప్రయోజనాలతో పోలిస్తే అవి ఈ క్రింది విధంగా ఉన్నాయి. ఈబీసీ విద్యార్థులకు గతంలో కంటే ఇప్పుడు నాలుగు రెట్లు ఎక్కువ ఇస్తున్నాం. గతంలో రూ.5000లు ఇచ్చేవారు, ఇప్పుడు రూ.20,000లు ఇస్తున్నాం. బీసీలు, మైనారిటీలు, కాపులకు మూడు రెట్లు అంటే రూ.6,000నుంచి రూ.20,000లకు పెంచాం. ఎస్సీ, ఎస్టీలకు రెండున్నర శాతం అంటే రూ.8వేల నుంచి రూ.20,000లకు పెంచాం. ఈ పథకం పంపిణీ చేసే విధానంలో మార్పు చేశాం. గతంలో విద్యార్థుల బ్యాంకు ఖాతాకు జమ అయ్యేది కానీ ఇప్పుడు తల్లి, బిడ్డల సాధికారత కల్పించే విధంగా ప్రస్తుత ప్రభుత్వం నేరుగా తల్లుల బ్యాంకు ఖాతాలో జమ చేసే విధానం తీసుకు వచ్చాం. ఈ పథకంలో అర్హతకు నిర్దేశించిన వార్షిక ఆదాయాన్ని కూడా పెంచాం. గతంలో బీసీలు, ఈబీసీలు, మైనారిటీలు, కాపులకు రూ.1,00,000లు ఆదాయ పరిమితి ఉంటే ఈ ప్రభుత్వం దానిని రెండున్నర లక్షల రూపాయలు చేసింది. ఎస్సీలకు ఆదాయ పరిమితి రూ.2,00,000లు ఉంటే ఇప్పుడు రెండున్నర లక్షల రూపాయలకు పెంచాం. ఈ పథకానికి గత ప్రభుత్వం ఐదు సంవత్సరాల కాలంలో సగటున సంవత్సరానికి రూ.361కోట్లు ఖర్చు పెడితే మా ప్రభుత్వం అధికారంలోకి వచ్చిన తరువాత రెండు సంవత్సరాల కాలంలో సగటున రూ.1152కోట్లు ఖర్చు చేసింది. సగటున సంవత్సరానికి రూ.791కోట్లు అధికంగా ఈ ప్రభుత్వం ఖర్చు పెడుతోందని తెలియజేసుకుంటున్నాను. గత ప్రభుత్వం వసతి దీవెనకు ఇవ్వవలసిన రూ.237కోట్లు ఇవ్వకుండా ఎగ్గడితే, మా ప్రభుత్వం అధికారంలోకి వచ్చిన తరువాత 10,37,955మంది విద్యార్థులకు రూ.237కోట్లు చెల్లించిందని తెలియజేస్తున్నాను.

(కత్తి సారా మరణాలన్నీ ప్రభుత్వ హత్యలే అని ప్రతిపక్ష సభ్యులు నినాదాలు చేశారు)

రాష్ట్రంలో నూతన విద్యుత్ శ్లాబ్‌లు

ప్రశ్న నెం.1477 (28)

సర్వశ్రీ శ్రీ పయ్యాపుల కేశవ్, శ్రీ ఏలూరి సాంబశివ రావు, శ్రీ అనగాని సత్యప్రసాద్, డా. నిమ్మల రామానాయుడు, డా. డోలా శ్రీ బాల వీరాంజనేయస్వామి , ఎం.ఎల్.ఏ.లు.,

గౌరవనీయులైన ఇంధన, పర్యావరణ, అటవీ, శాస్త్ర మరియు సాంకేతిక శాఖ మంత్రిగారు దయచేసి ఈ క్రింది సమాచారం తెలియజేస్తారా:

- విద్యుత్ వినియోగం బిల్లింగ్‌లో కొత్త శ్లాబ్ విధానాన్ని ప్రవేశపెడుతున్న విషయం వాస్తవమేనా
- అయితే కొత్త విధానం వినియోగదారులపై మరింత భారంగా ఉంటుందా; మరియు

ఇ) సదరు శ్లాబ్ వివరాలేమిటి?

గౌరవనీయులైన ఇంధనం, అటవీ, పర్యావరణం, సైన్స్ అండ్ టెక్నాలజీ సాంకేతిక శాఖ మంత్రి శ్రీ బాలినేని శ్రీనివాసరెడ్డి (వాను)

అ) 2022-23 ఆర్థిక సంవత్సరానికి గాను ఏఆర్ఆర్ ప్రతిపాదనలను డిస్కంలు

ఆంధ్రప్రదేశ్ విద్యుత్ నియంత్రణ మండలిలో దాఖలు చేశాయి.

ఆ) ప్రతిపాదనలు ఆంధ్రప్రదేశ్ విద్యుత్ రెగ్యులేటరీ కమిషన్ పరిధిలో ఉన్నాయి.

ఇ) ఈ ప్రశ్న ఉత్పన్నం కాదు.

(వారిని మొన్న సస్పెండ్ చేశారని ప్రతిపక్ష సభ్యులు అన్నారు)

గిరిజన సంక్షేమ పాఠశాలల్లో నాడు-నేడు

ప్రశ్న నెం.1569 (29)

సర్వశ్రీ / శ్రీమతి కొట్టగుల్లి భాగ్యలక్ష్మి, చెట్టి పాల్గుణ, నాగులపల్లి ధనలక్ష్మి, విశ్వసరాయి కళావతి- ఎం.ఎల్.ఏ.లు.,

గౌరవనీయులైన విద్యాశాఖ మంత్రిగారు దయచేసి ఈ క్రింది సమాచారం తెలియజేస్తారా:

అ) నాడు-నేడు 1వ దశ క్రింద గిరిజన సంక్షేమ పాఠశాలల్లో ప్రభుత్వం ఏవైనా ప్రాథమిక సౌకర్యాలు కల్పించిందా

ఆ) అయితే, జిల్లాల వారీగా పాఠశాలల సంఖ్య మరియు అందుకోసం ఖర్చు చేసిన నిధుల వివరాలు ఏమిటి?

గౌరవనీయులైన విద్యా శాఖ మంత్రి(డా. ఆదిమూలపు సురేష్) గారి సమాధానం

అ) అవునండీ, మన బడి నాడు-నేడు 1వ దశ కార్యక్రమం క్రింద 352 గిరిజన సంక్షేమ పాఠశాలలను వర్తింప చేయడమయింది.

ఆ) జిల్లాల వారీగా పాఠశాలల సంఖ్య మరియు వాటికి ఖర్చు చేసిన నిధుల వివరాలు ఈ క్రింది విధంగా ఉన్నాయి.

వరుస సంఖ్య	జిల్లా	పాఠశాలల సంఖ్య	ఖర్చు చేసిన నిధులు (రూ.కోట్లలో)
1.	అనంతపురం	1	0.44
2.	చిత్తూరు	1	0.20
3.	తూర్పు గోదావరి	81	28.05
4.	గుంటూరు	3	0.74
5.	కృష్ణా	1	0.24
6.	కర్నూలు	10	2.35

7.	శ్రీ పొట్టి శ్రీరాములు నెల్లూరు	1	0.56
8.	ప్రకాశం	13	2.72
9.	శ్రీకాకుళం	47	19.60
10.	విశాఖపట్నం	120	55.87
11.	విజయనగరం	48	17.69
12.	పశ్చిమ గోదావరి	26	8.66
మొత్తం		352	137.13

అనంతపురం, చిత్తూరు, గుంటూరు నుంచి 352 పాఠశాలలు ఫేజ్ 1 కింద నాడు-నేడు కార్యక్రమం క్రింద తీసుకోవడం జరిగింది. దానికి మొత్తం రూ.137.13కోట్లు ఖర్చు చేశాం.

శ్రీమతి కొట్టగుల్లి భాగ్యలక్ష్మి (SMT. KOTTAGULLI BHAGYA LAKSHMI)(పాడేరు):

అధ్యక్షా, ముందుగా మేము అడిగిన ప్రశ్నలకు సమాధానం చెప్పినందుకు గౌరవ మంత్రిగారికి ధన్యవాదాలు తెలియజేస్తున్నాను. ఈరోజు గిరిజన ప్రాంతంలో ట్రైబల్ వెల్ఫేర్ స్కూల్స్ ఉన్నాయి. గతంతో నాడు-నేడు పోల్చుకుంటే ఎంతో సుందరంగా, అందంగా పాఠశాలలు తీర్చిదిద్దబడ్డాయి. జగన్మోహన్ రెడ్డి గారు అధికారంలోకి వచ్చిన తరువాత ఎడ్యుకేషన్ పైన పెట్టిన శ్రద్ధ చూసుకుంటే ప్రభుత్వంలో పాఠశాలల సంగతి వక్రప పెడితే విద్యని కూడా విస్తరించిన ప్రభుత్వాలను చూశాం. కానీ ఈరోజు మన ప్రభుత్వం వచ్చిన తరువాత సైమర్ ఎడ్యుకేషన్ సిస్టం బాగుండాలి. క్వాలిటీ ఎడ్యుకేషన్ ఇవ్వాలని ఆలోచన చేస్తున్నది. ఈరోజు మారుమూల గిరిజన గ్రామాల్లో ఆశ్రమ పాఠశాలలు ఉన్నాయి. రెసిడెన్షియల్ పద్ధతిలో 3 నుంచి 10వ తరగతి వరకు ఉన్న ఆశ్రమ పాఠశాలల్లో కనీస వసతులు లేని సందర్భాలు గతంలో చూశాం. అవన్నీ నాడు-నేడులో టేకప్ చేసిన తరువాత అక్కడున్న పిల్లల సంఖ్యను బేస్ చేసుకొని కావలసిన ప్రాథమిక సౌకర్యాలు, టాయిలెట్స్, క్లాస్ రూం ఇన్నోవేషన్లో కావచ్చు మొత్తం అన్ని అంశాలను తీసుకుంటే ఈరోజు పిల్లలందరూ కూడా పాఠశాలల్లో, క్లాస్ రూములలో కూర్చోని విద్య అభ్యసించే పరిస్థితిని చూస్తున్నాం. అదే విధంగా మారుమూల ప్రాంతాల్లో బిల్డింగులు లేని స్కూల్స్ చాలా ఉన్నాయి. ఈ రోజు నాడు-నేడులో ఫేజ్-2 కింద జాబితాను నియోజకవర్గ స్థాయిలో మంత్రిగారికి ఇస్తాం. ఆ జాబితాను బేస్ చేసుకొని సెకండ్ ఫేజులో టేకప్ చేస్తే మారుమూల గ్రామాల నుంచి పంచాయతీ హెడ్ క్వార్టర్స్ కు వచ్చి చదువుకోవాలంటే సుమారుగా 4,5 కిలోమీటర్లు నడిచి వచ్చే పరిస్థితి గిరిజన గ్రామంలో చూస్తున్నాం. ఆ ప్రాంతంలో ఉన్న సైమర్ స్కూల్స్ dilapidated conditionsలో, అసలు బిల్డింగు కూడా లేని పరిస్థితులు చాలా గ్రామాల్లో ఉన్నాయి.

ఉ.10.10

అవన్నీ సెకండ్ ఫేజులో టేకప్ చేస్తే బాగుంటుందని మంత్రిగారికి తెలియజేస్తున్నాను. గౌరవ ముఖ్యమంత్రి నాణ్యమైన విద్యను అందించాలని లక్ష్యంగా తీసుకున్నారు. ఈరోజు ఇంగ్లీషు మీడియం

ప్రవేశపెట్టడంలో కానీ, quality of education పిల్లలకు ఇవ్వాలనే ముఖ్యమంత్రి గారి ఆశయ సాధనను గిరిజన గ్రామంలో ఉన్న టీచర్లకు ఇప్పుడున్న టెక్నాలజీ మీద సరైన ట్రైనింగ్ ఇవ్వగలిగితే ముఖ్యమంత్రి గారి ఆశయం సాధించడానికి అవకాశం ఉంటుందని ఈ సందర్భంగా తెలియజేస్తున్నాను. ప్రతిపక్షం వాళ్లు, మిగతా పార్టీ వాళ్లు ప్రభుత్వం సంక్షేమం చేస్తున్నారు కానీ అభివృద్ధి కనిపించడం లేదు. అభివృద్ధిపై దృష్టి పెట్టడం లేదని వదే, వదే మన ప్రభుత్వం పైన, ముఖ్యమంత్రి గారి పైన చేసే వ్యాఖ్యలను మేము ఖండిస్తున్నాం. ఈరోజు నాడు-నేడులో స్కూల్స్, హాస్పిటల్స్ ప్రతీది మేము టేకప్ చేస్తున్నాం. This is what is called development అని మేము వాళ్లకు చెబుతున్నాం. ఈరోజు ఆ అభివృద్ధి వాళ్లకు ఎందుకు కనపడడం లేదని నేను వాళ్లని అడుగుతున్నాను. ధన్యవాదాలు సార్..

(అప్పటికే పోడియంను చుట్టుముట్టిన ప్రతిపక్షసభ్యులు కత్తిసారా మరణాలన్నీ ప్రభుత్వ హత్యలే అంటూ నినాదాలు చేయసాగారు)

శ్రీ తెల్లం బాలరాజు (SRI TELLAM BALARAJU)(పోలవరం): అధ్యక్షా, రాష్ట్ర చరిత్రలో విద్యా వ్యవస్థలో సంస్కరణలు తీసుకువచ్చిన ఘనత గౌరవ ముఖ్యమంత్రి జగన్మోహన్ రెడ్డి గారికి దక్కుతుంది. గత తెలుగుదేశం ప్రభుత్వం గవర్నమెంట్ స్కూల్స్ అన్నింటినీ పూర్తిగా నిర్లక్ష్యం చేసింది. గవర్నమెంట్ స్కూల్స్ ని ఎక్కడపడితే అక్కడ మూసివెయ్యడం జరిగింది. గత ప్రభుత్వం ప్రైవేట్ విద్యావ్యవస్థలను ప్రోత్సహించింది. మన జగన్మోహన్ రెడ్డి గారు గవర్నమెంట్ స్కూల్స్ ని అభివృద్ధి చెయ్యాలి, వాటి రూపురేఖలు మార్చాలని నాడు-నేడు అనే పథకం పెట్టి మొదటి దశలోనే సుమారు 16,000 స్కూల్స్ ని అన్ని సదుపాయాలతో అభివృద్ధి చెయ్యడం జరిగింది. మా పోలవరం నియోజకవర్గంలో పోలవరం ముంపు గ్రామాలలో కుప్పనూరు, వేలేరుపాడు రెండు విలీన మండలాలు వచ్చాయి. ఆ విలీన మండలాల్లో ఉన్న స్కూల్స్ అన్నీ రిపేర్లో ఉన్నాయి. ఆ స్కూల్స్ అన్నింటినీ నాడు-నేడులో తీసుకుని బాగు చెయ్యాలని కోరుతున్నాం. రీహబిలిటేషన్ సెంటర్లో ఉన్న వారికి తిరిగి వసతి కల్పించే వరకు అక్కడే ఉండాలి కాబట్టి, వారి పిల్లలకు అన్ని వసతులు అవసరం కాబట్టి, ఆ స్కూల్స్ లో అన్ని వసతులు కల్పించాలని కోరుతున్నాం. ఆ స్కూల్స్ అన్నీ కొన్ని శిథిలావస్థలో, కొన్ని రిపేర్లలో ఉన్నాయి. అలాంటి స్కూల్స్ ని తక్షణమే రిపేర్ చెయ్యాలని, అక్కడ వసతులు కూడా విలీన మండలంలో ఉన్న స్కూల్స్ కి కల్పించాలని మీ ద్వారా గౌరవ మంత్రిగారిని కోరుతున్నాను. ధన్యవాదాలు అధ్యక్షా.

(అప్పటికే పోడియంను చుట్టుముట్టిన ప్రతిపక్షసభ్యులు కత్తి సారా మరణాలన్నీ ప్రభుత్వ హత్యలే అంటూ నినాదాలు చేయసాగారు)

శ్రీమతి విశ్వాసరాయి కళావతి (SMT.VISWASARAYI KALAVATHI)(పాలకొండ): అధ్యక్షా, నాడు-నేడులో ప్రభుత్వ బడులలో పాటు మా గిరిజన సంక్షేమ పాఠశాలల అభివృద్ధికి అవకాశం కల్పించి సమూల మార్పులు జరిగి దేశానికే ఆదర్శంగా మన ఆంధ్రప్రదేశ్ కొనియాడబడుతోందని

గర్వంగా తెలియజేసుకుంటూ, నాకు మాట్లాడడానికి అవకాశం ఇచ్చిన మీకు ధన్యవాదాలు తెలియజేసుకుంటున్నాను. విద్యా రంగం అత్యంత కీలకమైన రంగం. చరిత్ర ఆరంభం నుంచి విద్య వికసిస్తూ ఎన్నో విధాలుగా విస్తరిస్తోంది. విద్య అనేది ఏ సమాజంలోనైనా కీలకపాత్ర వహిస్తుంది. విద్యా విజ్ఞానం వ్యాప్తి చెందకుండా ఏ జాతి పురోగమనాన్ని, అభివృద్ధిని ఊహించలేం. అందుకే మన మహనీయుల మాటలకు నిలువబద్ధంగా మన ముఖ్యమంత్రి జగన్మోహన్ రెడ్డిగారు ఆంధ్రప్రదేశ్ రాష్ట్రంలో వైఎస్సార్ కాంగ్రెస్ పార్టీ అధికారంలోకి వచ్చిన నాటి నుండి పాలనలో తనదైన మార్పుని చూపిస్తూ అత్యంత విలువైన విద్యా రంగానికి ప్రాధాన్యతనిస్తూ ప్రభుత్వ విద్యను, ప్రభుత్వ బడులను పరిరక్షించాలనే ఒక గొప్ప ఆశయంతో, వజ్ర సంకల్పంతో విద్యా రంగంలో కీలక మార్పులకు శ్రీకారం చుట్టారు. ఇందుకు మన గౌరవ ముఖ్యమంత్రివర్యులకు నా కృతజ్ఞతలు తెలియజేస్తున్నాను. గతంలో ఉన్న పాఠశాలల పరిస్థితికి, ఇప్పుడు ఉన్న మన పాఠశాలల పరిస్థితులకు చాలా తేడా ఉంది. ఈరోజు మొదటి విడతగా 15,715 పాఠశాలల అభివృద్ధికి శ్రీకారం చుట్టి విజయవంతంగా ముగించారు. కానీ గత పాలకులు మా గిరిజన ప్రాంతాల్లో ఒకళ్లు, ఇద్దరు ఉన్నా కూడా ప్రభుత్వం విద్యా విధానంలో ఇచ్చిన అవకాశాన్ని వినియోగించుకోకుండా పూర్తిగా స్కూల్స్ మూసివేసి గిరిజన పిల్లలను చదువుకు దూరం చేసిన పరిస్థితులు ఉన్నాయి. ఈరోజు గిరిజన ప్రాంతాల్లో పిల్లలందరూ బడి బాట పట్టారు. పిల్లల తల్లిదండ్రులు ఆర్థికంగా, సామాజికంగా వెనుకబడిన పరిస్థితుల్లో ఈరోజు జగనన్న గోరుముద్ద కార్యక్రమం విజయవంతమై పిల్లలందరూ డ్రాపౌట్స్ లేకుండా మంచి వాతావరణంలో దేవాలయాల లాంటి విద్యాలయాల్లో చదువుకుంటున్నారు. అటువంటి ట్రైబల్ ఏరియాల్లో సంక్షేమ పాఠశాలలకు ఇంకా అదనంగా భవనాలు అవసరమయ్యే విధంగా పిల్లల చేరికలు జరుగుతున్నాయి. జగన్మోహన్ రెడ్డి గారు పది రకాల అంశాలతో నాడు-నేడుని అభివృద్ధి చేసి ఇంగ్లీషు మీడియంను ప్రవేశపెట్టి విద్యకు ఎంతో ప్రాధాన్యత కల్పించిన ఘనత మన ప్రభుత్వానికి దక్కింది. గతంలో తిత్తి తుపాను వల్ల, హుద్-హుద్ తుపాను వల్ల పూర్తిగా శిథిలావస్థకు చేరిన స్కూల్స్ ను, రేకుల పెద్దులలో ఉన్న స్కూల్స్ ను రెండవ విడతలో ఎక్కువ శాతం కవర్ చెయ్యాల్సిందిగా మా గిరిజన ప్రాంతంలో ఉండే స్కూల్ కమిటీ చైర్మన్లు, ప్రజాప్రతినిధులందరూ కూడా కోరుతున్నారు. గిరిజన ప్రాంతంలో కేవలం 47 పాఠశాలలని అభివృద్ధి చెయ్యడం జరిగింది.(బెల్) మాకు జీపిఎస్లు, ప్రైమరీ పాఠశాలలు ఉన్నాయి. అవి రేకుల పెద్దుల్లో ఉన్నాయి. ప్రైమరీ పాఠశాలలని, గవర్నమెంట్ స్కూల్స్ ని ఎంఈవోలతో, డీఈవోలతో, డీడీలతో చర్చించి ముగ్గురు కోఆర్డినేట్ చేసుకుని ఎక్కువగా నష్టపోయిన బిల్డింగులను మాత్రం గుర్తించి వాటిని ప్రాధాన్యతా క్రమంలో మేమిచ్చిన రిక్వస్ట్లను మన్నించి సెంకడ్ ఫేజీలో ఎక్కువగా కవర్ చెయ్యాల్సిందిగా మీ ద్వారా కోరుకుంటున్నాను.

మా గిరిజన ప్రాంతంలో నాడు-నేడు ద్వారా స్కూల్స్ లో విప్లవాత్మకమైన మార్పులు తెచ్చి మాకు ఉన్నతమైన విద్య అందిస్తూ ఆంధ్రప్రదేశ్ లో విద్యకు ఎక్కువ అవకాశం ఇచ్చిన జగన్మోహన్ రెడ్డి గారికి

హృదయపూర్వకమైన ధన్యవాదాలు తెలియజేసుకుంటున్నాను. గౌరవ మంత్రివర్యులు మాకు రెండవ ఫేజ్ లో ఎక్కువ అవకాశం ఇవ్వాలని కోరుకుంటూ సెలవు తీసుకుంటున్నాను.

డా. ఆదిమూలపు సురేశ్ (DR. AADIMULAPU SURESH): అధ్యక్షా, ఎన్నికల్లో ఇచ్చిన హామీలలో భాగంగా మన ప్రభుత్వం పాఠశాలల రూపురేఖలు మార్చి వేస్తాం. పాఠశాలల్లో విప్లవాత్మకమైన మార్పులు తీసుకువస్తాం అని చెప్పిన హామీలలో భాగంగా అధికారంలోకి వచ్చిన ఆరు నెలల్లోనే ఈ మన బడి నాడు-నేడు కార్యక్రమాన్ని తీసుకోవడం జరిగింది. ఈ గిరిజన పాఠశాలలు రాష్ట్రంలో సుమారు 2,530 ఉన్నాయి. ప్రాథమిక పాఠశాలలు 1953, ఆశ్రమ పాఠశాలలు 378, రెసిడెన్షియల్ స్కూల్స్ 199 వెరసి మొత్తం 2,530 పాఠశాలలు ఉంటే అత్యధికంగా మొదటి విడతలోనే 378 ఆశ్రమ పాఠశాలలకు 352 ఆశ్రమ పాఠశాలలని అంటే సుమారు 93 శాతం స్కూల్స్ ని నాడు-నేడు కార్యక్రమం క్రింద ఆధునికరించడం జరిగిందని మీ ద్వారా సభకు తెలియజేస్తున్నాను. అలాగే రెసిడెన్షియల్ స్కూల్స్ ఏవైతే ఉన్నాయో out of 199 nearly 122 schools అంటే 61 శాతం స్కూల్స్ ని ఫేజ్-1 క్రింద ఆధునికరించడం జరిగింది. ప్రైమరీ స్కూల్స్ లో కొంచెం తక్కువ చెయ్యడం జరిగింది. ఎందుకంటే ముఖ్యమంత్రి గారి ఆలోచన ఏమిటంటే మొదటి విడతలో అన్నీ మేనేజ్ మెంట్ స్కూల్స్ ఏవైతే ఉన్నాయో ఆ స్కూల్స్ లో 1/3 rd of the schools తీసుకోవాలి.

ఉ.10.20

(అప్పటికే పోడియం పైన, పోడియం వద్ద తెలుగుదేశం పార్టీ సభ్యులు నిలబడి
నినాదాలు చేస్తూ సభకు అంతరాయం కలిగించసాగారు)

MR.SPEAKER: Please go to your seats.

డా. ఆదిమూలపు సురేశ్ (DR. AADIMULAPU SURESH): అధ్యక్షా, మూడవ వంతు పాఠశాలలను తీసుకుని 10 కాంపౌనెంట్స్ ని సమగ్రంగా అటెండ్ అవుతూ ఆ పాఠశాలలను, రెసిడెన్షియల్ స్కూళ్లను, ఆశ్రమ పాఠశాలలను, ప్రైమరీ స్కూళ్లను ఆధునికరించాలని నిర్ణయించడం జరిగింది. ఆ 10 ఐటమ్స్ లో భాగంగా Toilets with running water, ఎక్కడైతే కరెంటు వైర్లు ఊడిపోయి ఉన్నాయో వాటన్నింటినీ పూర్తిగా తొలగించి, కొత్తగా ఎలక్ట్రిఫికేషన్ చేస్తూ వాటితోబాటు ఫ్యాన్లు, లైట్లు కూడా సమకూర్చాలి, తాగునీటి సరఫరా, నూతన ఫర్నిచర్ తోబాటు స్కూల్స్ అన్నీ పెయింటింగ్ చేయాలి. శిథిలావస్థలో ఉన్న పాఠశాలల గురించి ఏవైతే గౌరవ సభ్యులు చెప్పారో అలాంటి బిల్డింగులని పక్కనబెట్టి ఏ పాఠశాలల్లో అయితే కొన్ని మేజర్, మైనర్ రిపేర్లు ఉంటే అవి కూడా తీసుకోవడం జరిగింది. వాటితోబాటు గ్రీన్ ఛార్జ్ బోర్డులు, ఇంగ్లీషు ల్యాబ్స్, కాంపౌండ్ వాల్స్, కిచెన్ సెట్స్ ఈ విధంగా 10 అంశాలను తీసుకుని ఈ స్కూళ్ల రూపు రేఖలు మార్చాలని మొదటి విడతగా ఆశ్రమ పాఠశాలలు ఏవైతే ఉన్నాయో వాటిలో సుమారు 606 స్కూళ్లను ఫేజ్.1 కింద తీసుకోవడం జరిగింది. వీటికి సుమారు రూ.200 కోట్లు ఖర్చు చేయడం జరిగింది. ప్రైమరీ స్కూళ్లు ఏవైతే ఇంకా పెండింగ్ లో ఉన్నాయని గౌరవ సభ్యులు చెప్పడం జరిగిందో వాటిని కొత్తగా ఫౌండేషన్ స్కూల్స్ అని ఒక కాన్సెప్ట్

తీసుకుని రావడం జరిగింది. పి.పి.1, పి.పి.2 అని ఈ ఫౌండేషన్ స్కూళ్లలో భాగంగా శాటిలైట్ ఫౌండేషన్ స్కూళ్లు కూడా ఏర్పాటు చేయడం జరుగుతోంది. ఎక్కడైతే గ్రామాల్లో ఇంకా స్కూళ్లు కూడా లేవో అక్కడ నూతనంగా స్కూళ్లు నిర్మించాలి, అంటే అదనపు తరగతి గదులతోబాటు న్యూస్కూల్స్లో కూడా నిర్మించాలని ఫేజ్.2 క్రింద ఇవి టేకప్ చేయడం జరిగింది.

(నాటుసారా మరణాలన్నీ ప్రభుత్వ హత్యలే అని టీడీపీ సభ్యులు నినాదాలు చేస్తూ సభకు అంతరాయం కొనసాగించారు)

అధ్యక్షా, గౌరవ సభ్యులు బాలరాజు గారు చెప్పినట్లుగా పోలవరం ఆర్ అండ్ ఆర్ ప్యాకేజీ కింద ఏవైతే కొత్తగా కాలనీలు వస్తున్నాయో, నిర్వాసితులకు ఏర్పాటు చేస్తున్న కాలనీల్లో భాగంగా ప్రాథమిక పాఠశాలలు, మాధ్యమిక పాఠశాలలు కూడా ఏర్పాటు చేయాలని కొత్తగా ముఖ్యమంత్రి గారు చేసిన ఆలోచనలో భాగంగా ఈ శాటిలైట్ ఫౌండేషన్ స్కూల్స్ గానీ, ఫౌండేషన్ స్కూల్స్ గానీ, ఫౌండేషన్ ప్లస్ స్కూల్స్ గానీ వీటిని అక్కడున్న జనాభా ప్రాతిపదికగా నూతనంగా నిర్మాణం చేసే దిశలో ఈరోజు ప్రతిపాదనలు తయారు చేస్తున్నామని మీద్యారా సభకు తెలియచేస్తున్నాను. కాబట్టి కొత్త స్కూల్స్ ఎక్కడైతే అవసరం ఉన్నాయో అవి నిర్మాణం చేయడానికి ఫేజ్.2 కింద టేకప్ చేయడం జరుగుతుంది. అంతేకాకుండా గౌరవ సభ్యురాలు కళావతి గారు చెప్పినట్లుగా ఫేజ్.2లో గిరిజన పాఠశాలలను ఎక్కువగా తీసుకోవాలని చెప్పడం జరిగింది. ఇప్పటికే గిరిజన ప్రాంతాల్లో ఏవైతే 2530 స్కూళ్లున్నాయో వాటిలో ఇప్పటికే మూడవ వంతు పాఠశాలలను పూర్తి చేయడం జరిగింది. నాడు నేడు కార్యక్రమంలో భాగంగా సుమారు రూ.16,000 కోట్లతో బ్యాలెన్స్ ఫేజ్.2, ఫేజ్.3 కింద సంపూర్ణంగా పూర్తి చేస్తామని మీద్యారా సభకు తెలియచేస్తున్నాను.

MR.SPEAKER: Question Nos.1480 & 1501 are postponed at the request of the Member. Paper included in the Agenda is deemed to have been laid on the Table of the House.

PAPER LAID ON THE TABLE

1. The Copies of:

- "i) 3rd Annual Report of the Andhra Pradesh State Energy Efficiency Development Corporation Limited for the year 2018-19, as required under section 394(2) of the Companies Act, 2013.
- ii) 21st Annual Report of Southern Power Distribution Company of Andhra Pradesh Limited for the year 2020-21, as required under section 394(2) of the Companies Act, 2013. "

వాయిదా తీర్మానం

పశ్చిమ గోదావరి జిల్లా చింతలపూడి నియోజక వర్గం జంగారెడ్డిగూడెంలో నాటుసారా కశ్రీ మధ్యం గురించి శ్రీ అనగాని సత్యప్రసాద్ మరియు ఇతరులు ఇచ్చిన వాయిదా తీర్మానాన్ని తిరస్కరించడమైనది.

(సార్, చిన్న వయసులో ఉన్నవాళ్లు చనిపోయారు, అవి సహజ మరణాలా అని శ్రీ వెలగపూడి రామకృష్ణ బాబు అన్నారు - కత్తీసారా మరణాలన్నీ ప్రభుత్వ హత్యలే అని తెలుగుదేశం పార్టీ సభ్యులు నినాదాలు చేశారు)

Now, tea break for 15 minutes.

(The House then adjourned at 10.15a.m.)

ఉ.11.50

(తేనేటి విరామానంతరం సభ తిరిగి ఉదయం గం.11.52 ని.లకు సమావేశమైనది. గౌరవ సభాపతి అధ్యక్ష స్థానంలో ఉన్నారు)

MR.SPEAKER: Now, let us take up Government Bill.

GOVERNMENT BILL

1. THE ANDHRA PRADESH VALUE ADDED TAX (AMENDMENT) BILL, 2022.

MR.SPEAKER: I shall now request the Minister for Social Welfare on behalf of the Minister for Finance, Planning and Legislative Affairs to move the motion for leave to introduce the Andhra Pradesh Value Added Tax (Amendment) Bill, 2022.

SRI PINIPE VISWARUPU (MINISTER FOR SOCIAL WELFARE) (ON BEHALF OF THE MINISTER FOR FINANCE, PLANNING AND LEGISLATIVE AFFAIRS): Sir, I beg to move:

"That leave be granted to introduce the Andhra Pradesh Value Added Tax (Amendment) Bill, 2022".

MR.SPEAKER: Motion moved. Now, the question is:

"That leave be granted to introduce the Andhra Pradesh Value Added Tax (Amendment) Bill, 2022".

Those who are for the motion, please say 'Aye'

Those who are against, please say 'No'

'Ayes' have it, 'Ayes' have it

The motion is carried and the Bill is Introduced.

MR.SPEAKER: Ruling from the Chair.

సభాపతి రూలింగ్

"మార్చి 14, 2022 వ తేదిన తెలుగు దేశం పార్టీకి చెందిన సభ్యులు సభలో ప్రవర్తించిన తీరు నన్ను తీవ్రంగా కలిచివేసింది.

గౌరవ ఉప ముఖ్యమంత్రి గారు జంగారెడ్డి గూడెంలో జరిగిన సంఘటన గూర్చి సభలో ప్రస్తావించే సమయంలో టి.డి.పి.కి చెందిన సభ్యులు ప్రజాస్వామ్య విలువలకు తిలోదకాలిస్తూ సభా కార్యక్రమాలకు తీవ్ర విఘాతం కలిగించారు.

నేను చాలా సంయమనం పాటించా. ఈ సభ గౌరవించే ఈ సభా స్థానాన్ని కించపరిచేలా దూసుకు వచ్చి చాలా అవమానకరరీతిలో ప్రవర్తించారు. సభా కార్యక్రమాలకు తీవ్ర విఘాతం కలిగిస్తున్నా నేను పదే పదే వారిని తమ తమ స్థానాల్లో కూర్చోమని మనవి చేసాను. నా సూచనను ఏ మాత్రం పట్టించుకోకుండా పెద్ద పెట్టున నినాదాలు చేశారు, అయినా సహించా.

అంతేకాక, పలు మార్లు చిత్తు కాగితాలను చించి సభా స్థానంపై వేశారు. ఒకసారి కాదు ఈ విధంగా చాలా సార్లు చేశారు. అప్పుడు కూడా సభా సంప్రదాయాలను గౌరవిస్తూ మళ్ళీ మళ్ళీ వారిని తమ తమ స్థానాల్లో కూర్చోమని సూచించాను. అయినా భరించాను.

సభా సంప్రదాయాలను గౌరవించకపోవడం, సభాపతిగా నేను చేసిన సూచనను పాటించక పోవడం నన్ను చాలా కలచివేసింది.

అప్పటికీ మొత్తం సభ్యులను కాకుండా కొంత మందిని అంటే ఐదుగురిని మాత్రమే సస్పెండ్ చేసి సభ నుంచి నిష్క్రమించవలసిందిగా కోరాను.

నుదీర్ఘ అనుభవమున్న నాలాంటి సభ్యులున్న ఈ సభ వారి ప్రవర్తనను తీవ్రంగా గర్హిస్తున్నది. సరే నేను మళ్ళీ మిమ్మల్ని కోరుతున్నాను. ఈ సభ మీది. అనేక రకాలైన ప్రజా సమస్యల్ని చర్చించి ప్రజాస్వామ్యాన్ని కాపాడండి. సభ నియమాలను, సంప్రదాయాలను, విలువలను గౌరవిద్దాం. ఇలాంటి సంఘటనలు పునరావృతం కాకుండా చూసుకుందాం.

సభ తన సంప్రదాయాలను పాటించడంలో ఎంత హుందాతనాన్ని ప్రవర్తిస్తుందో ప్రజలు చూసి గర్వపడాలి. మీ అందరి ప్రవర్తన అలా ఉండాలని నేను కోరుతూ ఈ రూలింగ్ ఇస్తున్నాను.

ఇక నుంచి సభా గౌరవాన్ని అగౌరవపరిచే విధంగా ఏ సభ్యులైనా ప్రవర్తిస్తే నిర్ణయం ద్వారా సస్పెండ్ చేయబడతారని తెలియచేస్తున్నాను". చీఫ్ విప్ గారూ....

శ్రీ గడికోట శ్రీకాంత్ రెడ్డి (SRI GADIKOTA SRIKANTH REDDY): అధ్యక్షా, మీరు చెప్పినట్లుగా, సభా సంప్రదాయాలను ప్రతిపక్ష సభ్యులు పూర్తిగా ఉల్లంఘించారు. వాళ్ళ ప్రవర్తనను మనం చాలా కాలం నుంచి అబ్జర్వ్ చేస్తున్నాం. పోడియం వైపుకు రావడమే కాకుండా తమ చేతుల్లో ఉన్న కాగితాలను చింపి వేసి డైరెక్ట్ గా మీపైన విసరడం చూశాం. సభా సమయాన్ని వృథా చేస్తూ ప్రవర్తించిన తీరు శోచనీయం. సభకు కొన్ని నియమాలు, నిబంధనలు, సంప్రదాయాలు ఉంటాయి. వాటిని గౌరవించకుండా, సభా సమయాన్ని వృథా చేస్తూ, సభా సంప్రదాయాలను అగౌరవరుస్తూ ప్రతి

నిత్యం ఒకే పంథాను అనుసరిస్తున్నారు. వాళ్లు ప్రవర్తించే తీరు ఆందోళనకరంగా ఉంది, బాధాకరంగా ఉంది.

ప్రతిపక్ష సభ్యులు ప్రశ్నించే ప్రతి అంశానికి సమాధానం చెప్పే బాధ్యత సభ ద్వారా అధికారపక్షానికి ఉంటుంది. కానీ ప్రశ్నించడమే మా బాధ్యత, మేం గొడవలు చేయడానికే సభకు వస్తామని చెబుతూ, సమాధానం చెప్పే అవకాశం అధికారపక్షానికి ఇవ్వకుండా, చెప్పనీయకుండా ప్రతిపక్ష సభ్యులు చేసే రాద్ధాంతాన్ని ప్రతి నిత్యం మనం చూస్తున్నాం.

అధ్యక్షా, సభకు సంబంధించిన నియమ నిబంధనలను నేను ఉదయం చదివాను. అందులో భాగంగానే రూల్ 65 గురించి కూడా సభలో చదివాను. ప్రతిపక్ష సభ్యులు ఒకసారి ఇచ్చిన వాయిదా తీర్మానాన్ని తిరస్కరించిన తరువాత అదే వాయిదా తీర్మానాన్ని సమావేశాలు ముగిసేంతవరకు తిరిగి ఇవ్వకూడదు. కానీ వారు మళ్ళీ వాయిదాతీర్మానాన్ని తిరిగి ఇవ్వడంతో పాటు, రూల్ను ఉల్లంఘిస్తూ నిస్సిగ్గుగా ప్రతిపక్ష సభ్యులు ప్రవర్తిస్తున్నారు. వాళ్ల ప్రవర్తనే వేరుగా ఉంది. గతంలో కూడా అటువంటి సంఘటనలపై చర్యలు తీసుకోవాలని అనేక పర్యాయాలు చర్చించుకున్నాం. బీఏసీలో కూడా సదరు అంశంపైన మాట్లాడుకోవడం జరిగింది. ఆరోజున తెలుగుదేశం పార్టీ శాసనసభ పక్ష సభ్యులు సమావేశానికి హాజరైనారు. వాళ్ల ముందే చర్చించుకున్నాం. నిబంధనలకు విరుద్ధంగా సభ్యుల ప్రవర్తన ఉంటే చర్యలు గైకొనే విధంగా నిబంధనలను మారుద్దామని వాళ్ల ముందే చెప్పారు. రూల్స్ కొత్తగా మనం చేసిందేమీ కాదు. గతంలో కూడా యనమల రామకృష్ణుడు గారు అధికారపక్షంలో ఆర్థిక, శాసనసభ వ్యవహారాల శాఖ మంత్రిగా ఉన్నప్పుడు కచ్చితంగా ఈ రూల్ పెట్టాలని చెప్పడమే కాకుండా తయారుచేశారు. ఇప్పుడు సభలో ఇదే రూలింగ్ను ప్రవేశపెడదాం. ఇందాక మీరు చెప్పినట్లుగానే సభా సంప్రదాయాలను గౌరవిద్దాం, విలువలను కాపాడుకుందాం, సభా సమయాన్ని వృథా కానివ్వకుండా ఉండే విధంగా రూల్ ఇంప్లిమెంట్ అయితే కచ్చితంగా సభ గౌరవం పెరుగుతుంది. దానికి సంబంధించిన మోషన్ ను నేను ఇక్కడ నుంచి మూవ్ చేస్తున్నాను. మోషన్ మూవ్ అయిన తరువాత కచ్చితంగా రూలింగ్ను చదివి వినిపిస్తాను.

మిస్టర్ స్పీకర్ (MR.SPEAKER): మీరు మోషన్ మూవ్ చేయండి.

మ.12.00

SRI GADIKOTA SRIKANTH REDDY (GOVERNMENT CHIEF WHIP): Sir, I beg to move.

"It has come to light that certain State Legislatures in the country are following automatic suspension of Members when grave violation of rules and unruly behaviour is shown towards the chair and it would be of immense help to the Chair if it is emulated in our Legislature. It has also come to light that in certain Legislatures, lines are drawn in the well of the House marking white, green and red colours indicating that the Members would be suspended automatically once they cross those lines.

(Interruptions continued)

When enquired whether any Legislature in the country is following the rules regarding automatic suspension of Members, it is known that the **Mizoram Legislative Assembly** has incorporated rule 332(1) with regard to automatic suspension of Members which says “....., **in the event of grave disorder occasioned by a Member coming into the well of the House or abusing the Rules of the House persistently and wilfully obstructing its business by shouting slogans or otherwise, such Member shall, on being named by the Speaker, stand automatically suspended from the service of the House for three consecutive sittings or the remainder of the session, whichever is less: provided that the House may, at any time, on a motion being made, resolve that such suspension be terminated.**”

(Interruptions continued)

Apart from this, **Lok Sabha has incorporated Rule 374-A in the year 2001**, which provides that in the event of grave disorder occasioned by a Member coming into the well of the House or abusing the Rules of the House persistently and wilfully obstructing its business by shouting slogans or otherwise, such Member shall, on being named by the Speaker, stand automatically suspended from the service of the House for five consecutive sittings or the remainder of the Session, whichever is less. The House may, however at any time, on a motion being made, resolve that such suspension be terminated. Once the speaker announces the suspension under this rule, the Member shall forthwith withdraw from the precincts of the House.

(Interruptions continued)

As such, it is proposed for incorporation of the same rule in the Rules of Procedure and Conduct of Business of our Legislature after Rule 340 clearly mentioning that the Speaker can name a Member without any motion from any Member in this regard and also to indicate/mark/draw red colour in the well of the House to make it known to the Members that they would be suspended automatically once they cross the red line.

(Interruptions continued)

Hence, a sub rule 4 may be added to Rule 340 as under:

(4) **in the event of grave disorder occasioned by a Member coming into the well of the House or abusing the Rules of the House persistently and wilfully obstructing its business by shouting slogans or otherwise, such Member shall, on being named by the Speaker, stand automatically suspended from the service of the House for three consecutive sittings or the remainder of the session , whichever is less: provided that the House may, at any time, on a motion being made, resolve that such suspension be terminated.**”

మన సభా సాంప్రదాయాలను గౌరవించే విధంగా కూడా ఉంటుందని తమరికి తెలియజేస్తూ ఈ రూల్ ప్రవేశపెట్టే అవకాశం కల్పించిన మీకు ధన్యవాదాలు తెలియజేస్తున్నాను.

(తెలుగుదేశం పార్టీ సభ్యులు వెల్‌లోనే ఉంటూ “వ్యతుల కుటుంబాలను ఆదుకోవాలి” అని నినాదాలు చేయసాగారు.)

మిస్టర్ స్పీకర్ (MR.SPEAKER): చీఫ్ విప్ గారూ, ఈ అంశాన్ని వెంటనే రూల్స్ కమిటీకి రిఫర్ చేయండి. దీనిని రూల్స్ లో incorporate చేసి సభ్యులందరికీ కూడా ఒక కాపీని సర్క్యులేట్ చేయండి.

శ్రీ గడికోట శ్రీకాంత్ రెడ్డి (SRI GADIKOTA SRIKANTH REDDY): అధ్యక్షా, తమరి ఆదేశాలతో వెంటనే చేస్తాను.

MR.SPEAKER: Motion moved. Now, the question is;

"It has come to light that certain State Legislatures in the Country are following automatic suspension of Members when grave violation of rules and unruly behaviour is shown towards the chair and it would be of immense help to the Chair if it is emulated in our Legislature. It has also come to light that in certain Legislatures, lines are drawn in the well of the House marking white, green and red colours indicating that the Members would be suspended automatically once they cross those lines.

When enquired whether any Legislature in the country is following the rules regarding automatic suspension of Members, it is known that the **Mizoram Legislative Assembly** has incorporated rule 332(1) with regard to automatic suspension of Members which says "....., **in the event of grave disorder occasioned by a Member coming into the well of the House or abusing the Rules of the House persistently and wilfully obstructing its business by shouting slogans or otherwise, such Member shall, on being named by the Speaker, stand automatically suspended from the service of the House for three consecutive sittings or the remainder of the session, whichever is less: provided that the House may, at any time, on a motion being made, resolve that such suspension be terminated.**"

Apart from this, **Lok Sabha has incorporated Rule 374-A in the year 2001**, which provides that in the event of grave disorder occasioned by a Member coming into the well of the House or abusing the Rules of the House persistently and wilfully obstructing its business by shouting slogans or otherwise, such Member shall, on being named by the Speaker, stand automatically suspended from the service of the House for five consecutive sittings or the remainder of the Session, whichever is less. The House may, however at any time, on a motion being made, resolve that such suspension be terminated. Once the speaker announces the suspension under this rule, the Member shall forthwith withdraw from the precincts of the House.

As such, it is proposed for incorporation of the same rule in the Rules of Procedure and Conduct of Business of our Legislature after Rule 340 clearly mentioning that the Speaker can name a Member without any motion from any Member in this regard and also to indicate/mark/draw red colour in the well of the House to make it known to the Members that they would be suspended automatically once they cross the red line.

Hence, a sub rule 4 may be added to Rule 340 as under:

(4) in the event of grave disorder occasioned by a Member coming into the well of the House or abusing the Rules of the House persistently and wilfully obstructing its business by shouting slogans or otherwise, such Member shall, on being named by the Speaker, stand automatically suspended from the service of the House for three consecutive sittings or the reminder of the session, whichever is less: provided that the House may, at any time, on a motion being made, resolve that such suspension be terminated.”

Those who are for the motion, please say ‘Aye’

Those who are against, please say ‘No’

‘Ayes’ have it, ‘Ayes’ have it

The motion is carried and the Rule is incorporated in the Rules and Conduct of Business in the Andhra Pradesh Legislative Assembly.

జంగారెడ్డిగూడెంలో సారా మరణాలపై గౌరవ ముఖ్యమంత్రి వివరణ:

శ్రీ వై.ఎస్.జగన్మోహన్ రెడ్డి (SRI Y.S.JAGANMOHAN REDDY): అధ్యక్షా, గౌరవ తెలుగుదేశం పార్టీ సభ్యులకు మీ ద్వారా వినమ్రంగా నేను విన్నవించుకుంటున్నాను. దయచేసి వారిని సివిల్ టైజ్ గా బిహేవ్ చేయమనండి. సభను జరిపించకూడదనే ఆలోచనను పక్కన పెట్టి లాజికల్ గా కొంచెం బుర్ర పెట్టి ఆలోచించాలని మీద్వారా నేను అడుగుతున్నాను. నేను రెండు, మూడు చిన్న చిన్న విషయాలను వారినే కొంచెం బుర్ర పెట్టి ఆలోచించాలని మీద్వారా నేను అడుగుతున్నాను. 55వేల మంది ప్రజలు నివాసముంటున్న ఒక మునిసిపాలిటీలో ఎవరైనా సారా కాయగలుగుతారా అని నేను మీద్వారా వారిని అడుగుతున్నాను.

అధ్యక్షా, జంగారెడ్డి గూడెం అనేది 2011 జనాభా లెక్కల ప్రకారం 44వేల మంది జనాభా ఉన్న ప్రాంతం. గత పది సంవత్సరాల్లో 12శాతం చొప్పున సంవత్సరానికి జనాభా సంఖ్య పెరిగినా ప్రస్తుత జనాభా సుమారు 55వేల మంది జంగారెడ్డి గూడెంలో ఉంటారు. 55వేల మంది జనాభా ఉన్న ఒక మునిసిపాలిటీలో అక్కడే పోలీసుస్టేషన్ ఉంటుంది. ప్రస్తుతం అక్కడ వార్డు సచివాలయాలు కూడా ఎక్కువగా ఉన్నాయి. ప్రతి వార్డు సచివాలయంలో ఒక మహిళా పోలీసు కూడా ఉంటారు. ఇంత మంది కార్పొరేటర్లు, మునిసిపాలిటీ వ్యవస్థ, పోలీసు వ్యవస్థ, వార్డు సచివాలయ వ్యవస్థ ఉన్న ఆ ప్రాంతంలో సారా తయారుచేయడం is it possible? ఎవరూ లేని ప్రదేశంలో కల్తీ సారా తయారుచేస్తున్నారంటే, there is some sense. ఎవరైనా నమ్మడానికి కనీసం అర్థం, పర్థం ఉండాలి. ఇది మొదటి యాస్పెక్ట్. వేరే విషయాల జోలికి పోకుండా లాజికల్ పాయింట్లు గురించే నేను చెబుతున్నాను. వారి బుర్రకు పదును పెట్టి ఆలోచన చేయాలని నేను చెబుతున్నాను. ఎందుకంటే, సారా కాచే వారికి తోడుగా ఉండాల్సిన అవసరం మాకు లేదు. సారా కాచే వారిపై ఉక్కుపాదం మోపడానికి మా ప్రభుత్వం సంసిద్ధంగా ఉందని నేను మీద్వారా తెలియజేస్తున్నాను.

అధ్యక్షా, ఇక్కడ మరో విషయం కూడా చెప్పాలి. మేము అధికారంలోకి వచ్చిన తర్వాతనే Special Enforcement Bureau అని డిపార్టుమెంటులో ఒక బ్యూరోను ఏర్పాటు చేసి చట్టవిరుద్ధమైన 13వేల అక్రమ సారా కేసులను నమోదుచేశాము. ఇటువంటి కేసుల విషయంలో మేము దూకుడుగానే వెళ్లాము. వాటిని ప్రమోట్ చేయాలనే ఆలోచన మాకు లేదు.

అధ్యక్షా, ఈనాటి ఉదయమే చంద్రబాబు నాయుడు గారి ప్రెస్ స్టేట్మెంట్ను ఈనాడు దినపత్రికలో చూశాను. ఆ ప్రెస్ స్టేట్మెంట్లో ఆశ్చర్యం కలిగించే విషయాలు ఉన్నాయి. ఇంటికి వెళ్లిన తర్వాత ఆ స్టేట్మెంట్ను ఆ పార్టీ సభ్యులను కూడా చదవమనండి. ఆంధ్రప్రదేశ్ బెవరేజెస్ కార్పొరేషన్ సంస్థ ఇప్పటికే రూ.25వేల కోట్ల అప్పు తీసుకోవడం జరిగిందని, మరో రూ.25వేల కోట్లు అప్పును తీసుకురావడానికి సర్వ సన్నద్ధమవుతున్నామని, ప్రజలను విపరీతంగా త్రాగించే కార్యక్రమాన్ని మేము చేస్తున్నామని చంద్రబాబు గారు ఇచ్చిన స్టేట్మెంట్లో చెబుతారు. లిక్కర్ గురించి అటువంటి మాటలను చెబుతూనే, కల్తీ సారా త్రాగి మనుషులు చనిపోయారనే మరో మాటను కూడా ఆయన చెబుతారు. ప్రజలతో సారా త్రాగించితే ప్రభుత్వానికే లిక్కర్ ఆదాయం తగ్గుతుంది కదా? తాను ఏమి చెబుతున్నాడో తనకే అర్థం కావడం లేదు. సారాను ప్రోత్సహిస్తే ప్రభుత్వానికే లిక్కర్పై ఆదాయం తగ్గుతున్నప్పుడు, ప్రభుత్వం ఎందుకు సారాను ప్రోత్సహిస్తుంది? చంద్రబాబు గారు చెబుతున్న ఒక మాటకు, రెండవ మాటకు పొంతన లేదు.

అధ్యక్షా, మరో ఆశ్చర్యకరమైన విషయాన్ని కూడా నేను సభ దృష్టికి తీసుకువస్తాను. ప్రతి గ్రామంలోనూ 90 మరణాలు ఉండడం సహజమేనని ముఖ్యమంత్రి చెప్పాడని ఇదే ఈనాడు దినపత్రికలో వెటకారంగా ప్రచురించారు. దేశంలో ఉన్న జననాల రేటు, మరణాల రేటుకు సంబంధించి గణాంకాలను నేను చెబుతున్నాను. 2011 జనాభా లెక్కల ప్రకారం 44వేల జనాభా ఉన్న జంగారెడ్డిగూడెంలో 10 సంవత్సరాల తర్వాత 12శాతం పెరుగుదల చొప్పున 44వేల నుంచి సుమారు 55వేల వరకూ జనాభా పెరుగుతుందని ఏ విధంగా జననాల రేటు గురించి నేను చెప్పడం జరిగిందో, మరణాల రేటు కూడా అదే విధంగా దేశంలో 2శాతం మరణాల రేటు ఉంటుందని కూడా నేను చెప్పాను. ఆ మరణాల సంఖ్యను నేను సృష్టించింది కాదు. వృద్ధాప్యం, అనారోగ్యం వంటి అనేక కారణాల వల్ల సగటున నేడు దేశంలో సహజంగానే 2శాతం మంది జనాభా చనిపోతున్నారు. 55వేల జనాభా ఉన్న ఆ ప్రాంతంలో 2శాతం సహజ మరణాల రేటును వర్తింపజేస్తే, ఒక సంవత్సరానికి మరణాల సంఖ్య వెయ్యికి చేరుకుంటుంది. నెలకు ఇంచుమించు ఆ సంఖ్య 90గా ఉంటుంది. ఒక చిన్న పిల్లవాడిని అడిగినా ఈ గణాంకాలు కరెక్టుని చెబుతాడు. ఆ విషయాన్ని వక్రీకరించి ఇష్టం వచ్చినట్లు ట్వీస్ట్ చేస్తే ఏమి వస్తుంది?

అధ్యక్షా, ఈ విషయంలో ప్రభుత్వం ఎంత చిత్తశుద్ధితో వ్యవహరించిందో నేను చెబుతాను. ఈ సంఘటనలన్నీ ఒక్క ప్రాంతంలో గానీ, ఒక్క రోజులో గానీ జరిగిన మరణాలు కావు. అవి

మునిసిపాలిటీలో అనేకచోట్ల జరిగిన సంఘటనలు. ఇవన్నీ కూడా ఒక వారంలో కాకుండా 10 నుంచి 15రోజుల వ్యవధిలో జరిగిన సంఘటనలు. ఆ మృతదేహాలకు దహన సంస్కారాలన్నీ కూడా పూర్తయ్యాయి. అప్పుడు ఏమీ గొడవలు జరగలేదు.

మ.12.10

గతంలో కూడా ప్రభుత్వంపై వచ్చిన అభియోగాన్ని రుజువు చేసుకునేందుకు పూడ్చి వేయబడిన ఒక శవాన్ని బయటకు తీసి శవ పరీక్షలకు పంపించింది ఈ ప్రభుత్వం. ప్రతిపక్ష సభ్యుల ఆలోచన ఎలా ఉందంటే ఒక అబద్ధాన్ని తీసుకుని ఆ అబద్ధానికి ఈనాడు, ఆంధ్రజ్యోతి పత్రికలు టి.వి-5 తొత్తులుగా ఉండాలి. Goebbels Democracy అంటాం. హిట్లర్ కాలంలో గ్లోబల్ అనే ఒక వ్యక్తి Ministry for Information and Broadcastingగా పనిచేశారు. ఆయన ఒకే అబద్ధాన్ని పలు సార్లు చెబుతుంటాడు. అలా చెప్పడం వలన ప్రజలంతా నిజమని నమ్ముతారన్నదే అతని అభిప్రాయం, ఆ సిద్ధాంతాన్నే ప్రతిపక్ష సభ్యులు నమ్ముతున్నారు. That is called Goebbels Propaganda. ఆ తరహాలోనే ప్రస్తుతం ఈనాడు, ఆంధ్రజ్యోతి పత్రికలు, చంద్రబాబు నాయుడు గారు టి.వి.5 ప్రసారాలు అబద్ధాన్ని నిజం చేయడానికి ప్రయత్నిస్తారు. రాష్ట్రంలో జరగని ఘటన జరిగినట్లుగా ఒక విష ప్రచారం జరుగుతోంది. ప్రజాస్వామ్యాన్ని చంపేస్తున్నారు. నిజాలను వక్రీకరిస్తున్నారడానికి ఇంత కన్నా వేరే నిదర్శనం ఇంకేముంటుంది? This is just one small example of the outcry in the society. రాష్ట్రానికి మంచి జరిగే విధంగా ఆలోచనలను చెప్పండి, ప్రభుత్వానికి సలహాలు ఇవ్వండి అందులో మంచి ఉంటే తీసుకునేందుకు సిద్ధంగా ఉన్నామని మావైపు నుంచే చెబుతున్నాం. సభలో చర్చలే జరగకూడదు అని ప్రతిరోజూ పోడియం మీదకు వచ్చి పేవర్లు చింపి సభను అడ్డుకోవడంతో ఏమీ సాధిస్తారని మీ ద్వారా ప్రతిపక్ష సభ్యుల్ని అడుగుతున్నాను.

దయచేసి వారి స్థానాలకు వెళ్లాల్సిందిగా మీ ద్వారా తెలియజేస్తున్నాను. వారు అడుగుతున్న విషయంపై సనివరంగా చెప్పాము, ఇంత కన్నా ఎవరూ చెప్పలేరు. గౌరవ ప్రతిపక్ష సభ్యులంతా వారి వారి స్థానాలకు వెళ్లి కూర్చోని బడ్జెట్పై జరిగే చర్చల్లో పాల్గొనాల్సిందిగా మీ ద్వారా వారిని కోరుతున్నాను. లేదు మేము వినమూ, సస్పెండ్ అవుతాము అనుకుంటే చేయగలిగిందేమి లేదు.

మిస్టర్ స్పీకర్ (MR.SPEAKER): దయచేసి కూర్చోండి. స్లీప్.. స్లీప్..

(జూడిషియల్ ఎంక్వైరీ వేయాలి అంటూ ప్రతిపక్ష సభ్యులు పోడియం ముందు నినాదాలు చేయసాగారు)

MR.SPEAKER: Please go and resume your seats.

(Interruptions continued)

MR.SPEAKER: Yes, minister for Finance, Planning and Legislative Affairs, please move the motion for suspension.

శ్రీ బుగ్గన రాజేంద్రనాథ్ (SRI BUGGANA RAJENDRANATH): అధ్యక్షా, ప్రతిపక్ష సభ్యుల ప్రవర్తన చూస్తుంటే వారికి ప్రజాస్వామ్యం మీద ఎటువంటి గౌరవం లేదు. ఈ సమావేశాల ప్రారంభంలో గవర్నర్ గారి ప్రసంగాన్ని అడ్డుకుంటూ పేపర్లు చింపి వేసినప్పటి నుండి చూస్తూనే ఉన్నాం. సభ మీద గౌరవం లేదు, రాజ్యాంగ పదవులు నిర్వహిస్తున్న వారిపై గౌరవం లేదు. ప్రతిరోజూ వాయిదా తీర్మానాలు తీసుకువచ్చి చర్చలు జరపాలని పట్టుబట్టి సభను అడ్డుకుంటున్నారు. ప్రశ్నోత్తరాల సమయాన్ని అడ్డుకోవడం, చర్చలు జరగనీయకుండా చేయడం జరుగుతున్నాయి. వీరి చర్యలకు సంబంధించిన స్పీస్ ప్లే, స్పిష్ట్ అంతా సభ వెలుపల నుండి అందుతోందన్న విషయం అందరికీ తెలిసిందే. తామంతా ప్రజలచేత ఎన్నుకోబడి వచ్చాము, ప్రజల సమస్యలను సభలో వివిధ రూపాల్లో తీసుకు వచ్చి చర్చించాలన్న ఆలోచన లేదు. వారికి కేవలం రాజకీయ ప్రయోజనాలే ముఖ్యం. పరిమితులు దాటిన పరిస్థితులు చోటుచేసుకున్నాయి. వారికి కావాల్సిన జంగారెడ్డి గూడెం విషయంపై జిల్లాకు చెందిన స్థానిక గౌరవ మంత్రి గారు కూలంకషంగా సభలో వివరించారు ఘటనా స్థలానికి స్వయంగా వెళ్లి వచ్చారు. గౌరవ ముఖ్యమంత్రి గారు కూడా వివరణ ఇచ్చారు. అయినప్పటికీ ప్రతిపక్ష సభ్యుల వైఖరిలో ఎటువంటి మార్పు రాలేదు. జరిగిన సంఘటనపై స్థానిక రెవెన్యూ అధికారులు, జిల్లా కలెక్టరు, ఎస్పీ గారితో జరిపిన విచారణలో సహజ మరణాలని తేల్చినప్పటికీ అవన్నీ కాదు, చావుకు ప్రత్యేక కారణాలున్నాయంటూ సృష్టిస్తున్నారు. వారిది చాలా దారుణమైన ఆలోచన. అందిన సమాచారం ప్రకారం ప్రతిపక్ష నాయకులు అనవసరమైన ప్రతిజ్ఞ చేసి సభ నుండి బయటకు వెళ్లారు. సభకు రాకుండా చనిపోయిన వారికి లక్ష రూపాయల చొప్పున ఇస్తాం, ప్రభుత్వం నుండి మరొకొంత డబ్బు ఇప్పిస్తామని బాధితుల్ని మభ్యపెడుతున్నారు. అక్కడ కూడా నోట్ ఫర్ వోట్ తరహాలోనే వ్యవహరిస్తున్నారు. అది వారి సంప్రదాయం అనుకోవలసి వస్తుంది. గౌరవ ముఖ్యమంత్రి గారు చెప్పినట్లుగా ప్రతిపక్షానిది వెన్నుపోటు స్క్వామ్, నోట్ ఫర్ వోట్ స్క్వామ్ గా చెప్పుకోవచ్చు.

(మృతుల కుటుంబాలను ప్రభుత్వం ఆదుకోవాలి, ఉయ్ వాంట్ జస్టీస్.. ఉయ్ వాంట్ జస్టీస్.. అంటూ ప్రతిపక్ష సభ్యులు పోడియం ముందు నినాదాలు చేయసాగారు.)

హెరిటేజ్ పాలు త్రాగి చనిపోయారు మేము రూ.25 లక్షలు డబ్బులిస్తామంటే కొంత మంది అమాయక ప్రజలు ఆసక్తి చూపొచ్చు చెప్పలేము. ఇంతటి అన్యాయమైన ప్రతిపక్షాల ప్రవర్తనను సభాపతిగా మీరు ఓర్పు వహిస్తున్నారు. ప్రజల కోసం, ప్రజాప్రతినిధుల కోసం సభాసమయం వృథా కాకూడదని అభిప్రాయపడుతూ... Sir, with your permission, I beg to move:

"That Under Sub Rule (2) of Rule 340 of the Rules of Procedure and Conduct of Business in the Andhra Pradesh Legislative Assembly, I request that the following Members may be suspended from the service of the House for today i.e. 15th March, 2022".

- 1) Sri Nimmakayala China Rajappa
- 2) Sri Velagapudi Ramakrishna Babu

- 3) Smt. Adireddy Bhavani
- 4) Sri Bendalam Ashok
- 5) Sri P.G.V.R.Naidu (Gana Babu)
- 6) Sri Vegulla Jogeswara Rao
- 7) Sri Gadde Ramamohan Rao
- 8) Sri Mantena Ramaraju
- 9) Sri Gottipati Ravi Kumar (Bujji)
- 10) Sri Yeluri Sambasiva Rao
- 11) Sri Anagani Satya Prasad

MR.SPEAKER: Motion moved. Now, the question is:

"That Under Sub Rule (2) of Rule 340 of the Rules of Procedure and Conduct of Business in the Andhra Pradesh Legislative Assembly, I request that the following Members may be suspended from the service of the House for today i.e. 15th March 2022".

- 1) Sri Nimmakayala China Rajappa
- 2) Sri Velagapudi Ramakrishna Babu
- 3) Smt. Adireddy Bhavani
- 4) Sri Bendalam Ashok
- 5) Sri P.G.V.R.Naidu (Gana Babu)
- 6) Sri Vegulla Jogeswara Rao
- 7) Sri Gadde Ramamohan Rao
- 8) Sri Mantena Ramaraju
- 9) Sri Gottipati Ravi Kumar (Bujji)
- 10) Sri Yeluri Sambasiva Rao
- 11) Sri Anagani Satya Prasad

Those who are for the motion, please say 'Aye'

Those who are against, please say 'No'

'Ayes' have it, 'Ayes' have it

The motion is carried and the Members are suspended from the service of the House for today i.e. 15th March, 2022.

MR.SPEAKER: I request the suspended Members to please leave the House.

మీ అందరనీ ఒక రోజు పాటు సభ నుండి బహిష్కరించడమైనది. అనుచిత, దురదృష్టకరమైన పరిణామాల నడుమ బాధపడుతూనే మిమ్మల్ని బహిష్కరిస్తున్నందుకు విచారిస్తున్నాను. సభను సజావుగా జరిపించుకోవాల్సిన బాధ్యత మనందరి మీద ఉంది. Please leave the House.

(ప్రతిపక్ష సభ్యులు సభ నుంచి నిష్క్రమించారు)

MR. SPEAKER: Now, let us take up General Discussion on Annual Financial Statement (Budget) for 2022-2023.

మ.12.20

శ్రీమతి కె.వి. ఉషశ్రీచరణ్ (SMT. K.V. USHASRICHARAN) (కళ్యాణదుర్గం):

ధన్యవాదాలు అధ్యక్షా. 2022-23 బడ్జెట్ పైన చర్చించే అవకాశం ఇచ్చిన ముఖ్యమంత్రిగారికి, మీకు

హృదయపూర్వక ధన్యవాదాలు తెలియజేస్తున్నాను. బడ్జెట్ లో విద్య, వైద్యం, హౌసింగ్, ఎన్ఆర్ఇజిఎస్, సాంఘిక సంక్షేమం, వ్యవసాయం, వెటర్నరీ, ఏ ఒక్క ఫీల్డ్ మనం తీసుకున్నా నూటికి నూరు శాతం ఈ బడ్జెట్ లో పరిపూర్ణంగా కేటాయింపులు జరిగాయని చెప్పడానికి చాలా సంతోషంగా ఉంది. నాడు-నేడు ద్వారా when we move to the field of Education, hitherto, the montessori methods and pre primary methods were confined only to private schools. మన జగనన్న హయాంలో అంగన్వాడీ స్కూల్స్ పిపి-1, పిపి-2గా రూపుదాల్చుతూ, ఆ స్కూల్స్ లో పిల్లలందరికీ మంచి న్యూట్రీషియన్ ఫుడ్ పెడుతూ, అంగన్వాడీ స్కూల్స్ ను ప్రస్తుతం పిపి-1, పిపి-2గా పిలుస్తున్నాము. రైమ్స్ కూడా ఆ తల్లుల ఫోన్ లలో డౌన్ లోడ్ చేసి ప్రతి రోజూ ఇటువంటి రైమ్స్ చెప్పించడన్న ఒక ఎడ్యుకేషన్ సిస్టమ్ మనం చూస్తున్నాము. Frankly speaking, ఇటువంటి ఎడ్యుకేషన్ సిస్టమ్ యూరోపియన్ కంట్రీస్ లో చూస్తాం. అటువంటి ఎడ్యుకేషన్ సిస్టమ్ ఈ రోజు మన రాష్ట్రంలో ఉన్న చిన్న చిన్న గ్రామాల్లో కూడా జరుగుతుందని చెప్పడానికి చాలా గర్వంగా ఫీలవుతున్నాను. ఈ స్కూల్స్ ను మనం ఇప్పుడు వైఎస్సార్ ఫౌండేషన్ స్కూల్స్ గా చూస్తున్నాము. ఎడ్యుకేషన్ సిస్టంలో మంచి ఫౌండేషన్ అందించాలని మన ముఖ్యమంత్రిగారు పునాది స్కూల్స్ అంటే, వైఎస్సార్ శాటిలైట్ స్కూల్స్ ద్వారా, పిల్లలందరికీ జగనన్న విద్యా కానుక ద్వారా మూడు జతల ఏకరూప దుస్తులు, పాఠ్యపుస్తకాలు, నోట్ బుక్స్, షూస్, సాక్స్ ఇవన్నీ ఇస్తూ, ఏకంగా రూ.27,000కోట్లు ఈ బడ్జెట్ ద్వారా మనకు అందిస్తున్నారంటే నిజంగా it is a very very great achievement. Nation wide గమనాన్ని కూడా ఈ రోజు మనం చూస్తున్నాము.

(అధికార పార్టీ సభ్యులు హర్షం వ్యక్తం చేసారు)

గత తెలుగుదేశం ప్రభుత్వంలో మనం చూశాము. ప్రభుత్వ పాఠశాలలంటే నిర్లక్ష్యం. ఆ కాంపౌండ్ లోపల స్కూల్ అయిపోయిన తరవాత చాలామంది పేకాట ఆడటం లాంటివి మనం గతంలో చూశాము. ఈ రోజు ఆ స్కూల్స్ లో నాడు-నేడు ద్వారా మంచి atmospheric ambience ను మనం క్రియేట్ చేశాము. మంచి స్కూల్ బోర్డు, ఫర్నిచరు కూడా మనం చూస్తున్నాము. పిల్లలందరూ చాలా సంతోషంగా స్కూల్ కు వెళుతున్నారు. అమ్మ ఒడి ద్వారా వారి తల్లుల అకౌంట్ రూ.15,000లు డబ్బులు వేసి ఈ రోజు చైల్డ్ లేబర్, డ్రాపౌట్స్ కూడా తగ్గించాము.

అధ్యక్షా, ప్రాక్టికల్ గా జరిగిన ఒక చిన్న సంఘటన గురించి ఇక్కడ చెప్పాలి. కళ్యాణదుర్గం నియోజకవర్గంలో, కంబదూర్ మండలం, కంబదూర్ పంచాయతీలో, మందాకూర్లపల్లి గ్రామంలో మన లీడర్ కొడుకు చనిపోతే పరామర్శ కోసం వెళ్లాను. అక్కడ చిన్న వయసు గల ఒక అమ్మాయి నా దగ్గరకు వచ్చి మేడమ్, నాకు పింఛను రావడం లేదని ఏడుస్తూ చెప్పింది. దానికి నేను ఆశ్చర్యపోయాను. ఆమెది చాలా చిన్న వయసు. ఆవిడకు ఏమైంది, ఇంత చిన్న వయసులో పింఛను రావడం లేదని అడుగుతేందని అక్కడున్న అధికారులను అడిగాను. దానికి వారు సమాధానంగా, మేడమ్ ఆవిడ

వితంతు పింఛను కావాలని అడుగుతోంది, ఈ మార్చి నెలాఖరకు ఆమెకు 18సంవత్సరాలు నిండుతాయి, అప్పుడు మాత్రమే ఆమె వితంతు పింఛనుకు అర్హురాలు అవుతుందని వారు చెప్పారు. ఆవిడకు వితంతు పింఛను ఏంటి, ఆవిడది చాలా చిన్న వయస్సు కదా అని అంటే, మేడమ్ 2016లో ఆవిడకు పెళ్లి చేశారు, ఆవిడ పేరు జ్యోతి, ఒక బీసీ అమ్మాయి, ఆవిడకు ముగ్గురు ఆడపిల్లలు అని చెప్పారు. జగనన్న అప్పుడు ముఖ్యమంత్రి అయి ఉంటే, మా అమ్మకు ఈ అమ్మ ఒడి ద్వారా డబ్బులు వచ్చుంటే కచ్చితంగా నాకు ఈ బాల్య వివాహం ఆ రోజు ఆగిపోయేది, మంచి ఎడ్యుకేషన్ అందించేవారు. ఈ రోజు నేను చాలా బాధపడుతున్నానని ఏడ్చింది.

(అధికార పార్టీ సభ్యులు హర్షం వ్యక్తం చేస్తూ బల్లలు చరిచారు)

It is a very practical incident. చిన్న చిన్న ఆడపిల్లలు. ఒక పాపకు సంవత్సరంన్నర, మరో పాపకు రెండున్నర సంవత్సరాలు, ఇంకొక పాపకు నాలుగు సంవత్సరాలు. ఇటువంటి భవిష్యత్తు ఎంతోమంది జ్యోతులకు ఉంది. ఈ రోజు వాళ్లందరికీ డ్రాపౌట్స్, చైల్డ్ లేబర్ తగ్గిస్తున్నామంటే, ఇటువంటి ఎంతోమంది జ్యోతులు స్కూలుకు వెళుతున్నారన్న ఒక మీనింగ్ తో చెబుతున్నాను.

అదే విధంగా ఎడ్యుకేషన్ సిస్టంలో మార్పు తీసుకురావాలని ముఖ్యమంత్రిగారు ప్రతి మండల హెడ్ క్వార్టర్స్ లో ఒక కాలేజీ ఉండే విధంగా ఈ రోజు కాలేజీలను స్థాపిస్తున్నారు. ఎక్కడెక్కడ కాలేజీలు కావాలో అక్కడ ప్రత్యేకంగా మహిళా కాలేజీలకు శాంక్షన్స్ ఇచ్చారు. వచ్చే అకడమిక్ ఇయర్ కు అవి ఓపెన్ అవుతాయని చెప్పడానికి చాలా సంతోషిస్తున్నాము.

(అధికార పార్టీ సభ్యులు హర్షం వ్యక్తం చేస్తూ బల్లలు చరిచారు)

జగనన్న విద్యా దీవెన క్రింద రూ.2500కోట్లు, జగనన్న వసతి దీవెన ద్వారా దాదాపు రూ.2,000కోట్లు ఇచ్చిన ప్రభుత్వం మన ప్రభుత్వమే. జగనన్న వసతి దీవెన కరెక్ట్ గా అమలుచేయడం లేదని మొన్న తెలుగుదేశం పార్టీ నుంచి సభలో ఒక చిన్న వాయిస్ వచ్చింది. పక్కనున్న మన కొలీగ్స్ ను వారు ఏమి అడుగుతున్నారంటే, తల్లులు, పిల్లలకు డబ్బులు ఇవ్వడం లేదు, దానికోసమే జగనన్న వసతి దీవెన ఫెయిల్యూర్ అవుతోందని ప్రతిపక్షం వారు మాట్లాడుతున్నారని చెప్పారు. God cannot be present everywhere. So he has kept mothers in each and every place అని మనం చూస్తున్నాము. ఈ రోజు వాళ్లు మహిళల పట్ల ఎంత చిత్తశుద్ధితో మాట్లాడుతున్నారనేది వాళ్ల విజ్ఞతకే వదిలేస్తున్నాను.

ఎడ్యుకేషన్ కు సంబంధించి ఇంకో అంశం. పెళ్లి అయిన తరువాత భార్యాభర్తలిద్దరూ కష్టపడి పనిచేసేది, కేవలం వాళ్ల పిల్లల ఎడ్యుకేషన్ కోసమే. మా జగనన్న ఈ రోజు ప్రతి ఇంటిలో జగన్ మామయ్యలా ఉంటూ పిల్లల ఎడ్యుకేషన్ ను ముందుకు తీసుకువెళతానని ప్రతి ఒక్క చెల్లెమ్మకు భరోసా ఇస్తున్నారు.

(అధికార పార్టీ సభ్యులు హర్షం వ్యక్తం చేస్తూ బల్లలు చరిచారు)

అదే విధంగా, ఈ రోజు హెల్త్ సెక్టారులో we have done wonders. గత తెలుగుదేశం ప్రభుత్వంలో మనం చూస్తే జిల్లా ప్రభుత్వ ఆసుపత్రుల్లో ఏదైనా ఎమర్జెన్సీ క్రియేట్ అయితే ఐసియు బెడ్స్ లేవు, ఉన్నా కూడా చాలా తక్కువగా ఉండేవి. కౌంటబుల్. ఆక్సిజన్ బెడ్స్ లేవు. ఈ రోజు ప్రతి జిల్లా ఆసుపత్రిలో మనం చూస్తున్నాము. అనంతపురం జిల్లా ప్రభుత్వ ఆసుపత్రిని తీసుకుంటే 800 ఆక్సిజన్ బెడ్లు, 300 ఐసియు బెడ్లు ఉన్నాయి. We are ready to face any kind of Covid emergency అనే విధంగా ప్రభుత్వ ఆసుపత్రులు మరియు సూపర్ స్పెషాలిటీ ఆసుపత్రులను ఈ రోజు మనం చూస్తున్నాము. And the beauty of the YSRCP Government ఈ హెల్త్ సెక్టారులో... ఫ్యామిలీ డాక్టర్ కాన్సెప్ట్ను ఒక Beaucrats, Aristocrats and very rich people అని గతంలో మనం చూశాము. మన ముఖ్యమంత్రిగారు అర్బన్ మరియు రూరల్ ఏరియాల్లో ఈ రోజు వైఎస్సార్ వెల్ నెస్ సెంటర్లను బిల్డ్ చేస్తున్నారు. ఈ రూరల్ ప్రాంతాల్లో నిర్మాణం చేసిన వైఎస్సార్ వెల్ నెస్ సెంటర్లో 24 గంటలూ ఫ్యామిలీ డాక్టర్ అందుబాటులో ఉండే విధంగా ఒక కాన్సెప్ట్తో వర్క్ చేయబోతున్నాము. ఎవరికైనా హెల్త్ బాగోలేదంటే వెంటనే అక్కడున్న మిడ్ లెవల్ హెల్త్ ప్రావైడర్ కు ఫోన్ చేస్తే, ఆమె వెంటనే అక్కడికి వెళ్లి ఇంజక్షన్, టాబ్ లెట్ ఇస్తుంది. వెల్ నెస్ సెంటర్లో 24 గంటలూ ఆమె అందుబాటులో ఉండేందుకు క్వార్టర్స్ కూడా కట్టాము.

మ.12.30

ఎందుకంటే ఆ mid-level health provider సంతోషంగా ఉండాలి, ప్రజలు కూడా సంతోషంగా ఉండాలనే ఆలోచనతో ఈ ఏర్పాటు చేయడం జరిగింది. ఇంకా మెరుగైన వైద్యం అందించడానికి, మండల స్థాయిలో, ప్రతి మండలంలో కూడా కంపల్సరీగా రెండు Primary Health Centres (PHCs) ఉండాలని మన ముఖ్యమంత్రిగారి భావన. ఒకవేళ రెండు PHCలు లేకపోయినా, ఒక Community Health Centre (CHC), ఒక PHC కంపల్సరీగా ఉండాలని, ఈ రోజు R&B Departmentకు site కూడా hand over చేసిన దాఖలాలు మనము చూస్తున్నాము. అదే విధంగా కొవిడ్ టైంలో కూడా 1st phase covid, 2nd phase covidలో 98% రికవరీతోపాటు, 3rd waveలో ప్రతి పంచాయితీలో కూడా క్వారంటైన్ తోపాటు, బెడ్ ఫెసిలిటీస్ కూడా ఇచ్చాము. పంచాయితీరాజ్, మునిసిపల్, పోలీస్, రెవెన్యూ శాఖలకు చెందిన మన frontline workers వాక్సినేట్ అయ్యారు. నాడు-నేడు ద్వారా హాస్పిటల్స్ renovation work జరుగుతూ ఉంది. మన గవర్నమెంట్లో health facilities- medical, family welfareకు ఏకంగా బడ్జెట్లో రూ.15,384.26 కోట్లు ప్రవేశపెట్టి, వైద్యానికి పెద్దపీట వేశామని చెప్పడానికి చాలా గర్వంగా వుంది. అదే విధంగా, Energy Schemes throughout India, 29 Statesలో ఎకావికిగా జరుగుతూ వున్నాయి. మన సెంట్రల్ గవర్నమెంట్ ప్రతి ఒక్క రాష్ట్రంలో కూడా NREGSలో పనిచేసేవాళ్ళందరూ కూడా ప్రతి 40 members మహిళా job holdersకి, ఒక అసిస్టెంట్ ని

పెట్టాలని చెబితే, మన ముఖ్యమంత్రిగారు మహిళనే పెట్టాలని అన్నారు. మహిళా సాధికారతవైపు ఆంధ్రప్రదేశ్ అడుగులు వేస్తోందని చెప్పడానికి ఒక నిదర్శనం అధ్యక్షా. గతంలో టీడీపీ హయాంలో మనం చూశాం dry land horticultureలో కేవలం మామిడి పంటకు మాత్రమే సబ్సిడీ ఇచ్చి ప్రోత్సహించారు, but dry land horticultureలో కేవలం మామిడి కాదు జామ, సపోటా, సీతాఫలం, డ్రాగన్ ఫ్రూట్ కి కూడా మనం చేయాలి అని, 3 సంవత్సరాలలో మన ప్రభుత్వం రూ.7 లక్షల సబ్సిడీ ఇచ్చి ప్రోత్సహిస్తున్నదని చెప్పడానికి గర్వంగా ఫీలవుతున్నాను. అదే విధంగా, హౌసింగ్ తీసుకుంటే, ప్రతి ఊరిలో కూడా హౌసింగ్ అనేది ఒక పండగ. ఉదాహరణకి, కళ్యాణదుర్గం అనేది చాలా వెనుకబడిన నియోజకవర్గం, నా ఒక్క నియోజకవర్గం లోనే ఈరోజు శాచ్యురేషన్ మోడ్ లో మునిసిపాలిటీ లిమిట్స్ లో 2,790 ఇళ్ళు వచ్చాయంటే, first time after Independence అని చెప్పడానికి నేను చాలా సంతోషంగా ఫీలవుతున్నాను. ఇంకా One Time Settlement (OTS) Scheme గురించి చాలా దుష్ప్రచారం చేస్తున్నారు. OTS అనేది ప్రతి ఒక్క బీద వారికి కూడా, వారు ఉంటున్న గవర్నమెంట్ ఇంటిని legalise చేసి వాళ్ళకు documents hand over చేస్తున్నాము. అదే విధంగా, లోకల్ లో ఉండే సెక్రటేరియట్ ద్వారా రిజిస్ట్రేషన్ చేయిస్తున్నాము కాబట్టి, వాళ్ళకి ఆ టాక్స్ కూడా తగ్గిస్తున్నాము. ఆ documents తీసుకుని వాళ్ళు బ్యాంకుకు వెళ్తే, రూ.3 నుంచి 4 లక్షలు లోన్ కూడా ఇస్తున్నాము. అయితే, టీడీపీ వాళ్ళు మేము వచ్చిన వెంటనే ఫ్రీగా రిజిస్ట్రేషన్ చేసి మీకు ఇస్తాము అంటున్నారు. ఇక్కడ ఒక చిన్న స్టోరీ చెప్పాలని అనుకుంటున్నాను. కొలంబస్ క్రిస్టోఫర్ అండ్ ది ఎగ్ స్టోరీ అధ్యక్షా. కొలంబస్ క్రిస్టోఫర్ was the person who discovered sea route to America. ఆయన డిస్కవర్ చేసిన తరువాత, ఆయన ఊరికి తిరిగి వచ్చినప్పుడు, అందరూ కలిసి ఆయనకు సన్మానం చేశారు అధ్యక్షా. సన్మానం చేసిన తరువాత, కొంతమంది ఆయన అంటే పడనివారు for example మాకు టీడీపీ వాళ్ళ లాగా. అలా పడని వాళ్ళు, ఆయనని ఏంటి కొలంబస్? ఏమి చేశావు నువ్వు? ఒక షిప్ తీసుకునిపోయావు, అక్కడ ఏదో ఒక రూట్ కనిపెట్టావు, దీనికోసం ఇంత సన్మానమా అన్నారు. ఆయన, ఏంటి ఇట్లా మాట్లాడుతున్నారు అని, చుట్టూ తిరిగి అది ఒక విందు కాబట్టి ఒక egg దొరికింది అధ్యక్షా. ఆ egg ఇచ్చేసి చెప్పినాడు, తీసుకోప్పా ఈ eggని straightగా నిలబెట్టండి అని వాళ్ళకి ఇస్తారు. అక్కడ 23 మంది వుంటారు, వాళ్ళంతా ఆ egg తీసుకుని అట్లా కుక్కి, ఇట్లా కుక్కి, they could not make it straight. కొలంబస్ క్రిస్టోఫర్ ఆ eggని తీసుకుని slashగా నిలబెడతాడు అధ్యక్షా. అప్పుడు వాళ్ళ ఓహో ఇంతేనా? నేను నిలబెడతా కదా కొలంబస్ అంటారు. అలాగే టీడీపీ వాళ్ళు కూడా, 14 ఏళ్ళు అధికారంలో వున్నారు, OTS చెయ్యలేదు, హౌసింగ్ చెయ్యలేదు, విద్య పైన నిఘా లేదు, ఆరోగ్యం పైన నిఘా లేదు. మన జగనన్న చేసిన వెంటనే మాత్రం ఓ ఇదే కదా అని ఆ 23మంది కొలంబస్ కి ఎలా వున్నారో, అలాగే మనకు టీడీపీ పార్టీ 23 సభ్యులు ఉన్నారు. వాళ్ళ గ్యాంగ్, మనకు ప్రతిదానికి ఇలా కౌంటర్ వేసేవాళ్ళు ఉంటారు. ఎప్పుడూ ప్రజలలో తిరుగుతూ ఉంటాము కదా అధ్యక్షా, నిజానికి ప్రజలైతే వాళ్ళ parameter fix చేసుకుని ఉంటారు. Practically ఇది జరుగుతోంది. వాళ్ళ ఏమి parameter fix చేసుకున్నారంటే, ఇంగ్లీషు మీడియం స్కూల్స్, వల్ల ప్రజలందరికీ మంచి

జరుగుతుంది, పిల్లలకు మంచి జరుగుతుంది, జగనన్నకి మంచిపేరు వస్తుంది, కాబట్టి టీడీపీ వాళ్ళు కోర్టుకు వెళ్ళారు. ఈరోజు OTS scheme ద్వారా ప్రజలకు మంచి జరుగుతుంది, కాబట్టి కోర్టుకు వెళ్ళారు టీడీపీ వాళ్ళు, రాజధాని విషయంలో- కర్నూలు, రాయలసీమ, విశాఖపట్టణం అభివృద్ధి చెందుతాయి, దాన్ని తీసుకుని కోర్టుకు వెళ్ళారు. ప్రజలకు ఏమి అర్థమయ్యిందేమిటంటే టీడీపీ పార్టీ వాళ్ళు ఏదైనా సబ్జెక్ట్ పై కోర్టుకు వెళుతున్నారంటే, ఖచ్చితంగా దాని వల్ల ప్రజలకు మంచి జరుగుతుంది, రాష్ట్రానికి మంచి జరుగుతుంది, కాబట్టి వాళ్ళు కోర్టుకు వెళుతున్నారు అని ప్రతి ఒక్కరూ fix అయిపోయారు అధ్యక్షా, అది మనకి parameter. అదే విధంగా వ్యవసాయ రంగం చూస్తే, గత ప్రభుత్వంలో వాళ్ళు వ్యవసాయం అంటే దండగ అని చెప్పారు, ఈరోజు మనం వ్యవసాయం అంటే పండగ లాగా ప్రతి ఒక్క విలేజ్ లెవెల్లో కూడా ఒక రైతు భరోసా కేంద్రం కట్టాము. అక్కడే స్థానికంగా వాళ్ళకి సీడ్స్ ఇస్తున్నాము, సీడ్స్ ప్రొక్యూర్మెంట్ జరుగుతోంది, కియోస్క్ మిషన్ల ద్వారా ఫర్టిలైజర్స్, పెస్టిసైడ్స్ అన్నీ ఇస్తున్నాము. రైతు భరోసా కేంద్రాల ద్వారా రైతుకు ఎక్కడా కూడా ఇబ్బంది కాకుండా రూ.13,500లు ఇస్తున్నాము. వేరుశనగతో పాటు ఉద్యాన పంటలకు కూడా మనం అందిస్తున్నాము.

The beauty of our government is, TDP Government ఏవైతే బకాయిలు పెట్టినారో, అవి అన్నీ కూడా మనం కట్టేసామని చాలా గర్వంగా చెపుతున్నాను. ధరల స్థిరీకరణ జరిగింది. వెటర్నరీ ఫీల్డ్ లో చూస్తే, No.1 in egg production, No.2 in meat production, and No.3 in milk production. మన గవర్నమెంటు ఎంత చిత్తశుద్ధితో పనిచేసి ఉంటే, we stand as No.1, 2, 3 అనేది కూడా గుర్తు చేసుకోవాలి. రైతులకైతే మనం అగ్రికల్చర్ ద్వారా ప్రతి ఒక్కరికీ న్యాయం చేస్తున్నాం. వెటర్నరీ ఫీల్డ్ లో చాలామంది, పాడి రైతులు ఉంటారు. వారికోసం వై.యస్.ఆర్. పశు నష్టం పథకం ద్వారా live-stock compensation క్రింద మనం నాలుగు ఆవులు చనిపోతే రూ.15,000లు, అలాగే క్రాస్ బ్రీడ్, జెర్సీ, హైబ్రీడ్ ఆవులు చనిపోతే రూ.30,000లు పరిహారం ఇస్తున్నాము. ఈ విధంగా గతంలో ఎన్నడూ కూడా ఇవ్వలేదు. మన వై.యస్.ఆర్.సి.పి. ప్రభుత్వం పాడి రైతులను ముందుకు నడిపిస్తోంది. అదే విధంగా, గొర్రెలు చనిపోతే కూడా రూ.6,000లు ఇస్తున్నాము. అలాగే ఛాప్ కటర్స్ అంటే గడ్డి కత్తిరించే యంత్రం కోసం కూడా రూ.13,000లు సబ్సిడీ ఇస్తున్నాము. Poriasis అనే డిసీజీకు వాక్సినేషన్ కూడా మొదటిసారి రాష్ట్రంలో చేస్తున్నాము. Animal Husbandry Department with YKP Department ఇద్దరి సహకారంతో మనం చేయూతని కూడా చాలా సక్సెస్ ఫుల్ గా చేసుకున్నాము. అదే విధంగా, మత్స్యకార భరోసా ద్వారా మత్స్యకారులందరికీ ఆక్వా లాబ్స్ ద్వారా మంచి చేసే విధంగా వెళుతున్నాము. ఇంకా సాంఘిక సంక్షేమం క్రింద, పెన్షన్ కానుక ద్వారా పెన్షన్, నేతన్న నేస్తం ద్వారా, కులవృత్తులు అంతరించిపోకుండా, బీసీలు అంటే కేవలం ఓటు బ్యాంకులు మాత్రమే కాదు వాళ్ళ సంక్షేమం కూడా చూడాలని ఈరోజు ప్రభుత్వం కురుమ, నేత వాళ్ళకు కూడా పెన్షన్ ఇస్తోంది. అదే విధంగా, ఈ రోజు, we have identified another Khaki on the road. అంటే ఆటో డ్రైవర్స్, టాక్సీ డ్రైవర్స్ వాళ్ళందరికీ కూడా ఏకంగా సంవత్సరానికి రూ.10,000లు ఇస్తూ వాళ్ళందరినీ కూడా ముందుకు నడిపిస్తున్నాము. ఈ ప్రపంచంలో ఎక్కడా కూడా surety, security లేకుండా రుణాలు

అనేవి ఇవ్వడం జరగదు. ఈరోజు మనం జగనన్న తోడు ద్వారా మహిళలందరికీ కూడా without surety and security loans ఇస్తూ, ఈ కార్యక్రమం బాగా చేస్తున్నాము. Last but not the least Women Empowerment గురించి మాట్లాడాలంటే ఈరోజు చాలా బాగా జరుగుతోంది.

మ.12.40

ఎందుకంటే “యా దేవి సర్వ భూతేషు నారి శక్తి రూపేణ సంస్థిత నమస్తస్యే, నమస్తస్యే, నమస్తస్యే” అని the wings of change is already incarnated in Andhra Pradesh. నేను ఎందుకు ఈ మాట చెబుతున్నానంటే 50శాతం మహిళా రిజర్వేషన్ తో సర్పంచ్, ఎంపీటీసీ, జడ్పీటీసీ, ఎంపీపీలు, కార్పొరేషన్ చైర్మన్లుగా మహిళలను చూస్తున్నాం. ఏదైనా ఒక గ్రామంలో ప్రోగ్రామ్ ఉందని మాకు లేడీ ఎంపీపీ సర్పంచ్లు ఫోన్లు చేస్తారు, మేము వస్తున్నాము అనగానే ఓకే మేడమ్ మీరు రండి, ఇంట్లో ఉన్న పసులన్నీ చేసుకొని జలజీవన్ మిషన్ కింద గ్రామంలో ఎక్కడెక్కడ ట్యాప్స్ లేవో చూసి, మేము ఒక రౌండ్ వేసి వచ్చేస్తామని మాట్లాడే స్థాయికి మన మహిళా ప్రతినిధులు ఎదిగారు. రాష్ట్రంలో సామాజికంగా మహిళలు ఎదగాలని మహిళా సాధికారత వైపు అడుగులు వేస్తున్న ప్రభుత్వం మా జగనన్న ప్రభుత్వం. అదే విధంగా మహిళలు ఆరోగ్యంగా ఉండాలని వైఎస్సార్ సంపూర్ణ పోషణ, సంపూర్ణ పోషణ ప్లాన్ 2 పథకాలను ప్రవేశ పెట్టారు. మహిళలు ఫిజికల్, మెంటల్ ఎబిలిటీతో ఆరోగ్యంగా ఉండాలని నడిపిస్తున్న ప్రభుత్వం మా జగనన్న ప్రభుత్వమని తెలియజేస్తున్నాను. అమ్మ ఒడి, జగనన్న విద్యా దీవెన, జగనన్న వసతి దీవెన, నాడు-నేడు పథకాల ద్వారా బాల్య వివాహాలు అరికట్టి, బాల కార్మికులను అరికట్టి, విద్యాపరంగా ముందుకు రావాలని నడిపిస్తున్న ప్రభుత్వం మా జగనన్న ప్రభుత్వం. అలాగే వైఎస్సార్ చేయూత, ఆసరా, జగనన్న తోడు, ఈబీసీ కాపు నేస్తం ద్వారా మహిళలు ఆర్థికంగా బలపడాలి అని నడిపిస్తున్న ప్రభుత్వం మా జగనన్న ప్రభుత్వం. ఇళ్ల పట్టాల పంపిణీతో మహిళల ఆత్మగౌరవం పెంచారు. మహిళలు ధైర్యంగా ముందుకు సాగాలని, మహిళలకు ఆత్మగౌరవం పెంచిన ప్రభుత్వం మన జగనన్న ప్రభుత్వమని సగర్వంగా చెబుతున్నాను.

Acid attack, gang rape, physical harassment, gender discrimination, dowry harassment వీటన్నింటినీ మన ప్రభుత్వం దిశ చట్టం ద్వారా అరికడుతోంది. ఒక చిన్న సంఘటనను చెబుతున్నాను. ఈ రోజుకి కూడా అనంతపురం జిల్లాలో జోగిని వ్యవస్థ ఉంది. Generations together ఈ వ్యవస్థలో they are married to God. మహిళలది చాలా దయనీయమైన పరిస్థితి. వాళ్లను సాంఘిక బహిష్కరణ చేస్తారు. గంపలో దేవుడిని పెట్టి మోసిన తరవాత they are not allowed inside the houses. అటువంటివి కూడా అరికట్టాలని ఉమెస్ వెల్ఫేర్ ద్వారా మేము, ఎస్పీగారు ఎక్కడెక్కడ సాంఘిక బహిష్కరణకు గురైన జోగిని మహిళలందరితో మాట్లాడి వాళ్లకు కచ్చితంగా న్యాయం చేస్తామని ముఖ్యమంత్రిగారి దృష్టికి తీసుకువెళితే వర్క్ అవుట్ చేసిన ఏకైక గవర్నమెంట్ మన వైఎస్సార్ సీపీ ప్రభుత్వమని కూడా తెలియజేస్తున్నాను. మహిళలు ఆర్థికంగా, సామాజికంగా, సాంస్కృతికంగా, ఆరోగ్య పరంగా, ఉద్యోగ పరంగా, చట్ట పరంగా, రాజకీయ పరంగా ఎదిగితేనే సర్వతోముఖాభివృద్ధి

పరిపూర్ణంగా, మహిళా సాధికారత జరుగుతుందని మన ముఖ్యమంత్రి గారు నమ్మారు కాబట్టి ఇన్ని అవకాశాలు మహిళలకు ఇచ్చారు. ఒక చిన్న విషయం చెప్పి ముగిస్తాను. మన ముఖ్యమంత్రిగారు ఎమ్మెల్యేలకు ఎక్కడా మీ నియోజకవర్గాల్లో రాజకీయం చేయవద్దని ప్రతి ఒక్కరికి కుల, మత పార్టీలకు అతీతంగా పింఛన్లు ఇవ్వమని చెప్పారు. ఈరోజు మన ప్రభుత్వాన్ని ప్రతిపక్షం వాళ్లు విమర్శిస్తున్నారు. ప్రతిపక్షానికి నేను ఒక్కటే చెబుతున్నాను. ఎలెక్షన్ లో ఏ గుర్తు అయినా **tumbler, glass or cycle** ఏది అయినా, ఆంధ్రప్రదేశ్ రాష్ట్రంలోని మహిళలు మహిషాసుర మర్ధినిగా, వాళ్ల కొమ్ములు విరగొట్టి సంహారం చేస్తూ జగనన్నని ఇంకొకసారి ముఖ్యమంత్రిగా కూర్చోపెడతారని చాలా ధైర్యంగా చెబుతున్నాం. ఈ అవకాశం ఇచ్చిన మీ అందరికీ మరొక్కసారి ధన్యవాదాలు తెలియజేస్తున్నాను. జై జగనన్న.

శ్రీమతి నాగులపల్లి ధనలక్ష్మి (SMT. NAGULAPALLI DHANALAKSHMI)

(రంపచోడవరం): ధన్యవాదాలు అధ్యక్షా. 2022-23 సంవత్సరానికి గాను ప్రభుత్వ సంక్షేమ పాలన కొరకు ప్రవేశపెట్టిన బడ్జెట్ రూ.2,56,257 కోట్లు. జగనన్న ప్రభుత్వంలో అర్జులైన ప్రతి ఒక్క పేదవాడికి అందించే పథకాల కోసం ఇంత గొప్ప బడ్జెట్ ని ప్రవేశపెట్టిన మా జగనన్న గారికి ముందుగా ధన్యవాదాలు తెలియజేస్తున్నాను. ఒక రైతు బిడ్డగా, ఒక ఆడపిల్లగా, గిరిజన మహిళగా, మాజీ ఉపాధ్యాయురాలిగా నేను ఎంతో గర్విస్తున్నాను. ఇవన్నీ నేను ఎందుకు చెప్పానో మాటల మధ్యలో చెబుతాను. గతంలో ఓటు ఉన్న వారికి మాత్రమే సంక్షేమ పథకాలు ఉండేవి. ఆ ఓటు కచ్చితంగా మా పార్టీకే పడుతుందని అని నమ్మిన తెలుగుదేశం ప్రభుత్వం వారికి మాత్రమే ఈ పథకాలు అందించేది. జన్మభూమి కమిటీలని పెట్టుకొని ఎవరైనా పింఛన్ కోసమో, మరొక పథకం కోసమో అప్లై చేసుకున్నప్పుడు వాళ్లు ఏ పార్టీలో ఉన్నారో చూసి, కేవలం వారి పార్టీ వాళ్లే, వారి పార్టీకి ఓటు వేసే వాళ్లే అని నిర్ధారణ చేసుకొని మాత్రమే సంక్షేమ పథకాలు ఇచ్చేవారు. ఈరోజు జగనన్న పాలనలో ఇన్ని సంక్షేమ పథకాలు అందుకుంటున్న వారిలో వైఎస్సార్, టీడీపీ, బీజేపీ, కాంగ్రెస్, జనసేన పార్టీల వాళ్లున్నారు. మన ప్రభుత్వంలో పార్టీలు చూడటం లేదు. ఎందుకంటే, జగన్మోహన్ రెడ్డిగారు నమ్మిన సిద్ధాంతం పేదవాళ్లకి పార్టీతో సంబంధం లేదు. అర్జులైన ప్రతి ఒక్కరికి కూడా ఈ పథకాలు అందాలనే ఉద్దేశంతో గ్రామ వాలంటీర్లను నియమించారు.

గత ప్రభుత్వంలో జన్మభూమి కమిటీలు పెట్టుకొని అర్హత ఉన్న వారిని పక్కన పెట్టినట్టుగా కాకుండా ఈ రోజు వారు ఏ పార్టీ అయినా, అర్హత ఉన్న వారికి కచ్చితంగా మన పథకం అందాలని వాలంటీర్ వ్యవస్థను స్థాపించి, వాలంటీర్లనే వాళ్ల ఇంటికి పంపించి పథకాలు అందిస్తున్న విధానం చూశాం. ముందుగా వ్యవసాయ రంగం గురించి చూస్తే రైతే దేశానికి వెన్నెముక అని అంటారు. అతడు అలిగితే మనకు అన్నమే లేదు, కోటి విద్యులు కూటి కొరకే అన్నారు. మనం ఏ పని చేసినా భోజనం కోసమే ఇదంతా చేస్తున్నాం. ఎంత కష్టపడి సంపాదించినా సమయానికి భోజనం తినకపోతే మనిషి అనేవాడు ఉండలేడు. అలాంటి భోజనం మట్టిలో నుంచి వస్తుందన్న విషయం గత ప్రభుత్వం వారు

పూర్తిగా మరచిపోయారు. ఎంత సేపు చూసినా మెట్రో సిటీలు, మెట్రో నగరాలు, సింగపూర్ సిటీలు అన్నారు తప్ప రైతు మట్టిలో పండించిన బియ్యం నుంచే అన్నం వస్తుందని ఏ రోజూ కూడా ఆలోచించలేదు. వ్యవసాయం దండగ అని పైగా మెసేజీలు కూడా ఇస్తారు. వ్యవసాయం దండగ అంటే ఈ రోజు మెట్రో సిటీలో వసుల నిమిత్తం బయటికి వెళ్లాలంటే ఇంట్లో భోజనం చేసి బయల్దేరుతాం. ఆ భోజనం మట్టిలో నుంచి రైతు పండిస్తేనే వస్తుంది. అటువంటి రైతులు గత ప్రభుత్వ హయాంలో ఎంత నిర్లక్ష్యానికి గురి అయ్యారనేది మనందరం చూశాం. 2014 ఎన్నికల్లో మా ప్రభుత్వం అధికారంలోకి వస్తే రైతు రుణమాఫీ చేస్తామని చెప్పి రైతులను మోసం చేయడం, రైతులను నిర్లక్ష్యం చేయడం వలన వారికి వేరే దారి లేక, చేసిన అప్పులు తీర్చలేక ఎంతో మంది రైతులు బలవన్మరణానికి పాల్పడిన సందర్భాలు కూడా గత ప్రభుత్వంలో చూశాం. సహజంగా ఒక శిల్పికి ఒక రాయి ఇచ్చి ఉలిని, సుత్తిని ఇస్తే అందమైన శిల్పాన్ని చెక్కుతాడు. అది అతనిలో ఉండే ఆర్ట్. అలాగే ఒక రైతుకి పది ఎకరాలు భూమి ఇచ్చి పండించడానికి సహాయం చేసినట్లయితే అతను నోటికి ఒక కమ్మని ఆహారాన్ని అందిస్తాడు. ఆహారం లేస్తే ఉండటం కోసం కాదు బ్రతకడం కోసం తీసుకుంటాం. రైతు అటువంటి భోజనాన్ని అందిస్తాడు. కానీ టీడీపీ వాళ్లకు పది ఎకరాలు భూమి ఇస్తే దాన్ని ఎన్ని వేలకు అమ్మాలి, దీన్ని మనం రియల్ ఎస్టేట్ చేసి అమ్మితే మనకు ఎంత ఆదాయం వస్తుందని ఆలోచిస్తారు.

(అధికార పక్ష సభ్యులు బల్లలు చరిచారు)

రైతు కుటుంబాల నుంచి వచ్చామని ప్రతిపక్షం వాళ్లు మాట్లాడుతుంటారు. నిజంగా రైతు కుటుంబం నుంచి వచ్చి ఉండుంటే, రైతు రక్తం మన ఒంట్లో ప్రవహిస్తుంటే, మనకు భూమి కనిపిస్తే ఏ పంట వేయాలి, రైతులను ఎలా ఆదుకోవాలి అని ఆలోచిస్తారు. మా నాన్న వ్యవసాయం చేసినప్పుడు పడిన కష్టాలు ఏమిటి, అవన్నీ ఆలోచించి మనకు అండగా నిలబడతారు. వ్యవసాయం దండగ, వ్యవసాయం మానేయండి అని సలహాలు ఇవ్వరు. మన దౌర్భాగ్యమేమిటో కానీ గత ప్రభుత్వంలో ఇలాంటి సలహాలు తీసుకోవాల్సిన కర్మ పట్టింది. కానీ జగన్మోహన్ రెడ్డి గారి ప్రభుత్వంలో ముఖ్యంగా బయట ప్రాంతంలో ఎలా ఉంటుందనేది మాకు తెలియదు. కానీ గిరిజన ప్రాంతంలో ప్రతి రైతు కూడా పెట్టుబడుల సమయంలో దళారుల దగ్గర నుంచి ఎంతో కొంత అప్పు తెచ్చుకునే వారు. ఆ పంట చేతికి వచ్చే సరికి 6,7 నెలల సమయం పట్టేది. అప్పు తెచ్చుకున్న రూ.15 వేలకు వడ్డీలు బారు వడ్డీలు, చక్ర వడ్డీలు అన్నీ వేసి, తిరిగి తీర్చే ముందు రూ.40,000లు వసూలు చేసే పరిస్థితి ఉండేది. మళ్ళీ వాళ్లకు మినహాయింపు అంటే, నేను నీకు అప్పు ఇచ్చాను కాబట్టి, నేను ఎంతకు కొంటే అంతకు నువ్వు నాకే అమ్మాలి అనే ఒక దురాచారం గతంలో నడిచేది.

మ.12.50

కానీ జగన్మోహన్ రెడ్డి గారు వచ్చిన తరువాత ఏ రైతు పంటలు వేసే సమయంలో అప్పు కోసం ఏ దళారులను ఆశ్రయించకూడదనే ఉద్దేశంతో మన ప్రభుత్వం అధికారంలోకి వచ్చిన తరువాత సంవత్సరం నుంచి రూ.12,500/-లు ఇస్తానని చెప్పి అధికారంలోకి వచ్చిన మొదటి సంవత్సరం నుంచే

రూ.13,500లు రైతు భరోసాగా ఇస్తున్నారు. ఈ పథకం తీసుకున్న రైతుల్లో టీడీపీ పార్టీ వాళ్లు, బీజేపీ పార్టీ వాళ్లు, జనసేనపార్టీ వాళ్లు అందరూ ఉన్నారని నేను తెలియజేస్తున్నాను. అంతే కాకుండా సున్నా వడ్డీ పంట రుణాలు, పంట నష్ట పరిహారాలు కింద ఏదైతే ధాన్యం దళారులు తక్కువ రేటుకి కొనుక్కుని వెళ్లిపోతున్నారో అలా కొనుక్కుని వెళ్లిపోకూడదు. రైతుల కష్టానికి ఫలితం దక్కాలనే ఉద్దేశంతో ఈరోజు కొనుగోలు కేంద్రాలు పెట్టించి ధాన్యం, ఇతర పంటలను కొనుగోలు కేంద్రాల ద్వారా రైతులకు గిట్టుబాటు ధర ఇప్పిస్తున్నారు. రైతులకు ఉచితంగా వైఎస్సార్ జల కళ ద్వారా పంటబోర్లు వేయిస్తున్నారు. ఇలా ఎన్నో సంక్షేమ పథకాలు తీసుకొచ్చి రైతును ఆదుకున్న మన జగన్మోహన్ రెడ్డి గారి ప్రభుత్వం రైతు పక్షపాతి ప్రభుత్వం అని చెప్పి నేను ఒక రైతు బిడ్డగా చాలా సంతోషిస్తున్నాను.

(అధికారపక్షసభ్యులు బల్లలు చరిచారు)

చంద్రబాబునాయుడు గారు 14 సంవత్సరాలు అధికారం చేపట్టాం అని అటుంటారు. ఈ 14 సంవత్సరాలలో లేదా గడిచిన ఐదు సంవత్సరాలలో గిరిజన ప్రాంతంలో కూడా గిరిజనులు ఉన్నారు. వాళ్లు పుట్టింది కొండ మీద. వాళ్లు పెరిగింది అక్కడ. వాళ్లు ఇల్లు కట్టుకున్నా, వ్యవసాయం చేసుకున్నా ఆ కొండమీదే చేసుకోవాలి. అటువంటి వ్యవసాయానికి గిరిజనులు కొండ పోడు భూములు ఉపయోగించుకుంటే ఆ భూములపై గిరిజనులకు హక్కు లేదని అన్నప్పుడు అటవీ శాఖాధికారులు వచ్చి వీటి మీద పట్టాలు లేవు, ఖాళీ చెయ్యండి అని చెప్పినప్పుడు చేతికి వచ్చే పంటను వదిలేసుకుని రైతులు ఎన్నో ఏళ్లుగా ఏదో ఒక రోజు ఒక మహానుభావుడు రాకపోతాడా మాకు వీటిపై హక్కు పత్రాలు ఇవ్వకపోతాడా అని కొన్ని సంవత్సరాల నుంచి, కొన్ని తరాల నుంచి కూడా ఎదురుచూస్తున్న పరిస్థితుల్లో టీడీపీ ప్రభుత్వం 14 సంవత్సరాల పాలనలో కనీసం ఒక్క గిరిజనుడికి ఎక్కడా కూడా ఒక్క సెంటు కొండపోడు భూమి ఇచ్చిన దాఖలాలు లేవు. మా జగన్మోహన్ రెడ్డి గారు వచ్చిన తరువాత గిరిజనులం ఎవ్వరూ నోరు తెరిచి అడగకుండా పిలిచి కొండపోడు భూములను సాగు చేసుకుంటున్న వేలాదిమంది గిరిజనులకు లక్షల ఎకరాల కొండపోడు భూముల పట్టాలు ఇప్పించిన పరిస్థితులు ఈ రాష్ట్రంలో చూస్తున్నాం.

(అధికారపక్షసభ్యులు బల్లలు చరిచారు)

మహాకవి రాయప్రోలు సుబ్బారావు గారు భారతదేశం గొప్పతనం గురించి చెబుతున్నప్పుడు 'సిరులు పొంగిన జీవగడ్డ, పాలు గారిన భాగ్యసీమ' భారతదేశం ఒకప్పుడు సిరి సంపదలతో, పాడి పంటలతో ఎంతో గొప్పగా ఉండేదని అన్నారు. అంటే ఇక్కడ సిరి, సంపదలతో పాటు పాడి పంటలకు కూడా అంతటి గొప్ప ప్రాధాన్యత ఉంది. ఈరోజు జగన్మోహన్ రెడ్డి గారు పశు సంవర్ధక శాఖకి కూడా బడ్జెట్ లో నిధులు కేటాయించడం అనేది చాలా సంతోషదాయకమైన విషయం.

ఇకపోతే మహిళా సాధికారత. స్త్రీ గురించి చెప్పేటప్పుడు ఆకాశంలో సగం అంటారు. భూదేవికి ఉన్నంత ఓర్పు ఉందని అంటారు. నిజంగా ఆడవాళ్లకు ఇంటా, బయట అన్నీ చూసుకోవాలంటే చాలా

కష్టం. ఆడవాళ్లు నిజంగా చాలా గొప్ప వాళ్లు. ఏం ఆడవాళ్లే గొప్పవాళ్లా, మేం గొప్పవాళ్లం కాదా అని కొంతమంది మగవాళ్లు అనుకోవచ్చు. కచ్చితంగా ఆడవాళ్లను గొప్పవాళ్లు అనే ప్రతీ మగవాడు కూడా చాలా గొప్పవాడు.

(సభలో నవ్వులు)

(అధికారపక్షసభ్యులు బల్లలు చరిచారు)

ఈరోజు చట్ట సభల్లో మనం చూసుకున్నట్లైతే గిరిజన ప్రాంతంలోని ఏడు నియోజకవర్గాలలో ఏడుగురు గిరిజన ఎమ్మెల్యేలలో నలుగురు ఎమ్మెల్యేలు మహిళలమే. మగవాళ్లు ముగ్గురు మాత్రమే ఉన్నారు. అలాగే రాష్ట్రం మొత్తం మీద మనం చూసుకున్నట్లైతే నామినేటెడ్ వర్క్స్ లో, నామినేటెడ్ పదవులలో ప్రతీ చోట 50శాతం మహిళలకి జగన్మోహన్ రెడ్డి గారు అవకాశం కల్పించడం జరిగింది. మొన్న ఎన్నికలలో, నామినేటెడ్ పదవులలో చూసినట్లైతే చైర్మన్లు, డిప్యూటీ చైర్మన్లు, మేయర్లు, డిప్యూటీ మేయర్లు, జెడ్పీటీసీలు, ఎంపీటీసీలు, వార్డ్ మెంబర్లలో 50 శాతం వరకు ఆడవాళ్లు ఉన్నారు. ఈరోజు ఏదైనా కార్యక్రమం నిమిత్తం బయటకు వెళ్తుంటే మా నియోజకవర్గంలోని మగవాళ్లు అమ్మా మగవాళ్లకు కొంచెం చోటు ఇవ్వడని అడుగుతున్నారు.

(సభలో నవ్వులు)

ఈరోజు ఆడవాళ్లకు 50శాతం రిజర్వేషన్లు కల్పించిన ఘనత మన జగన్మోహన్ రెడ్డి గారికి దక్కుతుంది. గత ప్రభుత్వం డ్వాక్రా మహిళలను మోసం చేయడంతోనే ప్రారంభమయ్యింది. వారు ఎన్నికలప్పుడు మా ప్రభుత్వం అధికారంలోకి వస్తే డ్వాక్రా రుణమాఫీ చేస్తామని అధికారంలోకి వచ్చారు. అప్పటి నుంచే ఆడవాళ్ల ఏడుపుల మీద కోటలు కట్టుకోవడం మొదలు పెట్టారు. వారు అధికారంలోకి వస్తే మహిళల అప్పులు తీరుస్తారని ఆడవాళ్లు అప్పులు తీర్చుకోవడం మానేశారు. ఆ అప్పు చంద్రబాబునాయుడి గారి పాపం పెరిగినట్లుగా వడ్డీలు, వడ్డీలు పెరిగిపోయి ఆడవాళ్లు అప్పులు తీర్చుకుందామని అనుకున్నా తీర్చలేని పరిస్థితుల్లో డ్వాక్రా మహిళలు ఉండిపోయారు. 2019 ఎన్నికల్లో జగన్మోహన్ రెడ్డి గారు ఎన్నికల సమయానికి ఎంత అప్పు ఉందో కచ్చితంగా అంత అప్పు తీరుస్తామని మాట ఇచ్చి, అధికారంలోకి వచ్చిన తరువాత ఆ మాట నిజం చేస్తూ ఇప్పటికే రెండు దఫాలలో డ్వాక్రా మహిళల సగం అప్పును తీర్చడం జరిగింది. మా నియోజకవర్గం వరకు మొత్తం ఆడవాళ్లకు రూ.80కోట్ల అప్పు ఉంది. గిరిజన ప్రాంతంలో రూ.80కోట్ల అప్పు అంటే ఏ ఆడపిల్ల తీర్చగలదు? ఎవ్వరూ తీర్చలేరు. మా గిరిజనులకు ఇప్పటికీ రూ.40కోట్ల అప్పు తీరిపోయింది. మిగతా రెండు ఫేజ్ లలో కూడా మిగతా అప్పు రూ.40కోట్లు తీరిపోతుందని వాళ్లు చాలా సంతోషంగా ఉన్నారు. దీనికోసం మేము ముంపు ప్రాంతాలైన నాలుగు మండలాల్లో మీటింగు పెట్టినపుడు స్వచ్ఛందంగా ఆడవాళ్లు నాలుగు నుంచి ఐదు వేల మంది పాల్గొన్నారు.(బెల్) వాళ్లు చాలా సంతోషంగా ఉన్నారు.

కేవలం నామినేటెడ్ పదవులలోనే కాకుండా ఆడపిల్లల రక్షణ కోసం కూడా మన ప్రభుత్వం పెద్ద పీట వేసింది. ఎక్కడో పక్క రాష్ట్రంలో ఆడపిల్లకు అన్యాయం జరిగితే నా రాష్ట్రంలో అక్క-చెల్లమ్మలకు ఆ పరిస్థితి రాకూడదు. అక్క-చెల్లమ్మలు ఉద్యోగం పనిమీద, చదువుల పనిమీద కానీ బయటకు వెళ్ళినప్పుడు కచ్చితంగా తనకొక సెక్యూరిటీ ఉండాలనే ఉద్దేశంతో దిశ యాప్ ను ప్రవేశపెట్టి ఈరోజు ఆడపిల్ల బయటకు వెళితే భయం లేకుండా తిరిగి వచ్చే పరిస్థితులు నెలకొల్పారు. ఒకవేళ అనుకోని సంఘటన ఏదైనా జరిగినప్పుడు వెంటనే తనని ఆదుకునే విధంగా దిశ యాప్ ను ప్రారంభించడం జరిగింది. గతంలో ఇదే శాసనసభలో ఆడపిల్లల కోసం దిశ చట్టాన్ని చేస్తూ దానిపై చర్చ జరుగుతున్నప్పుడు ప్రతిపక్షం వాళ్లు మేము ఎలాగూ చెయ్యలేదు. వాళ్లు ఆడపిల్ల రక్షణ కోసం చేస్తున్నారని మెచ్చుకోకుండా ఉల్లిపాయల రేట్లు పెరిగిపోయాయని గొడవ చేశారు. వాళ్లు చెయ్యలేని పని ఎదుటి వాళ్లు చేస్తుంటే చూసి ఓర్వలేక ఉల్లిపాయల ధరలు పెరిగాయని, లేకపోతే వేరే ఏదేదో అంటారు. ఆ విధంగా జనం దృష్టిలోకి వెళ్లకుండా అడ్డుకోవడానికి ప్రయత్నిస్తారు. కానీ జనానికి ఇప్పటికే ఎవరు ఏమిటనే దానిపై ఫుల్ క్లారిటీ ఉంది. జగన్మోహన్ రెడ్డి గారు ఆసరా ద్వారా అక్క-చెల్లమ్మలను ఏ విధంగా ఆదుకున్నారో మనం చూశాం. అలాగే చేయూత ద్వారా 45 సంవత్సరాలు పైబడిన వారికి ఆర్థిక సహాయం అందించడమే కాకుండా వాళ్ల కాళ్ల మీద వాళ్లు నిలబడే విధంగా బ్యాంకు ద్వారా రుణాలు ఇప్పించారు. వాళ్లు స్వయంగా వ్యాపారం పెట్టుకుని ఇంటికి దీపం ఇల్లాలు, మహాలక్ష్మి వంటి మాటలను నిజం చేస్తూ ఈరోజు ప్రతి ఒక్క మహిళా ఇంట్లో ఆర్థిక స్వాతంత్ర్యంతో ఉండేట్లు జగన్మోహన్ రెడ్డి గారు చేశారు. ఈరోజు ఒక గిరిజన ఆడ బిడ్డను ట్రైబల్ వెల్ఫేర్ మినిస్టర్, ఉపముఖ్యమంత్రిని చేశారు. అలాగే గిరిజన ప్రాంతంలో ఉండే గర్భిణులకు ప్రత్యేకంగా వైఎస్సార్ సంపూర్ణ పోషణ ప్లాన్ అనే కార్యక్రమం తీసుకురావడం వల్ల ముఖ్యంగా మా గిరిజన ప్రాంతంలో గతంలో కంటే మాతా శిశు మరణాలు చాలావరకు తగ్గయని తెలియజేస్తున్నాను.

అంతేకాకుండా విద్యా రంగం చూసుకున్నట్లైతే బడి, గుడి లేని ఊరు ఉండదంటారు. కానీ గత ప్రభుత్వంలో ప్రభుత్వ పాఠశాలలను మూయించి ప్రైవేటు విద్యా సంస్థలని ఏ విధంగా ప్రోత్సహించేవారో మనం చూశాం. నారాయణ, శ్రీ చైతన్య వంటి విద్యా సంస్థలను ప్రోత్సహిస్తూ గ్రామాలలో ఉన్న స్కూల్స్ ని మూసివెయ్యడం వల్ల చాలామంది పిల్లలు డ్రాపౌట్స్ గా మిగిలిపోయారు. ఒక రిక్షా టొక్కుకునే వ్యక్తికి ఆ రిక్షా టొక్కుడంలో ఉండే కష్టం అతనికి తెలుసు. అందుకని నా బిడ్డ నా లాగా రిక్షా టొక్కుకూడదు. అతను బాగుండాలని కోరుకుంటాడు. అలాగే వ్యవసాయం చేసుకునే తల్లిదండ్రులు మా బిడ్డ మాలాగా ఎండలో కష్టపడకూడదు. ఏదో ఒక చిన్నదో, పెద్దదో ఉద్యోగం ఫ్యాన్ కింద కూర్చుని చేసుకోవాలని, వాళ్లకు బంగారు భవిష్యత్తు ఉండాలని ప్రతీ తల్లిదండ్రీ అనుకుంటారు. కానీ గత ప్రభుత్వం చదువుపై చూపించిన నిర్లక్ష్యం వల్ల చాలామంది పిల్లలు డ్రాపౌట్స్ గా మిగిలిపోయిన పరిస్థితులు మనం చూశాం. (బెల్) ఈరోజు జగన్మోహన్ రెడ్డి గారు అమ్మ ఒడి కార్యక్రమం ద్వారా ప్రతీ తల్లికి రూ.15,000లు ఇవ్వడం, అలాగే నాడు-నేడు ద్వారా గవర్నమెంట్ స్కూల్స్ ని ప్రైవేటు స్కూల్స్ కి ధీటుగా

తయారుచెయ్యడం వల్ల ఈరోజు మళ్ళీ ప్రభుత్వ స్కూల్స్ లో అడ్మిషన్స్ పెరగడం జరిగింది. డ్రాపౌట్స్ అందరూ ఈరోజు స్కూల్స్ కి వస్తున్నారు. తల్లిదండ్రులు కూడా పిల్లలను చదివించడానికి ఆర్థికంగా భయపడడం లేదని తెలియజేస్తున్నాను.

మ.1.00

అధ్యక్షా, ఆరోగ్య రంగానికొస్తే 108 వాహనాలు గత ప్రభుత్వంలో పూర్తిగా మరుగున పడిన పరిస్థితి. జగనన్న వచ్చిన తరువాత మరలా 108 వాహనాలను రోడ్డు మీద చూడగలుగుతున్నాం. కొవిడ్ సమయంలో ప్రపంచం మొత్తం ఎంత ఇబ్బంది ఫేస్ చేసిందో మనమంతా చూశాం. అలాంటి పరిస్థితుల్లో ముఖ్యంగా మా గిరిజన ప్రాంతాల్లో ఎక్కడికక్కడ కొవిడ్ సెంటర్లను ఏర్పాటు చేయడమే కాకుండా, ప్రభుత్వం ముందుచూపుతో ఏర్పాటు చేసిన వాలంటీర్లు ఎప్పటికప్పుడు ఎవరి పరిస్థితి ఎలా ఉందో తెలుసుకుని వెంటనే ట్రీట్ మెంటు అందే విధంగా చర్యలు తీసుకోవడం జరిగింది. నిన్నటి నుంచి మనం సభలో చూస్తున్నాం. ప్రతిపక్ష సభ్యులు కత్తిసారా అని, న్యాయం చేయమని అడుగుతున్నారు. అచ్చం ఇలాంటి సంఘటనే ఒకటి నెల రోజుల క్రిందట మా నియోజకవర్గంలో లోదొడ్డి అని ఒక గ్రామంలో జరిగింది. అది మా నియోజకవర్గంలోని రాజవొమ్మంగి మండలంలో లోదొడ్డి అనే గ్రామం ఉంది. గత టీడీపీ ప్రభుత్వంలో మా ప్రాంతంలో లిక్కర్ ఏర్పరచే పారించింది. అంతకు ముందు గిరిజన ప్రాంతంలో లిక్కర్ అంటే తెలియదు. వాళ్ల సంప్రదాయం ఏమిటంటే తాటికల్లు, జీలిగల కల్లు మాత్రమే తాగేవారు. మొన్న జీలిగల కల్లు తాగడం వలన ఐదుగురు చనిపోయారని అందరం సోషల్ మీడియాలో చూడటం జరిగింది. సహజంగా ఫలానా వాళ్లు చనిపోయారనుకుంటే అయ్యో నారాయణ అనుకుంటాం. కానీ టీడీపీ వాళ్లు ఆ శవాల మీద ఏమి చిల్లర దొరుకుతుందా అని ఏరుకునే ప్రయత్నం చేస్తారు. అదే ప్రయత్నం మా ప్రాంతంలో కూడా చేశారు. చంద్రబాబు నాయుడు గారు చాలా వేగంగా రెస్పాండ్ అయ్యి నిజ నిర్ధారణ కమిటీని వేసి చివరకు వై.ఎస్.ఆర్.పార్టీలో గెలిచి టీడీపీకి అమ్ముడుపోయిన కొంత మందిని ఆ పార్టీలో సభ్యులుగా వేసి నిజాన్ని తేల్చుకు రమ్మని పంపించారు. తీరా అక్కడకు వెళ్లిన తరువాత తేలిందేమిటంటే టీడీపీ ఎక్స్ ఎంఎల్ఎ వంతల రాజేశ్వరి గారు ఎవరైతే ఉన్నారో వారికి సంబంధించిన వంతల రాంబాబు అనే వ్యక్తి వాళ్ల కుటుంబ కలహాల కారణంగా, వ్యక్తిగత సమస్యల కారణంగా ఎవరినో చంపడానికి కల్లులో మందు కలిపారు. అది ఒకరికి బదులు ఐదుగురు తాగడం వలన వారు చనిపోయారు. తరువాత పోలీసులు దానిని నిర్ధారించడం జరిగింది. ఈ విషయంలో ఇంత ఫాస్ట్ గా రెస్పాండ్ అయిన చంద్రబాబు నాయుడు గారు గతంలో ఆయన ప్రభుత్వంలో అదే గ్రామంలో మాతా, శిశు మరణాలు జరిగాయి. అప్పుడు ఏ నిజ నిర్ధారణ కమిటీ వేయలేదు. ఇలాంటి వాళ్లే చివరికి అన్నారట కళ్లు పోయినప్పుడు కాశీకి వెళతాను, డబ్బులు పోయినప్పుడు దానం చేస్తానని. మీరు అధికారంలో ఉన్నప్పుడు మీరు(టీడీపీ నుద్దేశించి) చేయలేదు. చేసి ఉంటే బాగుండేది కదా? నిన్న వాల్టాప్ లో యూట్యూబ్ లో వీడియోలు చూస్తుంటే ఒక వీడియో చంద్రశకం అని కనిపించింది. చంద్రబాబు నాయుడు గారి పరిపాలనని చంద్రశకం అన్నారు. ఓ.కే. అది పౌరస్థాని చంద్రశకం అయి ఉంటే బాగుండేది. కానీ పూర్తిగా అమావాస్య చంద్రశకం అయిపోయిందని నాకు అనిపించింది. జగన్

గారిని పొగిడేస్తున్నారని అంటుంటారు. మీరేమన్నా (శ్రీ నారా చంద్రబాబు నాయుడు నుద్దేశించి) రెండు మంచి పనులు చేసి ఉంటే మిమ్మల్ని పొగిడేవాళ్లం. మీ గిరిజనులకు మేము కూడా సహాయం చేశాం మమ్మల్ని కూడా పొగడమని అడగండి. కచ్చితంగా పొగుడుతాము. మీరిచ్చినవి ఏమన్నా ఉంటే చెప్పండి? ఈరోజుకి కూడా గిరిజన ప్రాంతంలో మంచినీళ్లు లేకపోతే జలజీవన్ మిషన్ ద్వారా ప్రతీ ఇంటికి మంచి నీటి కుళాయిలు మా ప్రభుత్వంలో ఇస్తున్నాం. అంటే పద్నాలుగు సంవత్సరాల మీ పరిపాలనలో జనాలకు మంచి నీళ్లు కూడా లేని పరిస్థితి. మా ముఖ్యమంత్రిని పొగడటమనరు. చేసిన మంచిని చెప్పుకోవడం అంటారు. నలుగురు అడవాళ్లను పెట్టుకుని జయము జయము చంద్రన్న లాగా, జయము, జయము జగనన్న అంటే దానిని పొగిడించుకోవడమంటారు. ఇది పొగిడించుకోవడం కాదు. చేసిన మంచిని చెప్పుకోవడమని నేను అనుకుంటున్నాను.

అధ్యక్షా, వాళ్లు సభలోకి వచ్చినప్పుడు టాపిక్ ని డైవర్ట్ చేయడానికి పిచ్చి కేకలు వేయకపోతే ఒక్కసారి కూర్చుని వారి పద్నాలుగేళ్ల పాలనలో ఏమి చేశారు, లేదా గత ఐదు సంవత్సరాల పాలనలో వాళ్లేమి చేశారో చెబితే, 33 నెలల పాలనలో మా వై.ఎస్.ఆర్. ప్రభుత్వం ఏమి చేసిందో మేము చెబుతాం. ఇప్పటి వరకూ మేము ప్రజా సంక్షేమ పాలనకు ఖర్చు పెట్టిన డబ్బుల్లో కనీసం ఐదు సంవత్సరాల్లో మీరు పావలా వంతైనా ఖర్చు పెట్టారా? అటువంటి ప్రయత్నం ఎప్పుడైనా చేశారా? అదేమీ లేదు. మాట్లాడితే మేము అన్నింటిలో నెం.1 అన్నింటిలో నెం.1 అని చెప్పుకుంటారు. ఎందులో నెం.1? అడవాళ్ల మీద దాడులు చేయడంలో నెంబరు వన్నా, తప్పుడు హామీలు ఇచ్చి జనాలను మోసం చేయడంలో నెంబరు వన్నా, లేదా బాబు వస్తే జాబు వస్తుంది, నిరుద్యోగ భృతి ఇస్తామని నిరుద్యోగులను మోసం చేయడంలో నెంబర్ వన్నా, లేదా రైతు రుణమాఫీ చేస్తామని రైతులను మోసం చేయడంలో నెంబర్ వన్నా?

గత ప్రభుత్వంలో నీరు చెట్టు కార్యక్రమానికి, మరుగుదొడ్డి సౌకర్యాలకు వచ్చిన డబ్బులన్నీ కార్యకర్తలు పంచుకుని, పంచుకుని తినేశారు. పేదవాడి కోసం వచ్చినవి కూడా ఇవ్వలేదు. కానీ లబ్ధిదారులని గుర్తించి వాళ్లకు ఏ అర్హత ఉందో చూసి ఆ పథకాన్ని మేము ఇస్తున్నాము. మా జగనన్న ఎన్నికలకు ముందు మా ప్రభుత్వం వచ్చిన వెంటనే ఉద్యోగాలిస్థామని చెప్పలేదు. కానీ మా ప్రభుత్వం వచ్చిన వెంటనే సచివాలయ వ్యవస్థని ప్రారంభించి నిరుద్యోగ యువతకు ఉద్యోగాలివ్వడం జరిగింది. ఎటువంటి అవకతవకలకు పాల్పడకుండా ఆ ఉద్యోగాలివ్వడం జరిగింది. అందులో టీడీపీ వాళ్ల పిల్లలకి కూడా జగన్మోహన్ రెడ్డి గారు ఉద్యోగాలిచ్చారని మేము మొదటిసారి ఈ సభ ద్వారా వారికి తెలియచేస్తున్నాను. (బెల్) అధ్యక్షా, కర్మ సిద్ధాంతాన్ని ప్రతీ ఒక్కరూ నమ్మి తీరాలి. ఎందుకంటే మొన్న భగవద్గీత కొటేషన్ చూస్తున్నప్పుడు ఒక కొటేషన్ కనిపించింది. అదేమిటంటే కాలానికి, కర్మకు జ్ఞాపకశక్తి ఎక్కువ. ఎన్ని సంవత్సరాల తరువాతైనా మనిషి చేసిన మంచి, చెడులకు అవి ఫలితాన్ని ఇవ్వకుండా వదిలి పెట్టవు అని నేను చూడటం జరిగింది. (బెల్) ధర్మం అనేది మనిషి పుట్టించింది కాదు. దైవం సృష్టించింది. అందుకే మనిషి ఉన్నా, లేకున్నా సృష్టి ఉన్నంత వరకూ ధర్మం ఉంటుంది అంటారు. నువ్వు ఏ రూపంలో దానం చేస్తే ఆ రూపంలోనే తిరిగి పొందుతావు. అదే కర్మ సిద్ధాంతం. నువ్వు 23 మంది

ఎంఎల్ఏలను కొనుక్కున్నావు. దేవుడు నీకు 23 మంది ఎంఎల్ఏలనే ఇచ్చాడు. ముగ్గురు ఎంపీలను కొనుక్కున్నావు. దేవుడు నీకు ముగ్గురు ఎంపీలనే మిగిల్చాడు. ఇదే కర్మ సిద్ధాంతం అంటే. ఇప్పుడు ఇంత మంది ఎంఎల్ఏలను గెలిపించి జనం జగన్ గారికి అండగా నిలబడ్డారని సూచిస్తుంటే నీ కర్మ సిద్ధాంతం అనేది 23, 3 అన్నది దేవుడు డిసైడ్ చేసింది. ఇంతకన్నా కర్మ సిద్ధాంతం ఇంకెలా చెప్పాలి. నీవు ఏ రూపంలో తీసుకున్నావో ఆ రూపంలోనే తిరిగి పొందావు. నువ్వు రాళ్లు విసిరితే రాళ్లే నెత్తిమీద పడతాయి. పువ్వులు వేసుకుంటే పువ్వులే పడతాయి. రాళ్లు వేసుకున్నావు. రాళ్లే పడుతున్నాయి. మరలా ఎవరో నన్ను ఏదో అన్నారని ఏదో అంటుంటారు (శ్రీ నారా చంద్రబాబు నాయుడు సుద్దేశించి)

మిస్టర్ స్పీకర్ (MR.SPEAKER): ధనలక్ష్మి గారూ మీ మాటలు వింటుంటే కూర్చోమని అనాలనిపించడం లేదు. కానీ సమయం తక్కువ ఉంది.

శ్రీమతి నాగులపల్లి ధనలక్ష్మి (SMT. NAGULAPALLI DHANALAKSHMI): అయిపోయింది అధ్యక్ష. చివరిగా అధర్మం రాజ్యమేలడానికి సిద్ధంగా ఉందని అంటే దానిని అంతం చేసే న్యాయం, ధర్మం కూడా ఎక్కడో ఆల్ రెడీ పురుడు పోసుకుందని అర్థం. చంద్రబాబు నాయుడు గారి పాలన ప్రారంభం అవుతుంది, రాజ్యమేలుతుంది అని తెలియడానికి ముందే జగన్మోహన్ రెడ్డి గారనే అధర్మాన్ని అంతం చేసే ధర్మం ఆల్ రెడీ పులివెందులలో పురుడు పోసుకుని ఈరోజు జగన్మోహన్ రెడ్డి పులిబిడ్డ అయి, అన్యాయాన్ని అంతమొందించడానికి విప్లవమూర్తి నాలుగవ అవతారమైన లక్ష్మీ నరసింహం లాగా అవతరించి ఈరోజు అసెంబ్లీలో అడుగుపెట్టి గర్జిస్తుంటే మా నాయకుడుకి ఎదురు నిలబడి సమాధానం చెప్పలేని ప్రతిపక్ష నేత అసెంబ్లీ నుంచి పారిపోయి ఎక్కడో కూర్చుని తిరిగి మళ్ళీ మమ్మల్ని ఎవరో ఏదో అన్నారని ఏడుస్తున్నారు. కచ్చితంగా చంద్రబాబు నాయుడు గారూ, మీ పాపం పండింది. మీ ప్రభుత్వంలో ఆడవాళ్ళను, రైతులను ఏడిపించారు. మీ మామ రామారావు గారి కన్నీళ్ళ మీద కట్టుకున్న మీ తెలుగుదేశం కోట ఈనాటితో కూలిపోయింది జగన్మోహన్ రెడ్డి గారితో. నిజంగా ఈరోజు మీరు అనుభవిస్తున్న ఈ కర్మ ఫలితమంతా మీరు చేసుకున్నదే అని తెలియచేసుకుంటూ ఇకమీదైనా సరే ఒక మనిషి మంచి పని చేస్తున్నప్పుడు, మీరు కనీసం అసెంబ్లీలో కూర్చుని మంచి మాటలు మాట్లాడినట్లైతే, సలహాలు ఇచ్చినట్లైతే కనీసం ప్రతిపక్షంలో తెలుగుదేశం పార్టీ ఉందని జనం అనుకుంటారు. లేకపోతే కొద్దిరోజుల్లో అసలు తెలుగుదేశం పార్టీ అంటే ఏమిటనే స్థాయికి జనం వెళ్లిపోతారు కాబట్టి ఇక మీదైనా సరే మీరు చేసిన పాపాలు గుర్తెరిగి ఇక నుంచైనా సభలో క్రమశిక్షణతో ఉండాలని కోరుకుంటూ సెలవు తీసుకుంటున్నాను. ధన్యవాదాలు.

డా. చెవిరెడ్డి భాస్కర్ రెడ్డి (DR.CHEVIREDDY BHASKAR REDDY) (చంద్రగిరి): అధ్యక్షా, బడ్జెట్ పై మాట్లాడే అవకాశం కల్పించిన తమరికి, మా నాయకునికి మనసారా కృతజ్ఞతలు, నమస్సులు. సామాజిక చైతన్యం గల నాయకుడు రాజకీయాలలో అడుగుపెడితే నెర్రులిచ్చిన భూములు కూడా నీళ్లతో నిండుతాయి, కళ తప్పిన పేదల మొహాల్లోనూ కాంతి రేఖలు విచ్చుకుంటాయని, పేదలు

ఆత్మ గౌరవంతో తలెత్తుకుంటారని పెద్దలు చెప్పిన సూక్తికి నిదర్శనం మా నాయకుడు. 2019లో అధికారంలోకి మన ప్రభుత్వం వచ్చినప్పుడు మా నాయకుడి ముందు రెండు దారులు కనిపించాయి. రాష్ట్రంలో ఆకలితో అలమటించే పేదలకు గ్రాఫిక్స్ లో అందమైన భవనాలు చూపించి సంతృప్తి పరచడమూ, లేక వారికి పట్టెడన్నం పెట్టి ఆకలి తీర్చి ఆదుకోవడమూ అన్న చర్చ జరిగినప్పుడు మా నాయకుడు రెండో మార్గం వైపు మొగ్గు చూపాడు.

మ.1.10

ఆకలితో అలమటించే వ్యక్తి స్వతంత్రుడుగా ఎవరైనా ఉన్నాడా అని భావిస్తే అతడిని అవహేళన చేయడమేనని, సాధించుకున్న స్వరాజ్యాన్ని స్వరాజ్యంగా తీర్చిదిద్దినప్పుడే స్వాతంత్ర్యానికి నిజమైన అర్థమని భావించిన మా నాయకుడు ఆ రాజ్యాంగ స్ఫూర్తిని ఒంటినిండా నింపుకుని శతకోటిశ్వరులు ఎంత మంది ఉన్నారన్నది ప్రామాణికం కాదు, ఆకలిదప్పులు లేని ప్రజలు ఎందరు ఉన్నారన్నదే ప్రామాణికంగా రాష్ట్ర ఔన్నత్యాన్ని అంచనా వేయాలన్న స్థిర నమ్మకంతో మా నాయకుడు పరిపాలన కొనసాగిస్తున్నారు.

ఉదాహరణకు కరోనా ఉధృతంగా ఉన్న కాలంలో దేశ వ్యాప్తంగా ఎంతో మంది ప్రాణాలను కోల్పోయారు. ఎంతో మంది జీవనోపాధి కోల్పోయి, ఎంతో మంది అసంఘటిత కార్మికులు దుర్భర దారిద్ర్యంలోకి వెళ్లిపోతే మిగిలిన రాష్ట్రాలతో పోలిస్తే మన రాష్ట్రంలో ఆ ప్రభావం తక్కువగా కనబడింది. ఇంత ఆర్థిక సంక్షోభం వచ్చినా భరిస్తూ బడుగుల ఖాతాల్లోకి ఆ సమయంలో నగదు బదిలీ చేసిన మన ప్రభుత్వ సంక్షేమ విధానమే కరోనా లాంటి విపత్కర పరిస్థితుల నుండి, దారిద్ర్యం, ఆకలి వంటి, సమస్యల నుండి మన ప్రజలను కాపాడగలిగింది. అది మా నాయకుడి దార్శనిక పాలన.

అధ్యక్షా, మా నాయకుడి గురించి చాలా మంది అంటుంటారు. మా నాయకుడికి భయం లేదని అంటారు. అధ్యక్షా, మా నాయకుడికి భయం లేదని ఎవ్వరు చెప్పారు? మా నాయకుడు ప్రతి నిత్యం భయపడుతుంటారు. జనం తనపై పెట్టిన నమ్మకానికి భయపడుతుంటారు, ఇచ్చిన మాట తప్ప కూడదని క్షణక్షణం అనునిత్యం భయపడుతుంటారు, ఆ భయంతో మాత్రమే ఇచ్చిన హామీల్లో 90 శాతం అమలు చేశారు. ఇవ్వని హామీలను కూడా మా నాయకుడు అమలు చేశారు. ఆ భయంతో వచ్చిన బడ్జెట్ ఈ పారదర్శక బడ్జెట్.

ప్రతి వస్తువు రిటైల్ గా కొనుగోలు చేసి తాను పండించిన ధాన్యాన్ని హోల్ సేల్ గా అమ్మేవాడే రైతు అంటాడు జాన్ కెనడి. ఇది చేదు నిజం. చేతిలో ఉన్న సొమ్మంతా విత్తనాలు, ఎరువుల కొనుగోలుకు వెచ్చించి వసంత కాలంలో పంటలు వేసి శరదృతువు దాకా దిగుబడి కోసం కళ్లు కాయలు కాసేలా ఎదురుచూస్తే రైతన్న కన్నా ఆశావాది ఈ లోకంలో ఎవరూ లేరు. రైతుల త్యాగం తెలిసి అన్నదాతకు మట్టికి ఉన్న అనుబంధానికి శిరస్సు వంచి అభివాదం చేసే మా ప్రభుత్వం, నేలను నమ్ముకున్న రైతుల

వృత్తి ధర్మాన్ని శ్రమవేదంగా భావించే మా ప్రభుత్వం, రైతు లేనిదే రాష్ట్రం లేదని గుండెల నిండా విశ్వసించే మా ప్రభుత్వం రైతు పంట పండించే సమయంలోనూ నిలువెత్తు చేయూతను అందించి తద్వారా రైతన్నకు మా ప్రభుత్వం తొలి ప్రాధాన్యతనిస్తుంది. బడ్జెట్ లో అగ్రస్థానాన్ని మా ప్రభుత్వం ఇస్తోంది. 'If the farmer is rich, then so is the nation.' రైతు ధనవంతుడైతే ఆ దేశం, ఆ జాతి కూడా ధనవంత దేశం అయినట్లుగా చెప్పిన థామస్ మాటలను మా నాయకుడు స్ఫూర్తిగా తీసుకున్నాడు. Agriculture is not a farming, it is a feeding అన్న స్ఫూర్తితో మా నాయకుడు గత పాలకులలాగా హామీల హారతులిచ్చి, హామీల పత్రాలిచ్చి చేతులు దులుపుకోకుండా ఏడాదిలో మూడు పంటలు మూడుమార్లు ప్రతి రైతు పండించాలి, నాగలి భుజాన వేసుకున్న రైతన్న సంక్షేమమే బ్రహ్మరథంగా భావిస్తున్న పంటలతో పాలాలు పంటలతో నిండితేనే రాష్ట్రానికి పురోగతి అని భావించిన మా రాష్ట్రాధినేత, బడ్జెట్ లో వ్యవసాయానికి ప్రాధాన్యత ఇచ్చి విప్లవాత్మక మార్పులకు శ్రీకారం చుట్టి ఈరోజున రైతు రాజ్యం తీసుకువచ్చారు. ఉదయాన్నే తీసుకునే అల్పాహారం ప్రక్కనే సందులో ఉన్న హోటల్ లో దొరుకుతుందని, మధ్యాహ్నం తినే భోజనం తన ప్రక్క వీధిలో ఉన్న రెస్టారెంట్ లో దొరుకుతుందని భావిస్తున్న ఈ తరుణంలో రైతన్న కన్నీటి ఉప్పదనం ఈనాటి తరానికి, ఈ క్రొత్త తరానికి అన్నదాత శ్రమ సౌందర్యాన్ని చూపిస్తున్న నాయకుడు మా నాయకుడు. గ్రామ గ్రామానికి వేలాది సంఖ్యలో రైతు భరోసా కేంద్రాలను నెలకొల్పి అన్నదాతల్లో నమ్మకాన్ని పెంచి అడుగుడుగున అన్నదాతను గెలిపించేందుకు శతవిధాలా మా ప్రభుత్వం ప్రయత్నిస్తోంది.

అధ్యక్షా, చాలా మంది అంటుంటారు. వెనుకబడిన తరగతులు, వెనుకబడిన కులాలు ఎన్నాళ్లు ఈ మాటలు వినాలి, ఆ మాటలకు స్వస్తి లేదా, ఇంకా ఎన్నేళ్లు ఈ వెనుకబడిన కట్టుబాటుతనం. ఆ సంకెళ్లను తెంచాలనుకున్నాడు, మా నాయకుడు. అందుకే వెనుకబడిన తరగతులు, కులాలకు గుడిలో అగ్రస్థానం ఇచ్చారు, బడిలో అగ్రస్థానం ఇచ్చారు, పదవుల్లో, పనుల్లో అగ్రస్థానం ఇచ్చారు. స్థానిక ఏలుబడుల్లో, రాష్ట్ర పాలనలో అగ్రస్థానం ఇచ్చారు. వారి ఆర్థిక స్వావలంబన కోసం బడ్జెట్ లోనూ అగ్రస్థానం ఇచ్చారు. ఈరోజు నిజమైన భారతీయ యవనికపై సామాజిక న్యాయ ప్రవక్తగా మా నాయకుడు ఆవిర్భవించాడని బహిరంగంగా చెప్పగలం. ఏ పాలన చూసినా కూడా 50 శాతం పైగా బడుగు, బలహీన వర్గాలకు ప్రాధాన్యతనిచ్చిన నాయకుడు ఉన్నాడా అని ధైర్యంగా అడుగుతున్నాను. భారతీయ యవనికపై సామాజిక న్యాయ ప్రవక్తగా మా నాయకుడు ఈ రాష్ట్రంలో ఆవిర్భవించాడని అందుకే మరల చెబుతున్నాను.

అధ్యక్షా, ఎస్సీ, ఎస్టీల ఆర్థిక ప్రయోజనాల కోసం ప్రభుత్వం అహర్నిశలు కృషి చేయాలన్న రాజ్యాంగంలోని 46 వ నిబంధనకు, అధికరణకు స్ఫూర్తిగా మా ప్రభుత్వాధినేత పని చేస్తున్నాడు. మా నాయకుడి పాలన ప్రారంభమైనాక వెనుకబడిన ప్రజల మోకాళ్లు బలం పుంజుకుని నిలారుగా నిల్చుకున్నాయి.

అధ్యక్షా, అందాల్సిన సహాయం కోసం ఇంత కాలం వంగి, వంగి సలాములు చేసి వంకర టింకర్లుగా అయిపోయినట్టి వాళ్ల వెన్నెముకలు ఇప్పుడు ఇనుప చువ్వలుగా నిటారుగా నిల్చి ఉన్నాయి. ఇంతకాలం అసమానతలకు, అవమానాలకు క్రుంగి, క్రుశించి ఉన్న తలలన్నీ ఈరోజు నిర్భయంగా మా నాయకుడి పాలనలో నిలబడుతున్నాయి. వానొస్తే తడుస్తాడు, ఎండొస్తే ఎండుతాడు, చలి వస్తే వణుకుతాడు, ఉంటే ఉంటాడు, పోతే పోతాడు అనేదే ఇన్నాళ్లు మనం చూసిన సామాన్యూడి కథ, వ్యథ. కన్నీళ్లు నిండుగా నింపుకున్న వ్యథ. ఇల్లు ఇవ్వడమంటే దాన్ని ఒక ప్రైవేటు వ్యవహారంగా ఇన్నాళ్లు పాలకులు చూశారు. అట్టడుగు వర్గాల ఆత్మ గౌరవానికి వీనమెత్తు విలువనివ్వని పేదవాడి గాథలు, వ్యథలు, బాధలు పట్టని గత పాలకులను మనం ఇంతకాలం భరించాం, చూశాం. అయితే సామాజిక స్పృహ, సామాజిక దృక్పథం దండిగా, మెండుగా, గుండె నిండుగా నింపుకున్న మా నాయకుడు పేదవారికి ఇళ్లు ఇవ్వడమంటే వారికి ఆరోగ్యానివ్వడం, పిల్లలకు చదువు ఇవ్వడం, భవన నిర్మాణ కూలీలకు ఉపాధి ఇవ్వడం, సామాన్యూడి సమగ్ర వికాసానికి భరోసా ఇవ్వడం. అంతకన్నా మించి సమాజంలో ఆ పేదవాడికి గౌరవం ఇవ్వడమని భావించి పేదలనే ప్రాధాన్యంగా భావించి 30 లక్షల మందికి ఇంటి ప్లాన్ని ఇచ్చి ఇళ్లు నిర్మిస్తూ, ఇంటి పట్టాలిస్తూ పేదలకు పట్టాభిషేకం చేస్తున్న దార్శనీకుడు మా నాయకుడు.

పేదింట్లో పుట్టిన ప్రతి పేదవాడు ఉన్నత చదువులు చదవాలంటాడు ఆనాటి మహానేత, రాజశేఖరరెడ్డి గారు. కానీ మా నాయకుడు పేదింట్లో పుట్టిన ప్రతి ఒక్కరు ఉన్నత చదువులు చదవాలని భావిస్తాడు. అందుకే అమ్మ ఒడ్డె, గోరుముద్దె, విద్యా కానుకై, వసతి దీవెనై బడి పిల్లల గుండె చప్పుడైనారు, మా నాయకుడు. చదువులకు దడికట్టే కొత్త ఒరవడికి మా నాయకుడు శ్రీకారం చుట్టారు. అన్నం పెట్టి, అంగ్లం నేర్పి చిన్నారుల ఉజ్వల భవిష్యత్తుకు మా నాయకుడు పునాది వేస్తున్నాడు. బడ్జెట్ లో విద్యకు అత్యధికంగా బడ్జెట్ ను కేటాయించి విద్యాదాతగా మారాడు, విద్యా నిధాతగా మారాడు. రాజ్యాంగంలోని 47 వ అధికరణంలో ఒక మాట చెప్పబడింది. "Duty of the State to raise the level of nutrition and the standard of living and to improve public health" అంటే దేశవ్యాప్తంగా పౌష్టికాహార లోపంతో శారీరక, మానసిక సమస్యలతో సతమతమవుతున్న చిన్నారుల సంఖ్య పెరిగిపోతుంది. ఇది జాతి భవిష్యత్తును దెబ్బతీసే సమస్య అనే మూలంలోనే చికిత్స అందించాలని నిర్ణయించిన మా నాయకుడు చిన్న పిల్లలకు వరప్రసాదంగా గోరుముద్ద అనే కార్యక్రమాన్ని పట్టాలకెక్కించి ఆకలితో నకనకలాడే కడుపుతో అక్షరాలు నేర్పించలేమని భావించి నకల పోషకాలతో, పౌష్టికాహారంతో ఆహారాన్ని అందిస్తూ మా నాయకుడే కార్యక్రమాన్ని ఎప్పటికప్పుడు పర్యవేక్షిస్తూ చిన్నారులకు నిజమైన మేనమామగా నిలబడ్డాడని గర్వంగా చెప్పగలుగుతున్నాం. ఆడ బిడ్డ పుట్టిన నాటి నుంచి సంపూర్ణ మహిళగా నిలదొక్కుకునే వరకు అన్నగా, తమ్ముడిగా, మేనమామగా నేనున్నానంటూ అమ్మ ఒడ్డెనా, సున్నా వడ్డీ అయినా, ఆసరా అయినా, ఇల్లైనా, పొలమైనా, రేషన్ కార్డ్ అయినా, ఇంటి పట్టా అయినా మహిళల పేరుతో ఇచ్చి, మహిళలు భర్తలకు జీవితంలో సగ భాగస్వామ్యం కాదు ఆర్థికంలోనూ, అధికారంలోనూ అన్నింటిలోనూ చెరిసగ భాగస్వామ్యం మహిళ అని

నిర్వచించేలా, ఆ ఇంటికి యజమానురాలిని చేసిన నాయకుడు మా నాయకుడిని నేను గర్వంగా చెప్పగలుగుతున్నాను.

అధ్యక్షా, పార్లమెంటు రాష్ట్రరాజధానిలో ఉండొచ్చు, సచివాలయం రాష్ట్రరాజధానిలో ఉండొచ్చు, కానీ దేశ ఆత్మ మాత్రం గ్రామాల్లో ఉంటుందంటారు మహాత్మా గాంధీ గారు.

మ.1.20

"The soul of India lives in its villages," ఆయన మాటలను స్ఫూర్తిగా తీసుకున్న మా నాయకుడు "The future of India lives on the villages" అని బోధిస్తూ, సచివాలయాలకు ఈ సువిశాల భారతావనిలో మొట్టమొదటిసారిగా మొదటి రాష్ట్రంగా పురుడుపోసి నాలుగున్నర లక్షల మంది నిరుద్యోగ యువతకు ఉద్యోగాలిచ్చి, గ్రామాలకు పంపి గ్రామాల్లో 237 రకాల సేవలతో గాంధీజీ కలలు గన్న నిజమైన గ్రామ స్వరాజ్యానికి బాటలు వేస్తున్న నాయకుడు మా నాయకుడిని ధైర్యంగా చెప్పగలుగుతున్నాము.

అధ్యక్షా, అనారోగ్యం తలెత్తే వయస్సులో ఎముకల పటుత్వం కోల్పోయే స్థితిలో శారీరక ప్రతికూలతల వల్ల సంపాదనకు అవకాశం లేని స్థితిలో ఉన్న అభాగ్యులకు మా ప్రభుత్వం అండగా నిలుస్తోంది. నెలనెలా రుచుగా అభాగ్యుల ఇంటి తలుపులు తట్టి ఈ ప్రభుత్వం అందిస్తోన్న పింఛన్లు వృద్ధుల్లో, ఆ పెద్దల్లో ఆత్మవిశ్వాసం నింపుతోంది. అవ్వ, తాతలు ఈ జాతి ఆస్తిగా పరిగణించి వారి జీవనానికి భద్రత కల్పించడం మా ప్రభుత్వం సామాజిక బాధ్యతగా సాగిస్తోంది. అందుకే బడ్జెట్ లో వారికి అత్యధిక ప్రాధాన్యతను కల్పించాము. సంపద ఒక్కరి చేతిలోనే ఉండకూడదని భారత రాజ్యాంగం 39/సి అధికరణ ప్రకారం చాలా స్పష్టంగా చెప్పడం జరిగింది. ఆ రాజ్యాంగ స్ఫూర్తితో నేడు శ్రీకాకుళం నుంచి చిత్తూరు వరకూ అధికారం, సంపద అందరికీ అందుబాటులో ఉండాలని, అభివృద్ధి అన్ని ప్రాంతాలకు విస్తరించాలని గట్టిగా నమ్ముతున్న ప్రభుత్వం మా ప్రభుత్వం. అందుకే ఎన్ని ఒడిదుడుకులు వచ్చినా అధికార వికేంద్రీకరణ సిద్ధాంతానికి కట్టుబడి మా ప్రభుత్వం ముందుకు సాగుతోంది. ఈ రోజు తమ సామాజిక న్యాయం కోసం ప్రతిపక్షాలు కోర్టుకు వెళితే నిజమైన సామాజిక న్యాయం ద్వారా తన పరిపాలనను అందించడం కోసం మా నాయకుడు పరితపిస్తున్నాడు. మాటకు కట్టుబాటు దాటని వ్యక్తిత్వ సమున్నతం, జనహితమే సంకల్పంగా ఎదిగిన సారథ్యం మా నాయకుడిది. ఇన్ని సంవత్సరాలు ఆంధ్రాలో అలుముకున్న అంధకారాన్ని జయ ఖడ్గాలతో మా నాయకుడు చేధిస్తున్నాడు. శతాబ్దాల కాంగ్రెస్ కోటను కుప్పకూల్చిన వాడు మా నాయకుడు. దశాబ్దాల పచ్చకోటలో పచ్చటి మొక్కలు మొలిపిస్తున్న వాడు మా నాయకుడు. 40 ఏళ్ల అనుభవానికి కూడా తన పాలనతో పాఠాలు నేర్పుతున్నవాడు మా నాయకుడు. సామాన్యుడి కోసం స్వప్నం లిఖిస్తున్నవాడు, పీడితుల కోసం స్వేదంతో సంతకం చేస్తున్న ప్రజా హృదయ విజేత ఈ ప్రభుత్వాధినేత. మా నాయకుడు ఎప్పుడు గొంతెత్తినా ఆ గొంతుక ఐదున్నర కోట్ల ఆంధ్ర రాష్ట్ర ప్రజల బాగు కోసం ప్రతిధ్వనిస్తుంది. ఏ సంక్షేమ

పథకం ప్రవేశపెట్టినా దుర్భర దారిద్ర్యం నుండి పేద వాడిని పైకి లాగేందుకే అయి ఉంటుంది. మా నాయకుడి ప్రతి అడుగు ఆ దృఢ సంకల్పంతోనే ఉంటుంది.

అధ్యక్షా, పర్యతం ఏ ఒక్కడికీ ఒంగి సలాం చేయదు. సముద్రం మరొకరి పంచన చేరి చిత్తం అని చేతులు కట్టుకోదు. నిజం కోసం అసమానతలను రూపుమాపే ఇజం కోసం క్షణక్షణం ధారబోస్తున్న ఆంధ్రుల ఆత్మగౌరవం మా నాయకుడు. స్వస్తి అధ్యక్షా.

(సభలో హర్షధ్వనాలు)

శ్రీ పోచిమరెడ్డి రవీంద్రనాథ్ రెడ్డి(SRI POCHIMAREDDY RAVINDRANATH REDDY)(కమలాపురం): అధ్యక్షా, బడ్జెట్ పై చర్చలో భాగంగా నాకీ అవకాశం కల్పించిన స్పీకర్ గారికి, చీఫ్ విప్ గారికి నా ధన్యవాదాలు. ప్రజలు మన ముఖ్యమంత్రి జగన్మోహన్ రెడ్డి గారిపై, వారి ప్రభుత్వంపై పెట్టుకున్న నమ్మకాన్ని వమ్ము చేయకుండా, మేనిఫెస్టోలో పొందుపర్చిన అన్ని అంశాలను నూటికి నూరుశాతం నెరవేరుస్తూ, బడ్జెట్ కేటాయింపులు చేసిన పరిస్థితిని మనమంతా చూస్తున్నాము.

అధ్యక్షా, సగటు మనిషికి కావలసినవి నివసించడానికి ఇల్లు, తినడానికి తిండి, కట్టుకోవడానికి బట్ట, విద్య, వైద్యం, ఆరోగ్యం మొదలైన వాటన్నింటినీ దృష్టిలో పెట్టుకుని రూపొందించిన బడ్జెట్ గా దీనిని మనం చెప్పవచ్చు. గత బడ్జెట్ కంటే ఈ బడ్జెట్ లో ప్రతి రంగానికి ఎక్కువ కేటాయింపులు చేయడం జరిగింది. ఈ సంవత్సరం మన రాష్ట్ర ప్రభుత్వం దాదాపు రూ.2,56,256కోట్ల బడ్జెట్ ను సభలో ప్రవేశపెట్టడం జరిగింది. జగన్మోహన్ రెడ్డి గారు పాదయాత్ర చేసిన సమయంలో అన్ని కులాల, అన్ని మతాల, అన్ని ప్రాంతాల వారిని స్వయంగా కలవడం జరిగింది. నాలుగు సీజన్లలో ఆనాడు తన పాదయాత్రను గౌరవ ముఖ్యమంత్రిగారు కొనసాగించారు. ఆ పాదయాత్రలో వచ్చిన అన్ని వినతి పత్రాలను దృష్టిలో పెట్టుకుని నేడు ఈ రాష్ట్రంలోని అన్ని వర్గాల ప్రజలకు సంక్షేమ పథకాలను అందించడం జరుగుతోంది.

అధ్యక్షా, ముఖ్యమంత్రి జగన్మోహన్ రెడ్డి గారికి గతంలో ఒక మంత్రిగా, ముఖ్యమంత్రిగా ఎటువంటి అనుభవం లేకపోయినా పేద ప్రజల సంక్షేమం మరియు అభివృద్ధి కోసం ఎంతో చిత్తశుద్ధితో పనిచేస్తూ, ఎన్నో మంచి కార్యక్రమాలను మన రాష్ట్రంలో అమలు చేస్తున్నారు. విద్యారంగం కోసం దాదాపు రూ.30,070కోట్లు కేటాయించడం జరిగింది. మనకు స్వాతంత్ర్యం వచ్చి 75 సంవత్సరాలు గడిచినప్పటికీ బీదవారు బీదవారిగానే మిగిలిపోయిన పరిస్థితిని నిన్నటివరకు మనం చూడడం జరిగింది. ఆ విధంగా కాకుండా ఒక విజన్ తో ఈ ప్రభుత్వం ముందుకు వెళుతోంది. నేడు ప్రతి ఒక్కరూ ఆంగ్ల మాధ్యమంలోనే చదువుకోవలసిన అవసరముంది. గతంలో తెలుగుదేశం ప్రభుత్వం నారాయణ లేదా చైతన్య వంటి కార్పొరేట్ విద్యాసంస్థలను మాత్రమే ప్రోత్సహిస్తూ, ప్రభుత్వ విద్యా సంస్థలను నిర్వీర్యం చేసిన పరిస్థితిని మనమంతా చూశాము. అటువంటి పరిస్థితిని అధిగమించి అన్ని

ప్రభుత్వ పాఠశాలలు మరియు కళాశాలలను అభివృద్ధి చేయాలనే సత్సంకల్పంతో గౌరవ ముఖ్యమంత్రి గారు నేడు అన్ని రకాల చర్యలను తీసుకోవడం జరుగుతోంది. కేరళ రాష్ట్రంలో నూటికి నూరుశాతం అక్షరాస్యతను సాధించారని చెబుతున్నా, అక్కడ లేని సదుపాయాలను కూడా మన రాష్ట్ర విద్యావ్యవస్థలో అన్ని విధాలుగా కల్పించడం మనం చూస్తున్నాము. నాడు-నేడు పథకంలో భాగంగా మొత్తం 45వేల పాఠశాలల్లో మొదటి దశలో 15వేల పాఠశాలలను అభివృద్ధి చేయడం జరుగుతోంది. రెండవ, మూడవ దశల్లో మన రాష్ట్రంలోని మిగిలిన పాఠశాలలకు కూడా అన్ని రకాల సదుపాయాలను కల్పించినట్లయితే విద్యారంగంలో విప్లవాత్మకమైన మార్పులను తీసుకు రావడానికి అవకాశముంటుందని ఈ సందర్భంగా నేను తెలియజేస్తున్నాను.

అధ్యక్షా, నేడు మన రాష్ట్రంలో పేద విద్యార్థుల కోసం అమ్మ ఒడి, జగనన్న విద్యా దీవెన, జగనన్న వసతి దీవెన వంటి మంచి పథకాలను గౌరవ ముఖ్యమంత్రి గారు ప్రవేశపెట్టడం జరిగింది. ప్రతి పేద పిల్లవాడికి మంచి చదువును ఇచ్చినట్లయితే భవిష్యత్తులో ఆ పిల్లవాడు ఇతర రాష్ట్రాలకు వెళ్లినా, ప్రపంచంలో ఎక్కడకు వెళ్లినా బ్రతకగలిగే పరిస్థితి వస్తుంది. తన కాళ్ళపై తాను నిలబడి నెలకు లక్షల రూపాయల జీతాన్ని సంపాదించి, తన కుటుంబానికి, తన గ్రామానికి మేలు చేయగలడు. అంతేగాక, భవిష్యత్తులో మన దేశంలో పేదరికాన్ని కూడా బాగా తగ్గించవచ్చని నేను ఈ సందర్భంగా తెలియజేస్తున్నాను.

మ.1.30

గౌరవ ముఖ్యమంత్రి గారు ఈ విషయాలను ఊహించారు కాబట్టే మంచి కార్యక్రమాలకు శ్రీకారం చుట్టారు. మన రాష్ట్రంలో నూటికి 75 శాతానికి పైగా ప్రజలు వ్యవసాయం మీద ఆధారపడి జీవిస్తున్నారు. వ్యవసాయమే దండగ అన్న మాట గత ప్రభుత్వంలో విన్నాం. అందుకు భిన్నంగా మన ప్రభుత్వం వ్యవసాయంపై దృష్టి సారించింది. భారతదేశంలో ఎవరికీ రాని ఆలోచన మన ముఖ్యమంత్రి గారికి వచ్చి, రైతు భరోసా కేంద్రాలను తీసుకువచ్చారు. రైతు సమస్యలకు సమాధానం రైతు భరోసా కేంద్రాల్లోనే లభిస్తుంది. వ్యవసాయ పరికరాలు, విత్తనాలు, ఎరువులు, పంటకు మద్దతు ధర వంటి అన్ని సమస్యలకు పరిష్కారం ఆ రైతు భరోసా కేంద్రంలోనే లభిస్తోంది. మద్దతు ధర నిమిత్తం రూ.500 కోట్ల కేటాయించడమైంది. విపత్కర పరిస్థితులను ఎదుర్కొనేందుకు మరో రూ.2000 కోట్లు కేటాయించులు చేయడం జరిగింది. వ్యవసాయానికి సుమారు రూ.13,630 కోట్లు ఖర్చు చేయడానికి ప్రణాళికలు తయారు చేసుకున్నాం.

కరవు ప్రాంతమైన రాయలసీమకు Galeru Nagari Sujala Sravanthi (GNSS) సంబంధించి అవుకు రిజర్వాయర్ రెండవ టెన్నెల్ పనులు పూర్తి చేసుకోవాల్సి ఉంది. ఈ ప్రభుత్వం వచ్చిన తరువాత మొదటి సారంగం పనులు పూర్తిచేసిన కారణంగానే ఈ సంవత్సరం రిజర్వాయర్లలో నీటిని నింపుకోగలుగుతున్నాం. గతంలో వరదలు సుమారు 90 రోజుల పాటు ఉండేవి, రాను రాను ఆ వరదలు కేవలం 35 రోజులకే పరిమితమౌతున్నాయి. ఆ కొద్ది కాలంలోనే కొన్ని లక్షల క్యూసెక్కుల నీరు

సముద్రానికి చేరుతోంది. ఆ మిగులు జలాలను నిలుపుకుని ప్రతి ఎకరాకు నీటిని అందించాలన్నదే గౌరవ ముఖ్యమంత్రి గారి సంకల్పం.

పరిశ్రమలకు సంబంధించి రూ.1275 కోట్లు ఖర్చు చేస్తున్నారు. రాయలసీమ ప్రాంతంలోని పరిశ్రమలకు సంబంధించి రూ.33,133 ఎకరాల్లో పారిశ్రామిక పార్కులను, స్థాపించనున్నారు. విశాఖ, చెన్నై, హైదరాబాద్, బెంగళూర్ పారిశ్రామిక కారిడార్, కొప్పర్తి, చిత్తూరు కారిడార్లకు 33వేల ఎకరాల భూమిని అందుబాటులోకి తీసుకువచ్చే కార్యక్రమాలను చేపట్టారు. పరిశ్రమలు ఏర్పడితే నిరుద్యోగులకు ఉద్యోగాలు వస్తాయి తద్వారా రాష్ట్రం అభివృద్ధి చెందగలదనేది ముఖ్యమంత్రి గారి సంకల్పం. నా నియోజకవర్గంలోనే వైఎస్ఆర్ జగనన్న మెగా పారిశ్రామిక వాడకు సంబంధించి సుమారు 3,157 ఎకరాలలో పరిశ్రమలు నెలకొల్పే కార్యక్రమం జరుగుతోంది. అందుకు సుమారు రూ. 25 వేల కోట్ల పెట్టుబడితో 75వేల మందికి ఉపాధి కల్పించనున్నారు. అదే మన ముఖ్యమంత్రి గారి విజన్. వైఎస్ఆర్ ఎలక్ట్రానిక్ హబ్ కు సంబంధించి సుమారు 800 ఎకరాలను కేటాయించడం జరిగింది అందుకు రూ.9000 కోట్ల రూపాయలను ఈ ప్రభుత్వం ఖర్చు చేయనుంది. తద్వారా మరో 25వేల మందికి ఉపాధి కల్పించాలన్నదే ముఖ్యమంత్రి మంత్రి గారి ఉద్దేశం, అందుకు Dixon కంపెనీ ముందుకువచ్చింది. మెగా పారిశ్రామిక హబ్ కు సంబంధించి 47 కంపెనీలకు స్థలాలు ఇవ్వడం జరిగింది. ఆ పనులన్నీ పూర్తయితే సుమారు పదివేల మందికి ఉపాధి లభిస్తుంది.

రాష్ట్రంలోని సాగు, తాగు నీటి ప్రాజెక్టులకు నిధులు కేటాయించడం సంతోషదాయకం. గౌరవ ముఖ్యమంత్రి గారు ప్రతిపక్ష నాయకుని హోదాలో చేపట్టిన పాదయాత్ర సమయంలో ఆర్టీసీ ఉద్యోగులు కలిసి వారి సమస్యలు విన్నవించుకున్నారు. వారికిచ్చిన మాట ప్రకారం అధికారంలోకి వచ్చిన తరువాత రూ. 3200 కోట్లు సంవత్సరానికి ప్రభుత్వం పై భారం పడుతున్నా కూడా ఆర్టీసీని ప్రభుత్వంలో విలీనం చేశారు. స్వాతంత్ర్యం వచ్చి ఇప్పటికి 75 సంవత్సరాలు గడచినా సొంత ఇల్లు లేని వారు ఈ రాష్ట్రంలో ఉన్నారు. అందుకు కారణం గత పాలకులది నామ మాత్రపు పాలన అని చెప్పవచ్చు. ఎందుకంటే శాసనసభ నియోజకవర్గాల వారీగా 500 నుండి 1000 ఇళ్ల నిర్మాణాలే చేపట్టేవారు. అందులోనూ తమకు ఇష్టమైన వారికి ఇచ్చుకునేవారు. అర్హతలుండి ఇల్లు అవసరమైన వారికి వచ్చేది కాదు. అటువంటి పరిస్థితులు భవిష్యత్ తరాలకు ఎదురు కాకూడదని గౌరవ ముఖ్యమంత్రి సంకల్పించారు. రాష్ట్రంలో 31 లక్షల మందికి ఇంటి స్థలాలు ఇచ్చి నిర్మాణాలు చేపడుతున్నారు. ఈ ఘనత మన ముఖ్యమంత్రి గారిదే. మొదటి విడతగా 15 లక్షల ఇళ్ల నిర్మాణాలు చేపట్టారు. కుల, మత, ప్రాంత, వర్గాలకు అతీతంగా అర్హులందరికీ ఇళ్లు ఇస్తున్నారు. వేల కోట్లు ఖర్చు చేసి భూమి కొనుగోలు చేసి ఇళ్ల స్థలాలు కేటాయిస్తున్న పరిస్థితులను చూస్తున్నాం. ఆ పనులను గ్రామ సచివాలయం మొదలు మండల, జిల్లా అధికారుల వరకు పర్యవేక్షణ చేస్తున్నారు. అందులో ఎవరైతే డ్వాక్రా మహిళలు ఉంటారో అటువంటి వారి ఇంటి నిర్మాణానికి రాష్ట్ర, కేంద్ర ప్రభుత్వాల నుండి వచ్చే రూ.1.80 లక్షల మొత్తం సరిపోదనే ఉద్దేశంతో అదనంగా మరో రూ.35 వేల చొప్పున రుణాలు ఇప్పించే కార్యక్రమం ప్రభుత్వం

చేపట్టింది. ప్రతిపక్షాలు విమర్శిస్తున్నప్పటికీ వారంతా గతంలో కేవలం స్వలాభంతో చేపట్టిన పనులే తప్ప నిజమైన పేద వారి కోసం పని చేయలేదు.

మ.1.40

అటువంటి వారి మాటలను పట్టించుకునే పరిస్థితి లేదు. ఎందుకంటే, ప్రతిపక్షం వాళ్లు కొన్ని పత్రికలు, టీవీ ఛానళ్ల వల్ల బతికిపోతున్నారు తప్ప వాళ్లు ఎప్పుడూ ప్రజలకు ఉపయోగపడరు అని చెప్పి ప్రజలంతా గుర్తించారు. ఎప్పుడు ఎన్నికలు వచ్చినా మళ్ళీ నూటికి నూరు శాతం, చంద్రబాబునాయుడుగారి నియోజకవర్గం కుప్పంతో సహా వైఎస్సార్ కాంగ్రెస్ పార్టీ గెలవబోతుందని మీ అందరికీ తెలియజేస్తున్నాను. తప్పకుండా 175 సీట్లకు 175 గెలిచి వైఎస్సార్ కాంగ్రెస్ పార్టీ మళ్ళీ మళ్ళీ అధికారంలోకి వస్తుందని, 40 సంవత్సరాలు ముఖ్యమంత్రిగా ఉండే అవకాశం ఒక్క జగన్మోహన్ రెడ్డిగారికి మాత్రమే ఉందని తెలియజేస్తున్నాను.

(అధికార పార్టీ సభ్యులు బల్లలు చరిచారు)

ఎందుకంటే, మిగతా పార్టీల వాళ్లందరినీ మనం చూశాము. దాంట్లో పప్పులే ఉన్నారు. పప్పులే కాకుండా, పవన్ కల్యాణ్ గురించి ఇంతకు ముందు తెలంగాణలో కవితమ్మ గారు కూడా చెప్పారు. సీరియస్ గా సినిమాలో జోకర్ బ్రహ్మానందం వచ్చినట్లుగా పవన్ కల్యాణ్ వచ్చేసి, ఎందుకంటే, చంద్రబాబునాయుడుగారు ఏ డైరెక్షన్ ఇస్తారో, ఏ డబ్బులు ఇస్తారో, ఆ డబ్బులను బట్టి ఇక్కడికి వచ్చి మాట్లాడి వెళ్లిన పరిస్థితిని మనం చూస్తున్నాము. ఇటువంటి వాళ్లను ప్రజలు నమ్మే పరిస్థితి లేదు. ఒక మంచి విజన్ ఉన్న ప్రభుత్వానికి తప్పకుండా ప్రజలు సపోర్ట్ చేస్తారని భావిస్తున్నాను. ఈ అవకాశం కల్పించిన మీ అందరికీ కృతజ్ఞతలు తెలియజేస్తూ సెలవు తీసుకొంటున్నాను. ధన్యవాదాలు.

(అధికార పార్టీ సభ్యులు బల్లలు చరిచారు)

మిస్టర్ స్పీకర్ (MR.SPEAKER): ధర్మశ్రీ గారూ ఐదు నిమిషాలు మాత్రమే. సమయం లేదు.

శ్రీ కరణం ధర్మశ్రీ (SRI KARANAM DHARMASRI): పోసీలెండి అధ్యక్షా.

మిస్టర్ స్పీకర్ (MR.SPEAKER): పోసీ లెండి అధ్యక్షా. ఏమయ్యా, మీకు మాట్లాడేందుకు అవకాశం ఇస్తే, పోసీ లెండి అధ్యక్షా అంటున్నారు.

(సభలో నవ్వులు)

శ్రీ కరణం ధర్మశ్రీ (SRI KARANAM DHARMASRI): మీకు, గౌరవ ముఖ్యమంత్రిగారికి నన్ను మెచ్చినందుకు, నాకు మాట్లాడే అవకాశం ఇచ్చినందుకు ప్రత్యేక ధన్యవాదాలు. మరొక్కసారి నా మనస్సుమాంజలి తెలియజేస్తున్నాను. ఈ బడ్జెట్ అనేది ఈ ఆర్థిక సంవత్సరానికి ఒక గణాంకాల పట్టిక, చాలా ప్రామాణికమైనది, చాలా ప్రాధాన్యతతో కూడుకున్నది. మన ప్రభుత్వం అధికారంలోకి వచ్చిన

తరవాత ఇది మూడవ బడ్జెట్. బడ్జెట్ లో ఏ అంశాలైతే పొందుపరిచామో, ఏ అంశానికి ఎంత కేటాయింపులు చేశామో క్రమ పద్ధతిలో మాట తప్పకుండా, మాటకు నిలబడ్డ మగాడిగా, మాటకు నిలబడ్డ మొనగాడిగా ఈ రోజు మడమ తిప్పని మేధావి గౌరవ ముఖ్యమంత్రి వై.ఎస్.జగన్మోహన్ రెడ్డి గారు. వారి నాయకత్వంలో అనేక పథకాలను అమలుచేస్తూ, బడ్జెట్ లో చూపించిన లెక్కలకు అనుగుణంగానే అమలు చేస్తూ వస్తున్నాము. ఈ బడ్జెట్ లో అదే రీతిలో, అదే నీతితో 2022-23 సంవత్సరానికి గాను రూ.2,56,257 కోట్లు మన ప్రభుత్వం కేటాయించింది. అదే తెలుగుదేశం ప్రభుత్వంలో బడ్జెట్ అంటే అంకెల గారడీ. ఇప్పుడేమో రంకెల పేరడిగా వారు చేసిన విధానం ఈ వారం రోజుల నుంచీ ఇందాకటి వరకు మనం చూశాము.

అధ్యక్షా, ఈ బడ్జెట్ ను మేధావులు, విద్యా వేత్తలు, సామాన్యులు అందరూ ఎంతగానో సమర్థిస్తున్నారు. గౌరవ సభ్యులందరూ ఆలోచించుకుంటే గతంలో ఎన్నో ప్రభుత్వాలు చూశాం, మన ప్రభుత్వాన్ని కూడా చూస్తున్నాము. కానీ, గత ప్రభుత్వ విధానం వేరు, ఈ ప్రభుత్వ విధానం వేరు. అప్పుడు అధికారం అంటే, వాడికి అర్హత లేకపోయినా సరే, వాళ్ళకు కావలసిన వాళ్ళు ఎవరైతే వాళ్ళ కండువలు వేసుకుని, పచ్చ చొక్కాలున్న వాళ్ళకు ఆ పద్ధతిలోనే ఇచ్చేయ్, తీసియ్ లేకపోతే తోసియ్ అనడం. మనవాళ్ళకు అయితే తీసియడం, వాళ్ళ వాళ్ళ అయితే వాళ్ళకు అర్హత లేకపోయినా తోసియడం, అదీ వాళ్ళ అధికారం. కానీ, నేడు అధికారం అంటే అలా కాదు, అధికారానికి పరమార్థాన్ని తీసుకొచ్చి, అధికారం అంటే “ఇవ్వడమనే కొలమానంగా” పెట్టారు. అందుచేత మన విధానం ఏమంటే “ఇవ్వడం”. వాళ్ళ విధానం ఏమంటే “తీయడం”. తీయడం మంచిదా లేక ఇవ్వడం మంచిదా అని ఇక్కడున్న ప్రతి సభ్యులు ఒకసారి బేరీజు వేసుకుంటే ఇక వేరే చెప్పక్కర్లేదు. ఏది మంచిదో అందరికీ అర్థం అయిపోయి ఉంటుంది. ఇవ్వడాన్నే పరమావధిగా భావించి మంచి పరిపాలనా సంస్కరణలను తీసుకొస్తున్న గౌరవ ముఖ్యమంత్రి, రాష్ట్ర అభివృద్ధి కోసం, అన్ని వర్గాల భవిష్యత్తు కోసం మంచి పునాదులు నిర్మించి, సుస్థిర అభివృద్ధి లక్ష్యంగా ఈ బడ్జెట్ ను ప్రవేశపెట్టారు. అయినప్పటికీ ప్రతిపక్షం, ముఖ్యంగా తెలుగుదేశం పార్టీ గౌరవ సభ్యులు అధికారం కోల్పోయి అంధకారంలో ఉండి ఇప్పటికీ అర్థరహితమైన ఆందోళన చేస్తూ, ఎన్ని విన్యాసాలు, ఎన్ని విమర్శలు మన ప్రభుత్వంపై చేస్తున్నారో ఈ రోజుకీ చూస్తున్నాము. మీ మీద కూడా ప్రతిపక్షం వాళ్ళు తెచ్చిన ఎల్లో పేపర్ ను చింపి, వాళ్ళ బీవీతాలను ప్రజలు ఎలాగూ రాజకీయంగా చింపేశారు. ఈ రోజు సభాముఖంగా కూడా చింపేసి, ఎలాగూ ఎగిరిపోయే పరిస్థితి వచ్చింది కాబట్టి వారు కూడా గాలిలో ఎగిరిపోతున్నారు అని చెప్పి, మన కళ్ళకు కట్టినట్లుగా స్పీకర్ స్థానంపై విసిరింది చూశాము.

ఈ మధ్య తెలుగుదేశం వాళ్ళు గౌరవ సభలు పెట్టారు. అది గౌరవ సభో లేకపోతే కౌరవ సభో? ఒకసారి వాళ్ళు ఆ సభకు వెళుతున్నప్పుడు వాళ్ళకు జనాలు రాకపోయినా, జనాలను ప్రలోభ పెట్టి ఏవిధంగా రప్పిస్తున్నారో మనం స్పష్టంగా చూశాము.

ఒక పక్క తైతక్కల సభ, నిన్ననే మనం చూశాం. దానిని తైతక్కల సభ అంటారు. మరొక పక్క తల తిక్క సభ. ఇలా పెడుతూ, వాళ్లు, వీళ్లు ప్రమోట్ చేసుకుంటూ జరుగుతున్న పోకడ గమనిస్తే, మళ్ళీ ఆ సభలో మన ప్రభుత్వం మీద విమర్శించేది. ఈ సందర్భంగా ఒక కొటేషన్ చెబుతున్నాను. “ఎంత బాగా బండిని లాగే గుర్రానికి అయినా దెబ్బలు తప్పవు, అలాగే ఎంత మంచి పండ్లు ఇచ్చే చెట్టుకైనా రాళ్ల దెబ్బలు తప్పవు, అలాగే ఎన్ని మంచి పనులు చేస్తున్నా, ఒక మంచి నాయకుడిగా ఎదిగినా, కొందరి విమర్శలు తప్పవు”. అలాంటిది ఈ రోజు మనమీద ఏ విమర్శ చేయడానికీ అవకాశం లేక, ఏదో రకంగా ప్రతిపక్షం వాళ్లు ఉన్నారని అనిపించుకోవడం కోసం వాళ్లు చేస్తున్న ప్రక్రియే తప్ప, మనస్ఫూర్తిగా ఇదిగో ఫలానా స్కీమ్ లో మాకు నష్టం జరిగింది, ఫలానా స్కీమ్ లో మాకు రావాల్సింది రాలేదు, లేదంటే మమ్మల్ని పక్కన పెట్టారనే మాట ప్రతిపక్షం వారు అనలేకపోతున్నారు. పారదర్శకతతో ఈ రోజు చేస్తున్న కార్యక్రమాలన్నీ అంత మంచివి.

మన ముఖ్యమంత్రిగారికి తన 3,648కిలోమీటర్ల పాదయాత్రలో సమాజంలో నిరాశ, నిస్పృహ, నిస్తేజం, నైరాశ్యం ఎన్నో చవి చూశారు. ఎందుకంటే నలిగిపోయిన సన్నకారు రైతులు పడే కష్టాలు, చెమట బిందువులను చూసి చలించి జగన్మోహన్ రెడ్డిగారి మదిలో ఉదయించిన ప్రతిబింబం ఈ రైతు భరోసా. అందుకనే భరోసా కల్పించి, నిరాశ తొలగించి, ఆశ చిగురింపజేసిన ప్రదాత మన నేత. అందుకే ఈ బడ్జెట్ లో రైతు భరోసాకు రూ.3,900కోట్లు కేటాయించారు. దీనివల్ల 52.40లక్షల రైతు కుటుంబాలకు ప్రయోజనం కలుగుతుంది. ఆ ప్రయోజనం ముఖ్యమంత్రిగారికి నీరాజనం అని ఈ సందర్భంగా తెలియజేస్తున్నాను.

అంతే కాదు, రైతు సంక్షేమం కోసం, రాష్ట్ర ప్రగతి కోసం, భావి తరాల సంక్షేమం కోసం ఎన్నో పరిపాలనా సంస్కరణలు తీసుకొచ్చారు. మన వ్యవస్థలో ఎన్నో అవస్థలున్నాయి. ఆ అవస్థలు సంస్థాగతంగా పాతుకుపోయాయని, అందుకే సచివాలయ వ్యవస్థను రూపొందించి ప్రతి రెండు వేల జనాభాకు ఒక సచివాలయ వ్యవస్థ, ఒక రైతు భరోసా కేంద్రం, హెల్త్ సెంటర్లు, అంగన్ వాడీ సెంటర్లు నిర్మాణాలకు శ్రీకారం చుట్టారు. ఈ బడ్జెట్ లో రైతు భరోసా కేంద్రాల కోసం రూ.18కోట్లు కేటాయించారు. 10,078 రైతు భరోసా కేంద్రాల ఏర్పాటు, ప్రతి రైతుకూ నూతన వ్యవసాయానికి తోడ్పాటుగా ఈ రైతు భరోసా కేంద్రాలు వచ్చాయి. అందుచేత ఆర్ బికె సెంటర్ రియల్ మెంటర్ గా ఉంది. రియల్ మెంటర్ ని చూసి ఈ రోజు తెలుగుదేశం పార్టీ సభ్యులు మెంటల్ గా వ్యవహరిస్తున్న తీరు కూడా మనం చూశాం.

ఇన్ని ప్రవేశపెట్టినా ఇవేవీ కనిపించవు. చావులు ఎక్కడున్నాయి, శవాలు ఎక్కడున్నాయి, అవన్నీ కూడా ప్రభుత్వంపై రుద్దడం తెలుగుదేశం అజెండా తప్ప వేరే అజెండా లేదు. ఎందుకంటే మన ఆరోగ్య శాఖ మంత్రి గారు ఈ నారా వారి సారాను ఏవిధంగా ఉక్కు పాదంతో తొక్కాలో మొన్ననే తేటతెల్లమయ్యే విధంగా చెప్పారు. వారు చేసిన ఆగడాలు, గతంలో వారు సారా అమ్మిన పరిస్థితులు, ఇవన్నీ చూసి ఇంకా ఆ పోకడలన్నీ ఉన్నాయన్న భ్రమలో వారు ఉన్నారు. చంద్రబాబునాయుడుగారు ఇక్కడి నుంచి

వెళ్లిపోయి అక్కడ డ్రామా వేస్తున్నారు. రాజకీయంగా ఇక్కడ ఎలాగూ కోమాలోకి వెళ్లిపోయాము కాబట్టి ఆ డ్రామాలు చెల్లుతాయి అనుకుంటున్నారు తప్ప, రాజకీయంగా వాళ్ల డ్రామాలన్నీ తెలిసిపోయాయి కాబట్టి, గ్రామాలలో, మునిసిపాలిటీల్లో, పంచాయతీల్లో, జిల్లా పరిషత్లలో అడ్రస్ లేకుండా తెలుగుదేశం పార్టీ అడ్రస్ గల్గింతు అయిపోయి, ఈ రోజు ఎక్కడున్నారో వాళ్లకు అర్థం కావడం లేదు. అందుకనే ఏదో ఒక రకంగా ప్రతిపక్షం వాళ్లు ఉన్నారని ఆ నలుగురు మీ దగ్గరకు వచ్చి రకరకాల విన్యాసాలు చేసి కార్యక్రమం చేస్తున్నారు.

మ.1.50

అధ్యక్షా అద్భుతమైన ఆలోచన, సంకల్ప బలం ఉంటేనే గానీ, మంచి చేయాలనే తలంపు, సహాయపడాలనే కాంక్ష ఉండదు. అలాంటి పట్టుదల, అందరికీ సహాయపడాలనే దీక్ష గౌరవ ముఖ్యమంత్రిగారికి ఉంది కాబట్టి ఈ నూతన పరిపాలనా విధానానికి శ్రీకారం చుట్టారు. డా. ఎ.పి.జె. అబ్దుల్ కలాంగారు చెప్పినట్లు “ఒక మంచి ఆలోచన నాటితే, అదే పనిగా ఎదుగుతుంది. అదే పనిని నాటితే అది అలవాటుగా ఎదుగుతుంది. అదే అలవాటుని నాటితే, అది వ్యక్తిత్వంగా మారుతుంది. ఆ వ్యక్తిత్వాన్ని నాటితే అది తలరాతనే మారుస్తుంది”. అలాగే, బడుగు, బలహీన వర్గాల, ఎస్.సి, ఎస్.టి, మైనారిటీల తలరాతలు మార్చాలని కొత్త పరిపాలనా విధానానికి శ్రీకారం చుట్టారు గౌరవ ముఖ్యమంత్రి శ్రీ వై.యస్.జగన్మోహన్ రెడ్డిగారు. అలా మనసున్న మహానాయకుడిగా, మనసెరిగిన మా రాజులా, మనందరి రారాజులా, ఈ రాష్ట్ర మహారాజుగా శ్రీ వై.యస్.జగన్మోహన్ రెడ్డిగారు వెలుగొందుతున్నారంటే, ఇంత బ్రహ్మాండమైన ఆదరణ పొందుతున్నారంటే అతిశయోక్తి కాదని మాత్రం చెబుతున్నాను అధ్యక్షా. “పచ్చదనానికి రెమ్మ, చిగురించడానికి కొమ్మ, సృష్టికి మూలం అమ్మ” అన్నారు ఒక కవి. ఇందులో భాగమే అమ్మ ఒడి, మహిళా సాధికారత, మహిళా ఆర్థిక స్వావలంబన. మహిళలు ఆర్థికంగా పరిపుష్టిని సాధిస్తేనే, సమాజం ఉన్నత స్థితికి చేరుకుంటుందని భావించారు. కాబట్టి 3,648 కిలోమీటర్లు పొడయాత్ర చేస్తున్నప్పుడు, డ్వాక్రా చెల్లెమ్మల స్థితిగతులను చూసి, వాళ్ళ బతుకులన్నీ గతుకులైపోయాయి, తినడానికి కొంతమందికి మెతుకులు కూడా లేవని భావించి, ఎట్టి పరిస్థితుల్లో వాళ్ళకు న్యాయం చెయ్యాలని భావించారు. మేము అధికారంలోకి వస్తే తప్పనిసరిగా, మీరు తీసుకున్న అప్పు ఏదైతే వుందో దాని వల్ల భవిష్యత్తులో మీకు ముప్పు రాకుండా, మెప్పుగా ఉండే విధంగా, పథకం ప్రవేశపెడతానని చెప్పి, దానిలో భాగంగా, ఈ రోజు వై.యస్.ఆర్.ఆసరా పథకం ప్రవేశపెట్టారు. టీడీపీ వాళ్ళ మోసం, దగా మనకందరికీ తెలుసు. డ్వాక్రా చెల్లెమ్మలందరికీ కూడా రుణ మాఫీ అని చెప్పి వాళ్ళకి టోపీ పెట్టారు. మనం మాఫీ అన్నాం, మాఫీ అనగానే డ్వాక్రా చెల్లెమ్మలందరూ సమాజంలో ఈరోజు హ్యాపీగా తలెత్తుకుని తిరుగుతున్నారు. వై.యస్.ఆర్. ఆసరా పథకం ద్వారా 78,74,438 మంది లబ్ధి పొందారు. అంతే కాకుండా ఈ బడ్జెట్ లో రూ.6,400 కోట్లు కేటాయించడం జరిగింది. పొదయాత్రలో మన ముఖ్యమంత్రిగారు ఉత్తరాంధ్రలో మా కె. కోటపాడు మండలంలో 45 సంవత్సరాలు దాటిన మహిళలను, ప్రజలను చూశారు, అయ్యో మనుషులు చూస్తే అందంగా వున్నారు, కానీ శరీరాలు లేమితో చిక్కిళ్ళమైపోయి ఉన్నాయని, వారికి బాసటగా నిలబడాలనే

ఉద్దేశ్యంతో వై.యస్.ఆర్. చేయూత పథకం ప్రవేశపెట్టారు. దీని ద్వారా రూ.75,000 రూపాయలు నాలుగు విడతలుగా ఇస్తూ, రూ.18,750లు వారికి ఉండేలా చూస్తూ, ఇప్పటికే రూ.9,500 కోట్లు కేటాయింపు రెండు దఫాలుగా ఇచ్చారు. మూడో ఏడాది బడ్జెట్ లో కూడా పొందుపరిచారు. అందుకనే అంటున్నాను “మారాలి రాజు, వారి జీవనానికి ఇవ్వాలి ఊత, అందుకే మన జననేత ప్రవేశపెట్టారు అదే వై.యస్.ఆర్.చేయూత”. వై.యస్.ఆర్.చేయూత వల్ల ఇప్పటికే రూ.9,500 కోట్లు కేటాయించడంతోపాటు, వై.యస్.ఆర్. బీమా, వై.యస్.ఆర్. వాహనమిత్ర, వై.యస్.ఆర్. నేతన్న నేస్తం, జగనన్న తోడు, జగనన్న చేదోడు ఎన్నో ఉన్నాయి అధ్యక్షా. వై.యస్.ఆర్. పెన్షన్ కానుక, ఈ కానుక పెన్షనేదారులకు ఒక వేడుక. 62 లక్షల మందికి 18 వేల కోట్లు ఈ బడ్జెట్ లో కేటాయించారు. అందుకనే వై.యస్.ఆర్. పెన్షన్, వారికుండదు టెన్షన్, అర్హత వుంటేనే శాంక్షన్, ఫస్టు తారీఖు వస్తే వాళ్ళకు ఫంక్షన్ అధ్యక్షా. రూ.2500లు హాయిగా తెల్లవారి కోడికూయగానే, తలుపుతట్టి, పెన్షన్ వారి చేతిలో పెట్టి, బ్రహ్మాండమైన ఆదరణ మనం పొందగలుగుతున్నాం. ఇలాంటి సంస్కృతి గతంలో ఎప్పుడూ లేదు. ఇంకా దేశంలో ఎక్కడా లేని విధంగా మన గౌరవ ముఖ్యమంత్రిగారు ప్రవేశపెట్టిన అమ్మ ఒడి. అమ్మ ఒడి గురించి ఇందాక చెల్లెమ్మలందరూ చెప్పారు కాబట్టి నేను ప్రత్యేకంగా చెప్పనక్కర్లేదు. అభివృద్ధి లేదని కొంతమంది విమర్శలు చేస్తున్నారు. రైతు భరోసా కేంద్రాలు, సచివాలయాలు, నాడు-నేడు ద్వారా స్కూల్స్ రూపురేఖలు ఎలా మారాయో మనం చూడాలి. జగనన్న వసతి దీవెన మొదలైన వాటికి రూ.10 వేల కోట్లు ఈ బడ్జెట్ లో కేటాయించడం జరిగింది. చివరగా జగనన్న కాలనీలు అధ్యక్షా, ఇదే అభివృద్ధికి కొలమానం. అన్ని సంక్షేమ పథకాలే కాదు, అభివృద్ధి పథకాలు కూడా ఉన్నాయి. జగనన్న కాలనీలు చూస్తే, 30 లక్షల ఇళ్ళు పేదలందరికీ కూడా కట్టించి ఇచ్చారు. స్వాతంత్ర్యానికి పూర్వంగానీ, స్వాతంత్ర్యం వచ్చిన తరువాత గానీ ఏ ప్రభుత్వం కూడా 30 లక్షల ఇళ్ళు కట్టాలని ఆలోచన కూడా చెయ్యలేదు అధ్యక్షా. గౌరవ ముఖ్యమంత్రి శ్రీ జగన్మోహన్ రెడ్డిగారి హయాంలో 3 సంవత్సరాలలో 30 లక్షల ఇళ్ళు పట్టాలు ఇచ్చి, 15 1/2 లక్షల ఇళ్ళు కట్టేందుకు ఏర్పాటు చేసి, 4,791 పూర్తి చేశారు. ప్రభుత్వం అందరికీ ఉండటానికి ఇళ్ళు, తాగడానికి నీళ్ళు, చదువుకోవడానికి బళ్ళు, పండించుకోవడానికి మళ్ళు ఇచ్చింది. అలాగే ఈ ప్రాథమిక అవసరాలతోపాటు విద్య, వైద్యం, సేద్యం ఇవన్నీ స్థిరపడడానికి, బలపడడానికి ప్రామాణికాలు. ఈ ఆరు అంశాలు నవరత్నాలతో జోడించి, నవతరానికి, భావి తరానికి నడిచే బాటలు ఈ బడ్జెట్ తాలూక మాటలుగా చెప్తూ ముగిస్తున్నాను అధ్యక్షా.

శ్రీ బుగ్గన రాజేంద్రనాథ్ (SRI BUGGANA RAJENDRANATH): అధ్యక్షా 2022-23 సంవత్సరానికి గాను వార్షిక బడ్జెట్ రూ.2,56,256 కోట్లతో ప్రవేశపెట్టడం జరిగింది. బడ్జెట్ సమావేశాలలో భాగంగా, మరి ఈ బడ్జెట్ కు సంబంధించిన వివిధ అంశాల మీద సలహాలు, సూచనలు ఇచ్చేందుకు, క్లారిఫికేషన్స్ కోసం సభ్యులందరూ కూడా వారి వారి అభిప్రాయాలు వ్యక్తపరిచారు. నిజానికి సలహాలు, సూచనలు ఇవ్వాలన్న బాధ్యత ప్రతిపక్షం వారిది. కానీ దురదృష్టవశాత్తూ ప్రతిపక్షం వారు లేరు. బడ్జెట్ సమావేశాలు మొదలు కాకముందు నుంచి కూడా, మొట్టమొదటి రోజు గవర్నర్ గారి ప్రసంగం

నుంచి కూడా ఒక విధానం, ఒక స్ట్రాటజీ, ఒక ప్లాన్- solely సెషన్‌ని డిస్ట్రబ్ చెయ్యాలి అని తప్ప వేరేది కనిపించలేదు. ప్రతిపక్షం వాళ్ళు బయట మాట్లాడారు అధ్యక్షా. మాములుగా సభలో మాట్లాడాలి. ఇక్కడ మాట్లాడరు, బయటకుపోయి మాట్లాడతారు మరి అదేం పద్ధతే అర్థం కాలేదు. సభలో అవకాశం లేనప్పుడు బయట మాట్లాడితే సరే గానీ, సభలో అవకాశం ఉండగా, అది వాడుకోకుండా బయటకు పోయి మాట్లాడుతున్నారు. ఏది ఏమైనా కూడా పాలకపక్షం బాధ్యత కాబట్టి, పాలకపక్ష సభ్యులు ఎవరైతే ఉన్నారో వాళ్ళ అభిప్రాయాలకు, ప్రతిపక్షం వాళ్ళు బయట మాట్లాడుతున్న మాటలకు, నిన్న, మొన్న సమాధానం చెప్పినట్లుగానే నేను సమాధానం చెబుతాను అధ్యక్షా.

అధ్యక్షా, 2014-19 వరకు పునర్వ్యవస్థీకరణ వలన మనం ఎన్ని ఇబ్బందులు ఎదుర్కున్నామో, ఏ విధంగా స్టేట్ ఫైనాన్స్ అంతా అస్తవ్యస్తమైందో మనందరికీ తెలిసిందే. 2019-20 సంవత్సరంలో మన ప్రభుత్వం ప్రమాణ స్వీకారం చేసిన తరువాత దాన్ని కొంత చక్కదిద్దదామన్న ఆలోచనకు వచ్చి, ఒక మంచి ప్లాన్‌తో ముందుకు పోదామని అనుకుంటున్నప్పుడు, దురదృష్టవశాత్తూ కోవిడ్ రావడం వలన 2020 సంవత్సరం నుంచి విపరీతమైన ఆర్థిక ఇబ్బందులను మనమే కాకుండా, యావత్ భారతదేశం, ప్రపంచం ఎదుర్కొన్న విషయం అందరికీ తెలిసిందే. ఎలాంటి క్లిష్ట పరిస్థితులనైనా కూడా సంతోషంతో, చిరునవ్వుతో ఎదుర్కొనగలిగే వారే గొప్పవారు అని స్వామి వివేకానంద చెప్పారు. అయితే వివేకానందగారు చెప్పిన ఈ మాటలను అక్షరాల పాటిస్తూ, మన ముఖ్యమంత్రి శ్రీ వైయస్ జగన్మోహనరెడ్డి గారి ప్రభుత్వం ఎలాంటి సంక్షోభాన్ని అయినా ఎదుర్కొని, ప్రజల సంక్షేమ కార్యక్రమాలతో, రాష్ట్ర అభివృద్ధికి ముందడుగు వేస్తూ వుందని గౌరవ సభకు తెలియచేస్తున్నాను. అయితే కోవిడ్ వలన ఎన్ని రకాల ఇబ్బందులు ఎదుర్కొన్నామనేది ఒకసారి స్టేట్ రెవెన్యూ చూస్తే తెలుస్తుంది. మన రాబడి ఏదైతే ఉందో దానిని చూస్తే అర్థం అవుతుంది. ప్రతిపక్షం వారు రాబడి బాగుంటే, రాబడి బాగుంది కదా అని వాళ్ళు క్రిటిసిజ్ చేస్తున్నారు. రాబడి లేకపోతే, మీకు చేత కాలేదు అంటారు. ఇటువైపు చూస్తే అటువైపు అంటారు, అటువైపు చూస్తే ఇటు వైపు అంటారు.

మ. 2.00

వాస్తవంగా 2018-19 సంవత్సరానికి రూ.58,037 కోట్లు రాబడి ఉంది. గత ఐదు సంవత్సరాల పాటు కాంపౌండ్ యాన్యువల్ గ్రోత్ రేటు (CAGR) తీసుకుంటే 2019-20 సంవత్సరానికి పెరిగితే రూ.65,928 కోట్లు రావాలి. కానీ మనకు రాబడి రూ.57,831 కోట్లు మాత్రమే ఉంది. 2019-20లో కొవిడ్‌కి ముందు సంవత్సరం అయినా కూడా సాధారణ ఆర్థిక పరిస్థితి దేశ వ్యాప్తంగా స్లో డౌన్ అయ్యింది. కొవిడ్ వలన అదనపు ఇబ్బందులతో 2020-21 సంవత్సరానికి అదే కాంపౌండ్ యాన్యువల్ గ్రోత్ రేటు (CAGR) ప్రకారం రావాల్సిన రాబడి రూ.74,893 కోట్లకు గాను రూ.57,427 కోట్లు మాత్రమే వచ్చింది. దాదాపు రూ.15,000 కోట్లకు పైగా నెగెటివ్ రాబడి వచ్చింది. అదే సమయంలో అంతకంతకు కొవిడ్ వలన అదనపు ఖర్చు పెరిగింది. కొవిడ్ మొదలైనప్పటి నుంచి ల్యాబరేటరీలు కూడా లేని పరిస్థితి నుంచి ఈ రోజు ఆంధ్రప్రదేశ్ రాష్ట్రం గర్వంగా చెప్పుకోదగ్గ విషయం. భారతదేశంలోనే

ఇంచుమించు one of the best performance states in covid handling లో ఆంధ్రప్రదేశ్ రాష్ట్రం అని భారతదేశం అంతా, దిల్లీకి వెళ్లినప్పుడు మన ప్రభుత్వాన్ని, ముఖ్యమంత్రిగారిని మెచ్చుకోని వాళ్లు లేరు. 2021-22 సంవత్సరానికి రూ.85,077కోట్లు మామూలుగా రావల్సిన రాబడి ఉంటే రూ.73,689కోట్లు మాత్రమే వచ్చింది. ఎంత తగ్గిందో ఒకవైపు ఇది ఒక వైపు డబ్బులు లేకపోవడం అదనంగా ఖర్చు అవుతున్నాయి. ఒక ప్రక్క ప్రతిపక్షం వాళ్లు సభలో కాకుండా బయటికి వెళ్లి వాళ్లు చేసిన ఆరోపణలు “దోచినదెంత, దాచుకున్నదెంత” అని ఆరోపణలు చేస్తున్నారు.

అదే విధంగా కొవిడ్ ఉన్న పరిస్థితుల్లో బడుగు, బలహీన వర్గాలను ఆదుకునేందుకు, మన రాష్ట్రంలో మంచి చికిత్స అందించేందుకు, లేబరేటరీ ఎస్టాబ్లిష్మెంట్, కొవిడ్ టెస్టింగ్ లో మన రాష్ట్రం ఎప్పుడూ ఒకటి, రెండు మూడు స్థానాల్లో ఉంది. కొవిడ్ వచ్చి చనిపోయిన వారి రేటులో మన రాష్ట్రం ఆల్మోస్ట్ ఒకటి, రెండు మూడు స్థానాల్లో ఉంది. అదే విధంగా రికవరీ రేటు చూసుకుంటే మన రాష్ట్రం ఒకటి, రెండు, మూడు స్థానాల్లో ఉంది. భారతదేశ జనాభా మొత్తంలో అతి తక్కువ మంది కొవిడ్ వలన చనిపోయిన రాష్ట్రాల్లో మన రాష్ట్రం ఉంది. మన రాష్ట్రంలో మరణాల రేటు కేవలం 0.67శాతం మాత్రమే. మన ప్రభుత్వం covid handling లో రెండు సంవత్సరాల్లో సాధించిన విజయమని చెప్పవచ్చు. ఆ పర్టిక్యులర్ పీరియడ్ లోనే మనం గమనించినట్లయితే స్థూల ఉత్పత్తి, ఇతర ఇండికేటర్స్ చూస్తే వ్యవసాయంలో రాష్ట్రస్థూల ఉత్పత్తిలో చూస్తే, 2019-20 సంవత్సరంలో మన రాష్ట్రస్థూల ఉత్పత్తి పెరుగుదల 10.5శాతం ఉండగా, 2020-21 పీక్ కొవిడ్ ఉన్న టైంలో 5శాతానికి తగ్గగా, 2021-22లో మన రాష్ట్రంలో తీసుకున్న వివిధ చర్యల వలన 18.47శాతానికి పెరిగిందని ఈరోజు గర్వంగా సభకు తెలియజేస్తున్నాను.

అదే విధంగా సెక్టార్ వారీగా చూస్తే వ్యవసాయ రంగంలో 2019-20లో 12.53శాతం పెరుగుదల ఉండగా, 2020-21లో 10.4శాతం రాగా 2021-22కి బ్రహ్మాండంగా 14.5శాతానికి పెరిగిందని చెబుతున్నాను. పరిశ్రమల శాఖ 2019-20కి 4.36శాతం ఉండగా, 2020-21కి 0.4శాతం ఉండగా, 2021-22 అడ్వాన్స్ ఎస్టిమేట్స్ కి వచ్చేసరికి 25.58శాతానికి పెరిగిందని తెలియజేస్తున్నాను. పరిశ్రమలు సరిగా లేవు అని చెప్పే వారి కోసం ఈ ఫిగర్స్ తెలియజేస్తున్నాను. పరిశ్రమలు 25.58శాతానికి పెరిగాయని తెలియజేస్తున్నాను.

సేవా రంగంలో 2019-20లో 12.67శాతం నుంచి 2020-21లో 4.58శాతంకి తగ్గగా, 2021-22కి మొత్తం 18.91శాతానికి పెరగగా పూర్తి రాష్ట్ర స్థూల ఉత్పత్తి 18.47శాతానికి పెరిగిందని తెలియజేస్తున్నాను.

తలసరి ఆదాయం 2021-22కి 17.58శాతం పెరిగింది. దేశ వ్యాప్తంగా చూసినట్లయితే ఇది చాలా మంచి పెరుగుదల అని తెలియజేస్తున్నాను. 2021-22లో వ్యవసాయం 14.5శాతం పెరగగా, దేశం మొత్తంలో చూస్తే ఇది 9.8శాతంగా ఉంది.

అదే విధంగా పరిశ్రమల్లో మన రాష్ట్రంలో 25.58శాతం పెరగగా, దేశం మొత్తంలో చూస్తే 25.9శాతంగా ఉంది.

సేవా రంగంలో ఆంధ్రప్రదేశ్ రాష్ట్రం 18.91శాతానికి పెరగగా, దేశం మొత్తంలో 17.6శాతంగా ఉంది. ఆంధ్రప్రదేశ్ రాష్ట్రం మొత్తం 18.47శాతం ఉండగా ఆల్ ఇండియా 19.4శాతం ఇంచుమించు భారతదేశంలో ఆంధ్రప్రదేశ్ రాష్ట్రం పర్ఫెక్ట్ గా ట్యాલી అవుతున్నామని తెలియజేస్తున్నాను.

అదే విధంగా నీతి ఆయోగ్ వంటి ఎన్నో సంస్థలు మన రాష్ట్ర ప్రభుత్వ పరిపాలనను మెచ్చుకుంది. సస్టెయినబుల్ డెవలప్ మెంట్ గోల్స్, ఇండెక్స్ చూసినట్లయితే విద్య, వైద్యం, పరిశుభ్రత ఎందులో చూసినా కూడా ఆంధ్రప్రదేశ్ రాష్ట్రం the best performance State అని తెలియజేస్తున్నారు. ఈ రాష్ట్రం ఒక వెల్ఫేర్ స్టేట్ గా, ఎందుకు వెల్ఫేర్ స్టేట్ గా అని అంటున్నానంటే, రాజ్యాంగం చూస్తే Directive Principles of State policy లో వెల్ఫేర్ స్టేట్ లో భాగంగా 2019 నుంచి ఎన్ని ఇబ్బందులు, సమస్యలు వచ్చినా కూడా, రాబడిలో ఎన్ని ఇబ్బందులు ఉన్నా కూడా, వెల్ఫేర్ లో ఎటువంటి తగ్గుదల లేకుండా వెల్ఫేర్ ద్వారానే ఎకానమీని మెయిన్ టెయిన్ చేస్తూ, sustain చేస్తూ పేదవాళ్ళకు భరోసా ఇస్తూ, ప్రభుత్వం ఏ అవసరం వచ్చినా పేదవాడిని చూసుకుంటుందనే ఒక నమ్మకం కలిగించిన పరిస్థితి ఈ రోజు గమనిస్తున్నాం.

మన వెల్ఫేర్ స్కీంలు దాదాపు జూన్ 2019 నుంచి ఫిబ్రవరి 2022 వరకు గమనించినట్లయితే, ఒక్క జగనన్న అమ్మ ఒడి ద్వారా రూ.13,022కోట్లు ఖర్చు చేశాం. అదే విధంగా జగనన్న వసతి దీవెన రూ.2,304కోట్లు. జగనన్న విద్యా దీవెనకి రూ.6,259కోట్లు, విదేశీ విద్యా దీవెనకి రూ.112కోట్లు, వైఎస్సార్ రైతు భరోసాకి రూ.20,162కోట్లు, వైఎస్సార్ సున్నా వడ్డీ పంట రుణాలకి రూ.1,218కోట్లు, వైఎస్సార్ ఫ్రీ క్రాప్ ఇన్సూరెన్స్ కి రూ.3,788కోట్లు, రైతులకు ఇన్ పుట్ సబ్సిడీ రూ.1,541కోట్లు, మత్స్యకార భరోసాకి రూ.331కోట్లు, సున్నా వడ్డీ, సెల్ఫ్ హెల్ప్ గ్రూపులకు రూ.2354కోట్లు, వైఎస్సార్ పింఛను కానుకకి రూ.48957కోట్లు, వైఎస్సార్ చేయూతకి రూ.9179కోట్లు, వైఎస్సార్ ఆసరాకి రూ.1,257కోట్లు, వైఎస్సార్ బీమాకి రూ.1681కోట్లు, వైఎస్సార్ కాపు నేస్తంకి రూ.981కోట్లు, వైఎస్సార్ నేతన్న నేస్తంకి రూ.577కోట్లు, జగనన్న చేదోడు రజకులకు, టైలర్లకు, నాయి బ్రాహ్మణులకు రూ.583కోట్లు, వైఎస్సార్ లా నేస్తంకి రూ.23కోట్లు, వైఎస్సార్ వాహన మిత్రకు రూ.770కోట్లు, డా.వైఎస్సార్ ఆరోగ్య ఆసరాకి రూ.545కోట్లు, ఎమ్ఎస్ఎమ్ఈ రీస్టార్ట్ కి రూ.2086కోట్లు, అగ్రిగోల్డ్ బాధితులకు రూ.905కోట్లు, అర్చకులకు, ఇమామ్లకు, మౌజంలకు వన్ టైం ఫైనాన్సియల్ అసిస్టెన్స్ కింద రూ.37కోట్లు, అదే విధంగా covid assistance to white card holders Rs.1350crores. వైఎస్సార్ ఈబీసీ నేస్తం రూ.589కోట్లు, నాన్ డిబిటి స్కీంలకు డాక్టర్ వైఎస్సార్ ఆరోగ్యశ్రీ రూ.5,747కోట్లు, జగనన్న తోడుకి రూ.1416కోట్లు, జగనన్న గోరు ముద్దకి రూ.2640కోట్లు, వైఎస్సార్ సంపూర్ణ పోషణకు రూ.4,895కోట్లు, జగనన్న విద్యా కానుకకి రూ.1,437కోట్లు,

ఇంటిపట్టాలకు రూ.27,000కోట్లు, వైఎస్సార్ కంటి వెలుగుకి రూ.119కోట్లు అన్నీ కలిపి రూ.1,75,376కోట్లు ఖర్చు చేశాం. అంటే ఒకవైపు కొవిడ్ ఉండగా, ఒకవైపు రాబడి తక్కువ ఉన్నా, ఒకవైపు ఇబ్బందులు ఉన్నా ఈరోజు పేదవాడిని ఆదుకునేందుకు ప్రభుత్వం ఉంటే, దానికి ప్రతిపక్షం వాళ్లు మేము మీరు ఎందుకు అప్పు చేశారని అడుగుతున్నారు. గత ప్రభుత్వం కూడా అప్పులు చేసింది. వాళ్లు చేసిన అప్పు ఎక్కడికి పోయింది? ఈ రోజు మనం గర్వంగా చెప్పుకుంటున్నాం. ప్రతిపక్షం వాళ్లు ఒక్కటైనా చెప్పగలుగుతున్నారా? ప్రతిపక్షం ఆరోపణలు చేసే పరిస్థితికి రావడం చాలా దురదృష్టమని తెలియజేస్తున్నాను. వృద్ధాప్య పింఛను, వితంతు పింఛను, వికలాంగుల పింఛను, ఒంటరి మహిళ పింఛను ఈవిధంగా చెప్పుకుంటూ పోతే దాదాపు ప్రతి ఒక్కరికి సమాజంలో ఎక్కడైతే ఇబ్బందుల్లో కలిగిన వారు ఉన్నారో వాళ్లందరిని ప్రభుత్వం ఆదుకుంటుందని సభకు తెలియజేస్తున్నాను.

మ.2.10

అదేవిధంగా 'మనిషిని మహోన్నతుడిగా తీర్చిదిద్దేది విద్య ఒక్కటే' అని మన జ్యోతిరాపు పూలే గారు అన్నారు.' నీకు బానిసత్వం నుండి విముక్తి కావాలంటే విద్యాభ్యాసం ఒక్కటే మార్గం ' అని బాబాసాహెబ్ అంబేడ్కర్ అన్నారు. ఇటువంటి విషయాలను స్ఫూర్తిగా, ఆదర్శంగా తీసుకుని విద్యకు మాత్రమే ఈ ప్రభుత్వం ఎక్కువ ప్రాధాన్యత ఇవ్వడం జరిగింది. విద్యకు మాత్రమే ఇంచుమించు ఈ సంవత్సరం రూ.29,720కోట్లు కేటాయించడం జరిగింది.

అదే విధంగా ఈరోజు మనకి వ్యవసాయం వెన్నుముక వంటిది. దాదాపు 60శాతం పైన ప్రజలు వ్యవసాయ అనుబంధ క్షేత్రాలపై ఆధారపడి ఉంటారు. కాబట్టి వ్యవసాయానికి దాదాపు రూ.11,387కోట్లు కేటాయించడం జరిగింది.

(అధికారపక్షసభ్యులు బల్లలు చరిచారు)

సంక్షేమం విషయానికి వస్తే ఒక్క బీసీల సంక్షేమానికి ఎప్పుడూ లేని విధంగా రూ.29,143కోట్లు కేటాయించాం. ఈ విధంగా చూసినట్లైతే వాళ్లకు అశ్చర్యంగా ఉంది. నాకు తెలిసి ప్రతిపక్షనాయకులకు ఐదు ఏళ్లు మా వాళ్లు ఏం చేశారు అని ఒక డౌట్ వచ్చుంటుంది.

(సభలో నవ్వులు)

వాళ్లు ఎన్ని అప్పులు చేశారనే విషయం కూడా చెబుతాను. వాళ్లు నీతివంతంగా అప్పులు చెయ్యకుండా పోలేదు. మనలో సమానంగా అప్పులు చేశారు. అయితే వాళ్లు చేసిన అప్పు ఎక్కడ కనపడుతోంది? మనం చేసిన అప్పు సంక్షేమం రూపంలో కనపడుతోంది. వాళ్ల ఆ అప్పు ఎక్కడికి పోయింది? వాళ్లకి అవును ఇది నేను చేసిన పని అని ఒక్కటైనా చెప్పుకోవడానికి లేదు. మన దగ్గర సంక్షేమ పథకాలు పొందిన వారి ఆధార్ కార్డు నెంబర్లతో సహా ఉన్నాయి. లాస్ట్ కు కొవిడ్ mortality రేటు ఎంత అంటే వెంటనే ముఖ్యమంత్రి గారు 0.67 అని చెబుతున్నారు. మన ఫిగర్స్ అన్నీ చేతులో

ఉన్నాయి. ఈ విధంగా బీసీ సబ్ ప్లాన్ కు రూ.29,143కోట్లు, ఎస్సీ సబ్ ప్లాన్ కు రూ.18,518కోట్లు, ట్రైబల్ సబ్ ప్లాన్ కు రూ. 6,145కోట్లు, మైనారిటీస్ యాక్షన్ ప్లాన్ కు రూ.3,662కోట్లు, కాపు సంక్షేమానికి రూ.3,532 కోట్లు, ఈబీసీ సంక్షేమానికి రూ.6,669కోట్లు కేటాయించాం. డీబీటీ స్కీం ద్వారా ఒక్కొక్కరికి ఏ విధంగా సహాయం అందుతుందనేది ఇంతకుముందు నేను చెప్పడం జరిగింది. ఈ సంవత్సరానికి ఒక్క వైఎస్సార్ పెన్షన్ కానుకకు మాత్రమే రూ.18,000కోట్లు .

(అధికారపక్షసభ్యులు బల్లలు చరిచారు)

రైతుభరోసాకు రూ.3,900కోట్లు, జగనన్న విద్యా దీవెనకు రూ.2,500కోట్లు, జగనన్న వసతి దీవెన రూ.2083కోట్లు, వైఎస్సార్ పీఎం ఫసల్ బీమా యోజన రూ.1802కోట్లు, వైఎస్సార్ ఇంటరెస్ట్ ఫ్రీ లోన్స్ సెల్ఫ్ ఎంప్లాయిమెంట్ గ్రూప్స్ కు రూ.600కోట్లు, వైఎస్సార్ ఇంటరెస్ట్ ఫ్రీ లోన్స్ అర్బన్ సెల్ఫ్ ఎంప్లాయిమెంట్ గ్రూప్స్ కు రూ.200కోట్లు, రైతులకు ఇంటరెస్ట్ ఫ్రీ లోన్స్ రూ.500కోట్లు, కాపు నేస్తానికి రూ.500కోట్లు, జగనన్న చేదోడుకు రూ.300కోట్లు, వైఎస్సార్ వాహన మిత్రకు రూ.260 కోట్లు, వైఎస్సార్ నేతన్న నేస్తం రూ.199కోట్లు, వైఎస్సార్ మత్స్యకార భరోసాకు రూ.120కోట్లు, diesel subsidy to fishermen Rs.50crores, రైతులకు ఎక్స్ గ్రేషియా రూ.20కోట్లు, లా నేస్తం రూ.15కోట్లు, జగనన్న తోడు రూ.25కోట్లు, ఈబీసీ నేస్తం రూ.590కోట్లు, వైఎస్సార్ ఆసరాకు రూ.6,400కోట్లు కేటాయించాం.

(అధికారపక్షసభ్యులు బల్లలు చరిచారు)

2014 ఎన్నికల ముందర ప్రతిపక్షనాయకులు అక్క-చెల్లెమ్మలందరికీ కూడా ఏవిధంగా హామీ ఇచ్చారని లాస్ట్ టైం ఒకసారి టీవీలో కూడా చూపించాం. 'రైతుల దగ్గరకి, అక్క-చెల్లెమ్మల దగ్గరకి బ్యాంకు వాళ్లు వస్తున్నట్లు, వాళ్లని లాక్కునిపోతున్నట్లు, బీరువాలు తెరుస్తున్నట్లు ఉంటే అప్పుడు బాబు వస్తున్నాడని' వాళ్ల ప్రకటన ఉండేది. ఆ ప్రకటనను ఆయన ప్రతిపక్షంలో కూర్చుని నవ్వుతూ చూస్తున్నారు. చివరకు ఏమైంది? 2019 వరకు ఏమీ చెయ్యకుండా, వాళ్లకు ఇవ్వవలసిన interest subvention కూడా ఇవ్వకుండా చివరకు పసుపు-కుంకుమ అని ఏదో ప్రయత్నం చేశారు. మన మహిళలు అంత అమాయకులుకారు. ఇంతవరకు ఎంత చక్కగా మాట్లాడారు. మనకంటే చక్కగా మహిళలు మాట్లాడారు. వాళ్లు పసుపు-కుంకుమ అంటే తీసుకున్నారు. చివరకు వాళ్లు చేసే పని 2019లో చేశారు. అంత సులభంగా దొరుకుతారా? వైఎస్సార్ చేయూతకు రూ.4235కోట్లు కేటాయించాం. ఏవిధంగా కేటాయింపులు ఉన్నాయో చూడండి. ఈ విధంగా ఉంటే ప్రతిపక్షనాయకులు ఇంకొకటి అంటారు. పాపం ఆయన సభలో లేరు. ఆయన మాట ఎత్తడం బాగోదు కానీ వాళ్లు ఎవరూ లేరు ఏం చెయ్యాలో? నా అంత పెద్ద మేధావి లేరని చెప్పుకుంటారు. వాళ్ల మేధస్సు గురించి కూడా చెబుతాను. విద్యుత్తుకు సంబంధించి 2018-19లో ఖర్చు పెట్టిన మొత్తం రూ.2,138కోట్లు. సబ్సిడీ ఎంతవుతుందనేది అందరికీ తెలుసు. కానీ వాళ్లు ఖర్చు పెట్టింది రూ.2,138కోట్లు. 2019-20 మన ప్రభుత్వం వస్తూనే ఒకవైపు ఎకనామిక్ స్లోడౌన్, ఒకవైపు వాళ్ల రూ.40,000కోట్ల అప్పులు, ఒకవైపు పవర్ సెక్టార్ పై

అదనంగా అప్పులు, ఒక్కవైపు సివిల్ సప్లైస్ పై అదనంగా అప్పులు ఉన్నాయి. అయినా కూడా ఈ ప్రభుత్వం కరెంట్ డిపార్ట్మెంట్ కు, డిస్కాంలకు ఇవ్వవలసిన అమౌంట్ ను రూ.11,592కోట్లు పెట్టడం జరిగింది. గత ప్రభుత్వం 2018-19లో సబ్సిడీకి, ప్రభుత్వం వాడుకుంటున్న కరెంటుకు గాను రూ.2,138కోట్లు మాత్రమే ఖర్చు పెడితే, మన ప్రభుత్వం రూ.11,592కోట్లు ఖర్చు పెట్టాం. రూ.2020-21 రూ.6,110కోట్లు ఖర్చు పెట్టాం. రివెన్యూ ఎస్టిమేట్స్ 2020-21 రూ.12,619కోట్లు ఈ సంవత్సరానికి రూ. 10,146కోట్లు కేటాయించడం జరిగింది. ఈరోజు వాళ్లు దాచుకునేదెంత, దోచుకునేదెంత అని అంటారు. వాళ్లు ఎంత దోచుకున్నారు? కేవలం రూ.2000 కోట్లు ఖర్చుపెట్టారు. మిగిలినది ఎక్కడకు పోయినట్లు? ఇంత అన్యాయంగా వాళ్లు మాట్లాడుతున్నారు. అసలు గత ప్రభుత్వం సబ్సిడీ రిలీజ్ చూసినట్లైతే 2014-15 లో రూ.2,525 కోట్లు, 2016-17లో రూ.3,186కోట్లు, 2017-18లో 2,923కోట్లు, 2018-19 వచ్చేటప్పటికి కేవలం రూ. 1250కోట్లు మాత్రమే కరెంట్ డిపార్ట్మెంట్ కు ఇచ్చారు. ఇంచుమించు రూ.10,000కోట్లు ఖర్చు ఉంటే కేవలం రూ.1250కోట్లు మాత్రమే చెల్లించారు. రూ.10వేల కోట్లు ఎక్కడా, రూ.1250కోట్లు ఎక్కడా? మిగతాది సింపుల్ గా ఎత్తేశారు. ఈరోజు వరకు ముఖ్యమంత్రి గారు ఎన్నోసార్లు చెప్పడం జరిగింది. వాళ్లు మిగిల్చిన ప్రతి దుమ్ము, ధూళి, మట్టి ఇప్పటివరకు కూడా తుడుచుకుంటూ, కడుక్కుంటూ వస్తూనే ఉన్నాం. ప్రతి సంవత్సరం ఇదే పని. వాళ్లు ఇది ఈ విధంగా చెయ్యాలి, అది ఆ విధంగా చెయ్యాలని మేధావులు లాగా చెబుతారు. సంవత్సరానికి సబ్సిడీ రూపంలో రూ.10,000కోట్లు ఖర్చు అవుతుందని అందరికీ తెలుసు. కానీ వాళ్లు కేవలం రూ.1250కోట్లు ఇచ్చారు. ఈ ప్రభుత్వం వచ్చిన తరువాత రూ.5248 కోట్లు, రూ.4,113కోట్లు, చివరకు పోయిన సంవత్సరం రూ.7060కోట్ల వరకు సబ్సిడీని పెంచుకుంటూ వచ్చాం. ఈరోజు అన్ని సబ్సిడీ బకాయిలు కలిపి ఇంచుమించు 2018-19 సంవత్సరానికి చూసుకున్నట్లైతే రూ.5,194కోట్లు ఉన్నాయి. కేవలం ఆ సంవత్సరానికి దానిని మనం రూ.1816కోట్లకు తగ్గించడం జరిగింది. అదే విధంగా 2018-19 లో ప్రభుత్వం డిస్కాంలకు కట్టవలసిన మొత్తం ప్లాన్ సబ్సిడీ డబ్బులు లెక్కవేసినట్లైతే రూ.6,182కోట్లు అయితే మనం తగ్గించి రూ.3,127కోట్లకు తగ్గించడం జరిగింది. ఎవరిది కర్వెక్ట్ పరిపాలన? ఎవరిది కర్వెక్ట్ ఆలోచన? అసలు పరిపాలన గురించి ఎవరు మాట్లాడుతున్నారు అనేది దీనిని బట్టి తెలిసిపోతుంది.

అదే విధంగా ఈరోజు మన ప్రభుత్వం వచ్చిన తరువాత ఇంకొక గొప్ప అచీవ్మెంట్ డీసెంట్రలైజేషన్. ఈరోజు ఏ సేవలైతే సామాన్య మానవునికి అందాలో ఆ సేవలన్నీ మన విలేజ్ సెక్రటేరియట్స్, వార్డ్ సెక్రటేరియట్స్ వచ్చిన తరువాత వాటిలో ఉన్న ఎంప్లాయిస్ అందరినీ రిక్రూట్ చేసిన మార్గం ఎంత నీట్ గా సిస్టమేటిక్ గా కేవలం మెరిట్ బేసిస్ మీద ఉందో చూశాం. ఈరోజు బాగా ఉన్నత చదువులు చదివిన వాళ్లందరూ కూడా working as employees in village and ward secretariats. ఈరోజు వాళ్ల కోసం విలేజ్ వాలంటీర్లకు రూ.1089కోట్లు, వార్డు వాలంటీర్లకు

రూ.405కోట్లు, గ్రామ సచివాలయాలకు రూ.1995 కోట్లు, వార్డు సచివాలయాలకు రూ.890కోట్లు కేటాయించాం.

మ.2.20

అధ్యక్షా, ఈరోజు ఇదే కాకుండా కరెక్టుగా పే రివిజన్ చేయాల్సిన సమయంలో కొవిడ్ వచ్చింది. వాస్తవానికి మన రాష్ట్ర పరిస్థితి చూసినట్లైతే ఆంధ్రప్రదేశ్, తెలంగాణ కంబైన్డ్ స్టేట్ ఉండగా 46 శాతం రాబడి ఉంది. 2014-15 చూసినట్లైతే మన జనాభా 58.30 శాతం ఉండగా మనకు రాబడి మాత్రం దాదాపుగా 46 శాతం మాత్రమే ఉంది. అంత తేడా ఉంది. 2020-21 తలసరి ఆదాయం చూస్తే ఆంధ్రప్రదేశ్ కు రూ.1,70,000 కోట్లు ఉండగా, తెలంగాణ రూ.2,37,000 కోట్లు ఉంది ఎందుకంటే హైదరాబాద్ నగరం వాళ్ళకు ఉంది కాబట్టి. అయినా రాష్ట్ర విభజన తరువాత మనం కోల్పోయిన కొన్ని ఆస్తులను లెక్కించినట్లైతే లక్ష కోట్ల రూపాయలు షెడ్యూల్ 9 కింద, షెడ్యూల్ 10 కింద దాదాపు రూ.40,000 కోట్ల ఆదాయం కోల్పోయాము. మనం ఈరోజు మామూలు అంచనాగా లెక్కిస్తే మనకు రాజధాని నగరం లేకపోవడం వలన రూ.1,80,000 కోట్ల ఆదాయం లేదు. ఈరోజుకి కూడా మనకు తెలంగాణ నుంచి రావలసిన డ్యూస్ ఎన్నో ఉన్నాయి. విభజనలో భాగంగా ఇంత వరకూ సెటిల్ కానివి ఉన్నాయి. ఇన్ని ఇబ్బందులు ఉండి కూడా మనం పీఆర్సీని ఇచ్చాము. పీఆర్సీ గురించి ఎవరంటే వాళ్లు, వాళ్ళకు తోచినట్లుగా మాట్లాడుతున్నారు. వాస్తవం చెప్పాలంటే 27 శాతం ఇంటరిమ్ రిలీఫ్ ఇచ్చినందు వలన మనకు ఇంచుమించు రూ.17,918 కోట్లు ఖర్చు అయింది. అంటే రూ.18,000 కోట్లు ఇంటరిమ్ రిలీఫ్ ఇవ్వడం జరిగింది. ఈరోజు పీఆర్సీ 23 శాతం ఫిట్ మెంటు ప్రకారం అమలు చేసినా కూడా దాదాపుగా రూ.11,707 కోట్లు అదనంగా ఈ సంవత్సరం ఖర్చవుతుంది. తరువాత డీ.ఏ.లు, ఇంక్రిమెంటు ఆటోమేటిక్ గా పెరుగుతాయి. ఈ సంవత్సరానికి అంచనా రూ.11,707 కోట్లు ఉండగా, వన్ టైమ్ ఎక్స్ పెండిచర్ ఎందుకంటే ఉద్యోగులు ముందుకు వచ్చి మానిటరీ బెనిఫిట్ కంటే ముందు ఆ పర్మిక్యులర్ 9 నెలల పీరియడ్ ఏదైతే ఉందో అది మాఫీ చేయమని అడిగితే చాలా ఉదార స్వభావంతో ముఖ్యమంత్రి గారు ఆరోజు ఓ.కే. మీరు కట్టాల్సిన అవసరం లేదు, ఇది రికవరీ ఉండదని చెప్పినందు వలన ఇంచుమించు రాష్ట్రానికి వన్ టైమ్ రూ.5156 కోట్లు భారం పడింది. ఇవన్నీ కూడా ఎవరి సంక్షేమం కోసం?

ఉద్యోగుల సంక్షేమం చూసినట్లైతే దాదాపుగా రూ.18,000 కోట్ల ఖర్చుతో 27 శాతం ఐ.ఆర్. ఇచ్చాము. అంగన్ వాడీ వర్కర్లకు ఈ ప్రభుత్వం వచ్చిన తరువాత enhanced salaries రూ.11,500/- చొప్పున ఇస్తున్నాము. వాస్తవానికి వాళ్లు పెంచింది ఎప్పుడు? కరెక్టుగా విన్నీకలకు మూడు, నాలుగు నెలల ముందు పెంచారు. అంటే ఏది చేసినా కూడా పింఛను రేట్లు రెండు, మూడు నెలల ముందు ఏ విధంగా అయితే పెంచారో అంగన్ వాడీ వర్కర్లకు కూడా అదే విధంగా పెంచారు. కానీ నిజం చెప్పాలంటే రూ.11,500/- అంత steep increase చేసింది మన ప్రభుత్వమే అని గర్వంగా చెప్పవచ్చు. మినీ అంగన్ వాడీ సెంటర్ల ఉద్యోగులకు నెలకు రూ.7000/- ఇస్తున్నాము. అంగన్ వాడీ

హెల్పర్లకు రూ.7000/- ఇస్తున్నాము. విలేజ్ ఆర్గనైజేషన్ లో ఉండే అసిస్టెంట్స్, సంగమిత్ర యానిమేటర్స్ కు రూ.2000/- నుంచి రూ.10,000/-కి, శానిటరీ వర్కర్స్ కు రూ.8000/- నుంచి రూ.18,000/-కి, సూపర్ వైజర్లకు రూ.12,000/-నుంచి రూ.18,000/-లకు, ఆశావర్తర్లకు రూ.4000/- నుంచి రూ.8,500/-ఉండగా అది రూ.10,000/-లకి, ఎమ్ఎన్ఎలకు రూ.6700/- ఉండగా రూ.17,746/-కి ఏఎన్ఎమ్లకు రూ.10,020/- ఉండగా, రూ.28,000/- కి పెంచాము. దోబీలకు, బార్బర్లకు, కమ్యూనిటీ హెల్తు వర్కర్లకు, డ్యూటీ కుక్ కమ్ హెల్పర్లకు ప్రతీ ఒక్కరికీ అంటే మన ప్రభుత్వం వచ్చిన తరువాత ముఖ్యమంత్రి గారు చూసి ఎవరెవరైతే వాస్తవానికి అండర్ పెయిడ్ ఉంటారో వాళ్లందరినీ ప్రభుత్వం బాగా చూసుకుని, వాళ్లు ఇన్ టర్న్ ప్రజలకు బాగా సేవ చేయాలనే ఉద్దేశంతో చేయడం జరిగింది. కాంట్రాక్టు ఉద్యోగులందరికీ మినిమమ్ టైమ్ స్కేలు ఇవ్వడం జరిగింది. గర్భిణీలకు 180 రోజులు అంటే ఆరు నెలలు మెటర్నటీ లీవ్, కాంట్రాక్టు ఉద్యోగులు ఎవరైనా చనిపోతే వాళ్లకు ఎక్స్ గ్రేషియా కింద యాక్సిడెంటల్ డెత్ అయితే రూ.5 లక్షలు, నార్మల్ డెత్ అయితే రూ.2 లక్షలు ఇస్తున్నాము. కాంట్రాక్టు ఉద్యోగులకు సంబంధించి అడిషనల్ బెనిఫిట్స్ ఏవైతే ఉన్నాయో అవన్నీ లెక్కేస్తే రూ.360 కోట్లు ఖర్చు అవుతుంది. ఈ విధంగా చెప్పుకుంటూ పోతే చాలా ఉన్నాయి. 53,000 మంది ఆర్టీసీ ఉద్యోగులను ప్రభుత్వ ఉద్యోగులుగా పరిగణిస్తూ ప్రభుత్వం తీసుకున్న నిర్ణయం చాలా గొప్పది. ఎవరూ కూడా అంత ధైర్యం చేసి తీసుకోరు.

అధ్యక్షా, ప్రభుత్వం ఒకవైపు పేదవాని పట్ల, మరోవైపు ప్రభుత్వ ఉద్యోగుల పట్ల, ఒకవైపు ఆల్ రెడీ ఉన్న అప్పలబాధ వలన, మరోవైపు 2014 నుంచి 2019 వరకు వచ్చిన ఏవైతే legacy ఇస్యూస్ ఉన్నాయో, సమస్యలున్నాయో అవన్నీ ధైర్యంగా ఎదుర్కొంటూ, ఎక్కడా వెనుకడుగు వేయకుండా విజయవంతంగా వచ్చే సంవత్సరం బడ్జెట్ నాటికి దాదాపుగా మనం బయటకి వచ్చే పరిస్థితి వస్తుందని ఈరోజు మీకు తెలియచేస్తున్నాను. ప్రతివక్ష సభ్యులు ప్రతీసారి మనతో కంపేర్ చేస్తారు. ఉదాహరణకు రెండు, మూడు విషయాలు చెబుతాను. సంక్షేమం విషయంలో 2018-19 లో వాళ్లు కేటాయించింది రూ.6448 కోట్లు. 2018-19 ఎన్నికల సంవత్సరం కాబట్టి వాళ్లు సంక్షేమానికి కేటాయించింది రూ.6448 కోట్లు. కానీ వాళ్లు ఖర్చు పెట్టింది రూ.2198 కోట్లు. అంటే రూ.4250 కోట్లు బడ్జెట్ కేటాయింపుల కంటే తక్కువ ఖర్చు పెట్టి వాళ్లు వేలుపెట్టి మమ్మల్ని చూపించే ప్రయత్నం చేస్తున్నారు ఇది న్యాయమేనా? బీసీ సంక్షేమానికి సంబంధించి 2018-19లో కేటాయింపులు రూ.4513 కోట్లు అయితే వాళ్లు ఖర్చు పెట్టింది రూ.2271 కోట్లు అంటే రూ.2242 కోట్లు ఎన్నికల సంవత్సరంలో కూడా తక్కువ ఖర్చు పెట్టారు. ఈరోజు వాళ్లు మనవైపు వేలు పెట్టి చూపిస్తూ కంపేరిజన్ చేస్తున్నారు. మైనారిటీ సంక్షేమానికి సంబంధించి 2018-19 ఎన్నికల సంవత్సరంలో రూ.1,102 కోట్లు వాళ్లు కేటాయిస్తే రూ.668 కోట్లు మాత్రమే ఖర్చు పెట్టి రూ.433 కోట్లు తక్కువ ఖర్చు పెట్టారు. వాళ్లు ఈరోజు సభలో మాట్లాడుకుండా బయటకు వెళ్లి మైకుల ముందు కూర్చుని వాళ్ల కేటాయింపులు ఎంతున్నాయి, ఎక్కడ ఖర్చు పెట్టారని మనతో పోల్చుకుంటున్నారు. సంక్షేమానికి సంబంధించి వాళ్లు రూ.4250 కోట్లు ఖర్చు

పెట్టలేదు. కానీ మనం 2021-22 సంవత్సరంలో సంక్షేమానికి రూ.8156 కోట్లు కేటాయిస్తే రూ.7128 కోట్లు ఖర్చు పెట్టాము. ఇంకా ఖర్చు పెట్టడానికి 15 రోజుల సమయముంది. బీసీ సంక్షేమానికి వాళ్లు రూ.4513 కోట్లు కేటాయించి రూ.2271 కోట్లు ఖర్చు పెట్టారు. రూ.2,241 కోట్లు ఖర్చు పెట్టలేకపోయారు. మన ప్రభుత్వం రూ.12,387 కోట్లు కేటాయించి, రూ.10,858 కోట్లు ఖర్చు పెట్టింది. ఇంకా 15 రోజుల సమయముంది. మైనారిటీ సంక్షేమానికి సంబంధించి వాళ్లు ఖర్చు పెట్టకుండా వదిలేసింది రూ.433 కోట్లు. మన ప్రభుత్వం 2021-22 సంవత్సరానికి రూ.1434 కోట్లు కేటాయించి రూ.1242 కోట్లు ఖర్చు పెట్టింది. ఇంకా 15 రోజుల సమయముంది. వాళ్లకు ఆరోపణలు చేయడానికి కూడా కనీసం హక్కు ఉండాలి కదా!

అధ్యక్షా, బడ్జెట్ ప్రొవిజన్స్ చూసినట్లైతే వ్యవసాయానికి సంబంధించి 2018-19 లో వాళ్లు రూ.7607 కోట్లు కేటాయించి రూ.3602 కోట్లు ఖర్చు పెట్టారు. అంటే రూ.4005కోట్లు మైన్స్ లో ఉన్నారు. మన ప్రభుత్వ కేటాయింపులన్నీ నేను చెప్పేవన్నీ కొవిడ్ సంవత్సరంలోనివి. కొవిడ్ సంవత్సరంలో రాబడి ఎంత తక్కువ ఉందనేది కూడా ఇంతకు ముందే మీద్వారా నేను సభకు చెప్పడం జరిగింది. 2021-22లో వ్యవసాయానికి రూ.9018 కోట్లు మనం కేటాయిస్తే రూ.8695 కోట్లు ఖర్చు పెట్టామని తెలియచేస్తున్నాను. ఇంకా 15 రోజుల సమయముంది. ఈరోజు కేవలం కేటాయింపుల గురించి మనతో పోల్చుకుంటున్నారంటే నాకు అశ్చర్యంగా ఉంది. అంటే వాళ్ల పార్టీ ఎప్పుడూ అవాస్తవాలు, సినిమా అనే రెండు స్తంభాల పునాది మీద ఉందని మనకు తెలిసిన విషయమే. కానీ ఇంత సినిమాటిక్ ఉందా అని అడుగుతున్నాను. అసలు పొద్దున నుంచీ ఏమి జరుగుతున్నదో చూస్తున్నాం. సహజంగా చనిపోయిన వాళ్లందరినీ పట్టుకుని వాళ్ల ఇంటి దగ్గరకు పోయి నేను రూ.లక్ష రూపాయలు ఇప్పిస్తా అని అమాయకులను రెచ్చగొట్టి సభకు వచ్చి అల్లరి చేయడం, రోజూ పేపర్ లో రాయించుకోవడం ఇదెంత అన్యాయం అధ్యక్ష? వాళ్లు బయట నుంచి ఆరోపణలు చేస్తూ రూ.94,000 కోట్లు ఏమైంది అంటున్నారు. సభలో వాళ్లు అడగ లేదు. బయట అన్నాకూడా నేను ఈరోజు పొద్దున చెప్పాను, నిన్న కూడా చెప్పాను. వాళ్లు ఏ ప్రశ్న వేసినా మన దగ్గర సమాధానం ఉంది. ఎందుకు మన దగ్గర సమాధానం ఉందంటే మనం రైట్ బ్రాక్ లో ఉన్నాము కాబట్టి ధైర్యంగా సమాధానం చెబుతాము. రూ.94,000 కోట్లు ఏమైందన్నారు. వాళ్ల హయాంలో కూడా రూ.23,000 కోట్లు ఏమైంది? ఏమీ కాలేదు. అది ways and means లో వచ్చింది. అంటే ఖర్చు పెట్టేటప్పుడు మనం సహజంగా వ్యాపారం చేసేటప్పుడు ఏదైతే క్యాష్ క్రెడిట్ లిమిట్ ఉంటుందో మనకు డబ్బులు తక్కువ వచ్చేటప్పుడు ఆర్బిఐ దగ్గర వెంటనే తీసుకుంటాము. తరువాత మరలా కడుతూ పోతాం. అది ప్రతి రోజూ జరిగేదే. మనకు ఆర్థికల్ 205 ప్రకారం ఇది కొత్త పద్ధతేమీ కాదు.

మ. 2.30

ఆర్థికల్ 205 ప్రకారం ఇదేమీ కొత్త పద్ధతేమీ కాదు. ప్రతి రాష్ట్రం even దేశం కూడా ఫాలో అయ్యే విధానమే ఇది. రూ.94 వేల కోట్లు అనేది ఏదైతే ఉందో ఇవన్నీ కూడా account for చేయడం జరిగింది.

దాంట్లో రూ.62,395.00 కోట్లు already ways and means మనకు ఉంది. ఇంకో రూ.12,728.00 కోట్లు పబ్లిక్ అకౌంట్లో ఉంది. దాని గురించి చెప్పడం జరిగింది.

అధ్యక్షా, మామూలుగా C&AG ఉంటుంది. ఆడిట్ డిపార్ట్మెంట్ వాళ్లు చేసేవని ఏమిటంటే, ఎందులోనైనా డౌట్ వస్తే దాని వివరణ కొరకు మనకు లేఖ వ్రాస్తారు. దానికి మనం సమాధానం ఇవ్వాలి ఉంటుంది. మన నుంచి సమాధానం ఆడిట్ డిపార్ట్మెంట్ కు చేరకముందే మధ్యలోనే intercept చేసి ఆ లెటర్లను ఏ విధంగా దొరికిపుచ్చుకుంటున్నారో అది తప్పు. ఆ విధంగా లెటర్లు తీసుకోవడమనేది ఒక అఫెన్స్. ఆ విధంగా లెటర్లు తీసుకోవడమే కాకుండా వాటి గురించి బయట మాట్లాడటం. వాస్తవానికి ఆడిట్ డిపార్ట్మెంట్ కు మన ప్రభుత్వానికి సవాల్ కరస్పాండెన్స్ జరుగుతుంది. ప్రతి కరస్పాండెన్స్ కు సంబంధించి వాళ్లు మనల్ని ప్రశ్న అడుగుతారు, మనం సమాధానం చెబుతాం. ఒకవేళ మనం ఇచ్చిన సమాధానాన్ని వాళ్లు స్వీకరించకపోతే, వాళ్లు ఆశించినట్లుగా లేకుంటే, వాళ్లకు సరిపోకుంటే అప్పుడు వాళ్లు C&AG రిపోర్టులు పెడతారు. C&AG రిపోర్టు ఆడిట్ పేరాగా వస్తుంది. ఆడిట్ పేరాకు రాకముందు కరస్పాండెన్స్ తీసుకోవడం తప్పు. యాక్చువల్ గా అదొక అఫెన్స్. వాళ్లు ఏ విధంగా irresponsible గా తీసుకుంటున్నారో అర్థం కావడంలేదు.

అధ్యక్షా, ఈరోజు వాళ్లు పదే, పదే చెబుతున్నారు. మీరు బడ్జెట్ లో నిధులు కేటాయిస్తున్నారు గానీ ఖర్చు పెట్టడంలేదని చెబుతున్నారు. వాళ్లు చెప్పిన మాట ప్రకారం చూద్దాం.

2018-19 సంవత్సరాల మధ్య వాళ్ల పాలన కొనసాగింది. ఎలక్షన్ జరిగే సంవత్సరంలో ఏ ప్రభుత్వమైనా చాలా జాగ్రత్తగా ఉంటుంది. అంటే, వాళ్ల best performance election year ఉండాల్సింది కదా! మనం ఇంత వరకు చూశాం కదా! వాళ్ల బెస్ట్ పర్ఫార్మెన్స్ ఎల్లా ఉందో చూద్దాం.

2018-19 సంవత్సరంలో బడ్జెట్ ప్రొవిజన్స్ గురించి మాట్లాడుకుందాం. బడ్జెట్ ప్రొవిజన్స్ క్రింద 2018-19 లో రూ.1,91,000.00 కోట్లు ఉన్నాయి. వాళ్లు ఖర్చు పెట్టింది మాత్రం రూ.1,63,000.00 కోట్లు. అప్పుడు వాళ్ల చిత్తశుద్ధి ఏమైంది? ఆ సంవత్సరం వాళ్లు రూ.27 వేల కోట్లు మైనస్ లో ఉన్నారు. అంటే వాళ్లు బడ్జెట్ లో కేటాయించిన మొత్తానికి, ఖర్చు పెట్టిన మొత్తానికి గత వ్యత్యాసం రూ.27 వేల కోట్లు. రూ.27 వేల కోట్లు మైనస్ లో ఉన్నారు. 2021-22 ఈ సంవత్సరం కేటాయింపులు చూద్దాం. గత రెండు సంవత్సరాల కాలం నుంచి కొవిడ్ ఇబ్బందులను రాష్ట్రం ఎదుర్కొంటూ కూడా మనం బడ్జెట్ లో కేటాయించింది రూ.2,29,000.00 కోట్లు అయితే ఈరోజుకు మనం ఖర్చు పెట్టిన మొత్తం రూ.2,03,000.00 కోట్లు. అంటే, రూ.26 వేల కోట్లు మనం ఇంకా ఖర్చు పెట్టాల్సి ఉంది. ఇంకా మనకు 15 రోజుల సమయం ఉందని సభకు తెలియజేస్తున్నాను.

అధ్యక్షా, ప్రతిపక్షం ప్రభుత్వంపై ఒక ఆరోపణ చేసేటప్పుడు జాగ్రత్తగా లెక్కలు చూసి వ్యవహరించాలి. వాళ్ల హయాంలో బ్రహ్మాండమైన చివరి సంవత్సరంలో ఎకానమిక్ గా పీక్ గా ఉండే సంవత్సరంలో బడ్జెట్ లో కేటాయింపులు చేసి కూడా రూ.27 వేల కోట్లు తక్కువగా వాళ్లు ఖర్చు పెట్టారు.

కానీ మనం విపరీతమైన కొవిడ్ ఇబ్బందుల్లో కూడా బడ్జెట్ లో కేటాయింపులు చేసిన నిధుల్లో రూ.26 వేల కోట్లు ఇంకా ఖర్చు పెట్టాల్సి ఉంది. అందులో కూడా మిగిలిన 15 రోజుల్లో ఖర్చు పెట్టాల్సిన మొత్తం ఉంటుంది. లాస్ట్ మినిట్ లో ఖర్చు పెట్టాల్సి ఉంటుంది. 15 రోజుల తరవాత చూస్తే ఇంచుమించుగా రూ.10 వేల కోట్లు మైనస్ లో ఉంటాం. అంతే మొత్తం మైనస్ లో ఉంటుంది. అంతకు తప్ప పెద్దగా లేదా ఏమీ ఉండదు.

చివరకు ఓటాన్ అకౌంట్ బడ్జెట్ విషయానికొస్తే, మన కేటాయింపులు తప్పు అని ప్రతిపక్షం అంటుంది. రూ.2,26,000.00 కోట్లు మనం తప్పుగా కేటాయించినట్లుగా వాళ్లు అంటున్నారు. అదెప్పుడంటే 2021-22 సంవత్సరం. అంత మొత్తం లేనే లేదు కదా, ఎల్లా మొత్తాన్ని కేటాయించినారనేదే వాళ్ల ఆరోపణ. ఓటాన్ అకౌంట్ బడ్జెట్ ను వాళ్లు ప్రవేశపెట్టిందే కదా! ఎప్పుడంటే 2019-20 సంవత్సరంలో వాళ్లు కేటాయించిన మొత్తం రూ.2,26,000.00 కోట్లు. అంటే, 2019-20 లో వాళ్లు రూ.2,26,000.00 కోట్లు కేటాయిస్తే అది కరెక్టు కేటాయింపు అవుతుంది. అదే 2021-22 లో మేం రెండు సంవత్సరాల తరవాత అదే బడ్జెట్ మొత్తాన్ని కేటాయిస్తే మాత్రం అది తప్పు కేటాయింపు అని వాళ్లు అంటున్నారు. ఎంత అన్యాయంగా వాళ్లు మాట్లాడుతున్నారో, గమనించండి.

అంటే ఎవరికీ వివరాలు తెలియవు, మేమే మేధావులం, ఎనర్జీ డిపార్ట్ మెంటు మాకే తెలుసు అనే ధోరణిలో ప్రతిపక్ష నాయకులు ఉన్నారు. మొన్న ఇరిగేషన్ శాఖ మంత్రి గారు కరెక్టుగా చెప్పారు. పోలవరం ప్రాజెక్టు నిర్మాణం ఏమైందనే విషయమై మంత్రి గారు సభలో చెప్పారు. రెండు కిలోమీటర్లు ఉండాల్సింది 300 మీటర్ల చొప్పున two splits పెట్టారు. అందుకనే ఈరోజున డయాఫ్రమ్ వాల్ దెబ్బతింది. కానీ వాళ్లు మేధావులు. వాళ్లకే ఇరిగేషన్ అంటే బాగా తెలుసు అని చెప్పుకుంటారు. వాళ్లు పవర్ సెక్టార్ లో ఏ విధంగా మేనేజ్ చేశారో చూశాం కదా! కానీ వాళ్లకే అన్నీ తెలుసు అని చెబుతారు. అసలు విద్యుత్తును మేమే సృష్టించాం, విద్యుత్తును మేమే కనుక్కున్నాం, కంప్యూటర్ ను మేమే కనుగొన్నాం అని చెప్పుకోవడం ఏమిటి? ఇంత అన్యాయంగా చెప్పుకోవడం ఏ మాత్రం బాగోలేదు. చివరకు వాళ్లు చెప్పేదెల్లా ఉందంటే, చివరి స్టేజ్ ఏమిటంటే, మీటింగ్ లో వాళ్లు మాట్లాడుతూ, మాట్లాడుతూ తనకై తాను అందుకనే నన్ను విజనరీ అని కూడా అంటుంటారు అని చెబుతుంటారు. ఆయన్ను విజనరీ అంటుంటారంటూ, అదీ ఆయనే చెప్పుకుంటారు.

అధ్యక్షా, ఇంకో విషయం గురించి మాట్లాడుతుంటారు. దాచింది, దోచింది అని ప్రతిపక్ష నాయకులు పదే పదే అంటుంటారు. యాక్చువల్ గా మనకు రాష్ట్ర విభజన ఎప్పుడైతే జరిగిందో ఇంచుమించు రూ.97 వేల కోట్ల రాష్ట్ర పబ్లిక్ డెబ్ట్ ఉండగా పబ్లిక్ అకౌంట్ కలుపుకుంటే ఆ మొత్తం రూ.1,20,000.00 కోట్లు ఉండింది. మన భాగానికి మొత్తం అప్పు రూ.1,20,000.00 కోట్లు. దాంట్లో రూ.30 వేల కోట్లు un-apportioned భాగం ఉండింది. ఆ మొత్తం వాళ్లు ఐదు సంవత్సరాల పాలన తరవాత రూ.2,68,000.00 కోట్లకు పెరిగింది. ఆ మొత్తం వాళ్లు పరిపాలనను వదిలిపెట్టిపోయినప్పటికీ

రూ.39 వేల పెండింగ్ బిల్లులు, రూ.58 వేల కోట్లు Half Budget borrowings ఇంచుమించు అన్నీ కలిపి ఉన్నాయి.

అవి కాకుండా మనకు పవర్ కార్పొరేషన్స్ ఉన్నాయి. విద్యుత్తుకు సంబంధించిన కార్పొరేషన్స్ కు సంబంధించి రూ.33,587.00 కోట్ల నుంచి రూ. 70 వేల కోట్లకు వారి హయాంలో పెంచారు. అదే విధంగా డిస్ట్రీబ్యూషన్ కు సంబంధించి వారి హయాంలో రూ.2,893.00 కోట్ల నుంచి రూ.21 వేల కోట్లకు పెంచారు. ఇవన్నీ వాళ్లు చేసిన అప్పులే. చివరకు పరిస్థితిని ఎక్కడకు తీసుకువచ్చారంటే, దారుణంగా ఉంది. కరెక్టుగా ఒక్కటే రోజు ఏప్రిల్ 09వ తేదీన, అంటే ఎలక్షన్ కు రెండు రోజుల ముందర రూ.5 వేల కోట్లు ఒక్కటే రోజు లాగారు. అటువంటి సాహసం ఎవ్వరూ చేయరు. ఎందుకంటే, ఎలక్షన్ వస్తాయి. ఎలక్షన్ వచ్చిన తరువాత వారి హయాంలో తీసుకున్న రూ.5 వేల కోట్లు వచ్చే సంవత్సరం క్రిందకు వస్తుంది. వచ్చే సంవత్సరం అంటే కొత్తగా ఏర్పడే ప్రభుత్వానికి సంబంధించి ఉంటుంది. ఎవరు అధికారం చేపడతారో వాళ్లు చూసుకోవాల్సి ఉంటుంది. వాళ్ల ధోరణి ఎట్లా ఉందంటే, మనమే కదా అప్పు చేసేది, ప్రక్రియ వాళ్ల తరపున మనమే అప్పు చేస్తాం, ఎదురింటి వాళ్ల తరపున మనమే అప్పు చేస్తాం, అందరి అప్పు మనమే చేస్తాం అనే ధోరణి వాళ్లది. అది వారు చేసిన పని.

అధ్యక్షా, ప్రభుత్వం అప్పులు విరివిగా చేస్తుందని ప్రతిపక్ష నాయకులు పదే పదే అంటున్నారు. ఆ విషయానికొస్తే, 2014-19 మధ్య కాలాన్ని మనం గమనించినట్లైతే కేంద్ర ప్రభుత్వం కూడా అప్పు చేసింది. CAG రిపోర్ట్ చూసినట్లైతే ఏ శాతంతో అప్పు పెరుగుతూ పోతుందని చూసినట్లైతే కేంద్ర ప్రభుత్వం 2014-19 సంవత్సరాల మధ్య కాలంలో చూస్తే 9.89 శాతం అంటే 9.90 శాతం మేరకు పెరిగిందని అనుకుందాం. అప్పట్లో రాష్ట్ర ప్రభుత్వం అంటే 2014-19 మధ్య కాలంలో 17.33 శాతం పెరిగింది. అంటే కేంద్ర ప్రభుత్వం 2014 నుంచి 2019 వరకు 9.90 శాతం ప్రకారం అప్పు పెరుగుతూ పోతే మన రాష్ట్ర ప్రభుత్వం అప్పు 17.33 శాతం పెరిగింది. కేంద్ర ప్రభుత్వం కంటే రాష్ట్ర ప్రభుత్వం అప్పు 8 శాతం ఎక్కువగా పెరిగింది.

అదే విధంగా 2019 సంవత్సరం తరువాత మన ప్రభుత్వం అధికారంలోకి వచ్చిన తరువాత చూసినట్లైతే 2014-19 మధ్య 17.33 శాతం అప్పు కాగా మనం చేసిన అప్పు 14.88 శాతం. మీరే గమనించండి. ఎవరు prudent గా ఫైనాన్స్ చేసుకున్నట్లు? వారి హయాంలోనే మనకంటే అప్పు అధికంగా చేశారు. వారి హయాంలో చేసిన అప్పుకు సంబంధించిన లెక్కలు ఇప్పుడు ఎక్కడా కనబడటం లేదు. ఏమి చేశారో కనబడటం లేదు. వారి హయాంలో అమలు అయిన ఒక్క స్కీమ్ లేదు. ఆస్తి లేదు. అప్పు చేసి దండగా ఇష్టానుసారంగా ఖర్చుచేశారు. చివరకు క్యాపిటల్ సిటీకి మీరు బడ్జెట్ లో కేటాయింపులు చేయలేదనేది వాళ్ల ప్రశ్న. వారి హయాంలో కూడా క్యాపిటల్ సిటీకి బడ్జెట్ లో నిధులు కేటాయించారు. కానీ కేటాయింపులు ఏ మేరకు ఉన్నాయి? రూ. 50 వేల కోట్ల పనుల నిమిత్తం టెండర్లు పిలిచి రూ.5 వేల కోట్లకు ఫైనాన్స్ టైఅప్ చేశారు. అంటే బ్యాలెన్స్ రూ.45 వేల కోట్లు ఎవరు

కట్టాలి? ఇంత అన్యాయంగా వాళ్ల హయాంలో వ్యవహరించారు. వాళ్ల హయాంలో ఆర్థిక వ్యవస్థను చిన్నాభిన్నం చేసిన వాళ్లే ఈరోజున మన గురించి మాట్లాడుతున్నారు.

అధ్యక్షా, Extra Budgetary borrowings వంటివాటిని చూసినట్లైతే ఎవరికైనా తెలుస్తుంది. గౌరవ ప్రతిపక్ష సభ్యులు గోరంట్ల బుచ్చయ్య చౌదరి గారు ఒక అంశం గురించి ఎప్పుడూ చెబుతుంటారు. ఏమనంటే మీరు ఎంత అప్పు చేసినారని మాట్లాడుతుంటారు. అది కూడా చూద్దాం. 2019 మే మాసానికి చూసినట్లైతే కార్పొరేషన్స్ మీద, కన్స్ట్రలైజేటెడ్ ఫండ్ కు సంబంధం లేకుండా చేసిన అప్పు మొత్తం రూ.63 వేల కోట్లు. రూ.63 వేల కోట్లు వాళ్లు చేసినారు. మనకు ఈ పరిస్థితుల్లో పవర్ సెక్టార్ లో, సివిల్ సప్లై లో వాళ్లు పెద్ద గుంతగా అప్పు భారం పెట్టిపోతే మనం కూడా కొంత వరకు పూడ్చాల్సి వచ్చింది. అందుకు మనం కూడా రూ.54వేల కోట్లు అప్పు ఇంతవరకు చేశాం. మొత్తం రూ.1.17లక్షల కోట్ల అప్పు ఉంది. దాన్ని పెద్దగా బూచిగా చేసి చూపిస్తున్నారు. మేమే న్యూటన్, మేమే యాపిల్ పండు క్రిందకు ఎల్లా పడింది అని కనుక్కుంటామనే ధోరణిలో వాళ్లు చెబుతారు.

అధ్యక్షా, మన లెక్క చూద్దాం. 2022-23 బడ్జెట్ సంవత్సరానికి చూసినట్లైతే రూ.2,56,257.00 కోట్లు కాగా అందులో క్లీన్ గా వివరాలు ఉన్నాయి. ఉద్యోగుల జీతాలకు సంబంధించి రూ.76,590.00 కోట్లు. అప్పు కట్టేందుకు, దాని పైన వడ్డీ చెల్లించేందుకు గానూ రూ.48వేల కోట్లు, డీబీటీ స్కీమ్ క్రింద రూ.48వేల కోట్లు. సీఎస్ఎస్ మరియు ఫ్లాగ్ షిప్ ప్రోగ్రామ్స్ కు రూ.56వేల కోట్లు, ఇరిగేషన్, రహదారులు మరియు భవనాల శాఖలో పాటు అసిస్టెంట్స్ కు కలిపి రూ.26వేల కోట్లు. ఇవన్నీ కూడా వివరంగా ఉన్నాయి. రూ.76వేల కోట్లు డైరెక్టుగా ఎంప్లాయిస్ అకౌంట్లోకి పోయే మొత్తమే. రూ.48వేల కోట్లు డైరెక్టుగా బ్యాంకుకు జమ అయ్యే మొత్తమే. డీబీటీ స్కీమ్ క్రింద రూ.48వేల కోట్లు డైరెక్టుగా లబ్ధిదారుల ఖాతాకు సొమ్ము జమ చేయబడుతుంది. సీఎస్ఎస్ మరియు ఫ్లాగ్ షిప్ ప్రోగ్రామ్స్ కు కూడా ఇంచుమించుగా డైరెక్టుగా సొమ్ము జమ అవుతుంది. ఎక్కడ వ్యత్యాసం వాళ్లకు కనబడుతుంది? కానీ వాళ్లకు మనకు వ్యత్యాసం కనబడుతుంది. 2021-22 సంవత్సరంతో వాళ్లను పోల్చి చూసుకుంటే మాత్రం అంతకు పూర్వం ఇంచుమించుగా మనకు వాళ్లకు క్లారిటీ లేనిది రూ.53 వేల కోట్లు ఉద్యోగుల జీతాలకు ఉండేది, రూ.28వేల కోట్లు అప్పుకు, వడ్డీకి ఉండేది. కానీ రూ.81 వేల కోట్లు ఏదైతే ఉందో దానికి మాత్రం క్లారిటీ లేదు. ఆ మొత్తం దేనికి ఖర్చు పెట్టారనే వివరాలు మాత్రం లేవు. ఆ మొత్తంతో ఒక వస్తువును తయారుచేశామని గానీ, ఏదేనా సంక్షేమ పథకం, కార్యక్రమం ఇంప్లిమెంట్ చేసినామని గానీ, ఒక వర్గం సంక్షేమాన్ని చూసినామని గానీ ఏదీ లేదు. వాళ్లే మనల్ని గురించి మాట్లాడేందుకు వస్తున్నారు.

అయితే ఒక విషయం మాత్రం చెప్పగల్గుతాను. దాచుకున్నది, దోచుకున్నదనే రీతిలో ప్రతిపక్ష నాయకులు మాట్లాడుతుంటారు గానీ నేనైతే ఒకటి చెప్పగల్గుతాను. చిత్తశుద్ధి మనకు ఉందా, లేదా అంటే, చిత్తశుద్ధి మనకు ఉంది, భగవంతుడు మనకు చిత్తశుద్ధి ఇచ్చాడు. మన ప్రభుత్వానికి, గౌరవ ముఖ్యమంత్రి గారికి, మనకు చిత్తశుద్ధి ఇచ్చినాడు కాబట్టి మనం అధికారంలోకి వచ్చిన మూడు

సంవత్సరాల కాలంలో నాలుగు పర్యాయాలు బడ్జెట్ ను చాలా పర్ఫెక్ట్ గా ప్రజెంట్ చేసుకుంటూ వచ్చిన కారణంగా ఈరోజున ప్రతి పేదవాడికి ఆశ్రయమిస్తున్నాం. వాళ్లది మాత్రం చిత్తశుద్ధి మాట దేవుడెరుగు గానీ వాళ్లకైతే ఉక్రెయిన్ తెలివైతే ఉంది. ఉక్రెయిన్ తెలివి మాత్రం వాళ్లకు ఉంది. మొన్న చెప్పాను, మళ్ళీ చెబుతున్నాను.

మ.2.40

నేను చెప్పినట్లు వారికి ఒకటి అవాస్తవాలు, రెండవది సినిమా రంగం అనే రెండు పిల్లర్లు ఉన్నాయి. వారి స్పోన్సర్స్ చాలా దిగులు ముఖం పెట్టుకుని ఏమి చెబుతాడంటే ఉక్రెయిన్ లో యుద్ధ వాతావరణం ఉంది, అక్కడ నుంచి ఇక్కడకు రావడానికి విమాన సర్వీసులను నిలిపివేయడం జరిగింది, కేరళ మాత్రం ఉచిత టికెట్లు ఇస్తోంది, మనం ఏమి చేస్తున్నామని అంటున్నాడు. విమాన సర్వీసులే లేనప్పుడు టికెట్లు ఎక్కడ నుంచి వస్తాయి?

అధ్యక్షా, సంక్షోభంలో ఉన్న తెలుగు విద్యార్థులకు మనస్ఫూర్తిగా అభినందనలు తెలుపుతూ బెస్ట్ విషెస్ తెలుపుతున్నానని ప్రతిపక్ష నాయకుడు మొన్ననే చెబుతున్నారు. ఉక్రెయిన్ లో ఎవరో ఒకరు లేదా ఇద్దరు చనిపోయి ఉండవచ్చు. ఇంత పెద్ద దేశంలో, రాష్ట్రంలో అటువంటి సంఘటనలు జరగకుండా ఉంటాయా? మా బాబు గారు చాలా గ్రేట్ అని ప్రతి చిన్న విషయాన్ని వారు చాలా గొప్పగా చెప్పుకుంటూ, సంక్షోభాన్ని కూడా వారు అడ్వాంటేజ్ గా మార్చుకుంటారు. ఎవరు చనిపోతారా అని చూసుకుని దానిని అడ్వాంటేజ్ గా మార్చుకుందామని వారు ఎదురుచూస్తారని ఇప్పుడే మన గౌరవ సభ్యులు కూడా చెప్పారు. వీడియో కాన్ఫరెన్స్ లో మాట్లాడుతూ, గూగుల్ మ్యాప్ ను పెట్టుకుని ఎక్కడెక్కడ బాంబులు పడుతున్నాయో మనం చూసుకుంటూ ఉంటామని అంటూ, పట్టాభి you look into logistics అని ఆయన చెబుతున్నాడు. వీళ్లు ఈ రోజు వచ్చి పరిపాలన ఎలా చేయాలో మనకు చెబుతున్నారు. మామూలు వారితో అయితే మనం మాట్లాడవచ్చు గానీ ఈ ఉక్రెయిన్ బ్యాచ్ తో మనం మాట్లాడాలన్నా కూడా కష్టం. బాంబులు ఎక్కడ పడుతున్నాయో గూగుల్ మ్యాప్ ను చూడడం, సంక్షోభంలో ఉన్న వారికి అభినందనలు తెలియజేయడం వంటి తెలివి, మేధస్సు మనకు ఎక్కడున్నాయి?

అధ్యక్షా, మాట్లాడితే ఇది చీకటి బడ్జెట్, చీకటి బడ్జెట్ అని చెబుతారు. ఇది చీకటి బడ్జెట్ కానే కాదు. కచ్చితంగా మన బడ్జెట్ రాష్ట్ర ప్రజల జీవితాల్లో వెలుగులు నింపే బడ్జెట్ అని తెలియజేస్తూ ఈ బడ్జెట్ ను సభ ఆమోదించాలని నేను మీద్వారా కోరుతున్నాను.

(సభలో హర్షధ్వనాలు)

మిస్టర్ స్పీకర్ (MR.SPEAKER): ఈ బడ్జెట్ ప్రజెంటేషన్ తర్వాత ముఖ్యమంత్రి గారిని, మిమ్మల్ని అభినందిస్తూ నేను ఒక మాట చెప్పాను. ఇది ఎక్స్ లెంట్ బడ్జెట్, ఇటు సంక్షేమ రాష్ట్రంగా, అటు అభివృద్ధి రాష్ట్రంగా, ఈ రెండింటినీ రెండు కళ్లుగా భావించి ఈ బడ్జెట్ లో చాలా సమతూకంగా నిధులు కేటాయింపు చేయడం చాలా బాగుందని నేను చెప్పడం జరిగింది. ముఖ్యమంత్రి గారు

ప్రమాణస్వీకారం చేసిన సమయంలో ఆయన చెప్పిన మాటలు నాకు బాగా గుర్తున్నాయి. ఆంధ్రప్రదేశ్ రాష్ట్రంలో అవినీతి లేని పాలనను అందిస్తామని అనాడు ఆయన చెప్పడం జరిగింది. ఈ రాష్ట్రంలో ప్రతి పేదవాడికీ నాణ్యమైన జీవితాన్ని అందించడం కోసం నేను కృషి చేస్తానని ఆయన చెప్పిన మాటలు ఈ రోజు ఈ బడ్జెట్ లో స్పష్టంగా ప్రతిబింబిస్తున్నాయి.

(సభలో హర్షధ్వనాలు)

మంచి మనస్సుతో చూసే వారికి ఆ విషయం తెలుస్తుంది. బడ్జెట్ కేటాయింపులు గతంలో నేను కూడా చాలా చూశాను. ఒక లక్ష్యం కోసం పనిచేస్తోన్న ప్రభుత్వం, ఒక లక్ష్యం కోసం ముందుకు తీసుకుని వెళ్లాలనే ఆలోచనతో పేదరికం విద్యకు, వైద్యానికి, సేద్యానికి అడ్డంకి కాకూడదనే లక్ష్యం ఈ బడ్జెట్ లో స్పష్టంగా కనిపించింది. నేడు పేదవారికి త్రాగునీరు, సాగునీరు అందించాలని, సంక్షేమ కార్యక్రమాలతో వారిని ముందుకు నడిపించాలని, ఆ రీతిలో తన లక్ష్యాలను నిర్దేశించుకుని అడుగులు వేసుకుంటూ ముందుకు వెళ్లిపోతున్న మన ముఖ్యమంత్రి గారిని చాలామంది ఎన్నో విమర్శలు చేస్తున్నారు. అటువంటి విమర్శలను ఆయన పట్టించుకోరు. తన ఆలోచన వేరు, తన లక్ష్యం వేరు, తన గమ్యం వేరు. ఈ రాష్ట్రంలోని పేద పిల్లల కోసం ప్రాథమిక విద్యపై నేడు ముఖ్యమంత్రి గారు తీసుకున్న చొరవ గతంలో ఎవ్వరూ తీసుకోలేదు. భవిష్యత్తులో ఈ విధంగా జరుగుతుందని కూడా నేను అనుకోవడం లేదు. ఆయన అంత స్పష్టమైన నిర్ణయాలను తీసుకుని ముందుకు వెళుతున్నారు.

ఇటీవల ముఖ్యమంత్రి గారిని కలవడానికి ఇంటర్వ్యూవల్ కామన్ వెల్త్ వెయిట్ లిఫ్టర్ శైలజా పూజారి గారు వచ్చారు. ఆమెకు జరిగిన అన్యాయం గురించి చెప్పడానికి వచ్చినపుడు ఆమెతో ఒక పాప కూడా వచ్చింది. కరోనా సమయంలో ఆమె తండ్రిగారు కూడా చనిపోయారు. ఆ పాప సార్వీను చూడగానే స్పాంటేనియస్ గా హోయ్, జగన్ మావయ్యా అని పలకరించి ఆయన కాళ్ళకు నమస్కారం చేసింది.

(సభలో హర్షధ్వనాలు)

ఇటువంటివన్నీ ఎవరైనా చెప్పినా, ప్రచారం చేసినా వస్తాయా? అంటే, నేడు పిల్లల హృదయాల్లో కూడా మన జగన్మోహన్ రెడ్డి గారి ఆధ్వర్యంలో పనిచేస్తోన్న ఈ రాష్ట్ర ప్రభుత్వం పవిత్రమైన స్థానాన్ని సంపాదించుకుంది. అందుకే ముఖ్యమంత్రి గారు ప్రవేశపెట్టిన ఈ బడ్జెట్ ను ఎక్సలెంట్ బడ్జెట్ అని నేను చెప్పాను. సభలో ప్రతిపక్షం కూడా ఉండి ఉంటే బాగుండేది. కారణం ఏమిటో నాకు కూడా తెలియదు. నేడు ప్రపంచం ముందుకు పరుగులు తీస్తోంది. ఎవరు వద్దన్నా ఆగదు. నేను ఇక్కడే ఉంటానంటే నీకోసం ఈ ప్రపంచం ఆగకుండా ముందుకు వెళ్లిపోతూనే ఉంటుంది. ముందుకు పరుగులు తీస్తున్న ఈ విజ్ఞాన ప్రపంచంలో మన పిల్లవాడు కూడా పోటీదారుడుగా ఉండాలని ఆయన కలలు కంటున్నారు. పోటీ మాత్రమే కాదు, విశ్వ విజ్ఞాన ప్రపంచంలో విజేతగా నిలబడాలనే దాని కోసం ఆయన చేస్తోన్న ప్రయత్నానికి మనమంతా పూర్తి సహాయ సహకారాలు అందించాలి. ఆయన వేస్తున్న అడుగులో అడుగు వేసుకుంటూ ఆ లక్ష్యాలను చేరుకోవడానికి మనందరం కలిసి పయనిద్దాం. This Budget is

definitely a mile stone to reach the goals, aims and aspirations of Sri Jaganmohan Reddy, the dynamic Chief Minister of Andhra Pradesh. (సభలో హర్షధ్వనాలు)

ఈ బడ్జెట్ కోసం చాలా కసరత్తు చేశారు. ఈ బడ్జెట్ పుస్తకంతో పాటు సోషియో ఎకనమిక్ సర్వే రిపోర్టును కూడా ఇచ్చారు. I have gone through that book. ఈ ఎకనమిక్ సర్వే రిపోర్టును స్టడీ చేస్తే, చాలా అంశాల్లో మనకు స్పష్టత వస్తుంది. ఈ బడ్జెట్ కచ్చితంగా చాలా మంచి బడ్జెట్. ఈ బడ్జెట్ ప్రయోజనాలు ప్రజలకు కచ్చితంగా అందుతాయి. ఏ ప్రభుత్వమైనా ఎక్కడో ఒకచోట అప్పులు చేయక తప్పదు. ప్రతి పైసా ఏ లక్ష్యం కోసం తీసుకువచ్చామో అటువైపుగా వెళుతుందా అనేది మనం సమీక్షించుకోవాలి. It is a very cost effective Budget. అన్ని రంగాల కోసం బడ్జెట్ లో నిధులను కేటాయించడం జరిగింది. మన ఆర్థిక శాఖా మంత్రి గారు వచ్చే సంవత్సరం ఇంతకంటే మించి మంచి బడ్జెట్ ను ఇస్తారని మేము ఆశిస్తున్నాము. ఆ ప్రతిఫలాలు ప్రజలకు చేరాలని నేను కోరుకుంటున్నాను. ఈ ప్రభుత్వానికి అభినందనలు తెలియజేస్తూ సెలవు తీసుకుంటున్నాను. జైహింద్.

(సభలో హర్షధ్వనాలు)

Now, the House is adjourned to meet again at 9.00 AM tomorrow.

(The House is adjourned at 2.50 PM to meet again at 9.00 AM on Wednesday, the 16th March, 2022)

**“Published under Rule 347 of the Rules of Procedure
and Conduct of Business in the Andhra Pradesh
Legislative Assembly and printed at the AP Legislative
Assembly Press, Velagapudi, Amaravati.”**